

سەلچۇقلار تەزكىرىسى

نەشرگە تەييارلىغۇچى: ئابلىمىت ئەھەت

تەھرىرى: ئەركىن ئىمىنىياز قۇتلۇق ، تۇرسۇن مەمەت

ش ئۇ ئاز سانلىق مىللەت قەدىمكى ئەسەرلەر ئىشخانىسى

1994-يىلى 1-سېنتەبىر

مۇندەرىجە

نەشرگە تەييارلىغۇچىدىن

سەلچۇقىبەگ

سۇلتان توغرۇلبەگ

سۇلتان ئالىپ ئارىسلان

سۇلتان مەلىك شاھ

سۇلتان بەكىارۇق

سۇلتان مەھمۇد

سۇلتان مۇئىزىددىن سەنجەر

خاتىمە

ئىزاھات

نەشرگە تەييارلىغۇچىدىن

«سەلچۇقلار تەزكىرىسى» ناملىق بۇ تارىخى ئەسەر ئەبۇ جەئىفەر جەرىر تەبەرى تەرىپىدىن يېزىلىپ، ئابدۇرۇسۇل بىننى مەۋلانە مۇھەممەد رەھىم تەرىپىدىن پارسچىدىن تەرجىمە قىلىنغان مەشھۇر ئەسەر «تارىخ تەبەرى» نىڭ ئاخىرىغا يېزىلغان.

«تارىخ تەبەرى» (قوليازما، تەرجىمە نۇسخىسى) جەمئى 472 ۋاراق، بۇنىڭ ئىچىدە «سەلچۇقلار» غا ئائىت قىسمى 38 ۋاراق، 76 بەت، ھەر بىر بەتكە 17 قۇردىن خەتتى پارسى بىلەن يېزىلغان. فورماتى 34 س م × 24 س م.

ئەسەر تولۇق. تېرە مۇقاۋىلىق.

مەزكۇر ئەسەر شىنجاڭ ئۇيغۇر ئاپتونوم رايونلۇق ئاز سانلىق مىللەتلەرنىڭ قەدىمكى ئەسەرلىرىنى يىغىش، رەتلەش ۋە نەشر قىلىشنى پىلانلاش رەھبەرلىك گۇرۇپپىسى ئىشخانىسىدا ساقلانغان قوليازماغا ئاساسەن نەشرگە تەييارلاندى.

قوليازىمىدىكى مەنبەلەرگە ئاساسلانغاندا «تارىخ تەبەرى» نىڭ ئاخىرىغا يېزىلغان «سەلچۇقلار» غا ئائىت قىسمىنى (توغۇلبەگكچە بولغان تارىخى ۋەقەلەرنى) خاجە ئىمام زوھۇرىدىن نىشاپۇرى سۇلتان توغۇل دەۋرىدە كىتاپ ھالىتىگە كەلتۈرگەن؛ ئاخىرىنى ئەبۇ ھامىد مۇھەممەد بىننى ئىبراھىم تولۇقلاپ يازغان. ھىجرىيە 1257-يىلى (مىلادىيە 1842—1841) موللا ھوشۇر بىننى موللا مۇشتىرى بىننى موللا شەمى تەرىپىدىن كۆچۈرۈلگەن. ھىجرىيەنىڭ 1315- (مىلادىيە 1898—1897) توشقان يىلى سەپەر ئېيى (2-ئاي) نىڭ يەتتىسىدە مۇھەممەد تۆمۈر خەزىنىچى بەگ خوجامنىڭ تاپشۇرۇقى بويىچە 80 ياشلىق موللا مۇھەممەد تەرىپىدىن رەتلىنىپ مۇقاۋىلانغان. «سەلچۇقلار تەزكىرىسى» ئەينى دەۋىر ئوتتۇرا شەرق تارىخىنى ئۆگىنىش ۋە تەتقىق قىلىشتا زور ئىلمىي قىممەتكە ئىگە. (ئەسلى كىتاپ 1-بەت)

مەزكۇر ئەسەردە 9-ئەسىرنىڭ باشلىرىدا ئوتتۇرا شەرق تە ئىمپىراتورلۇق قۇرغان تۈرك جەمىيىتى ۋە بۇ جەمىيەتتە ئوغۇز ياش بوغۇنلىرىدىن بولغان سەلچۇق ھەم ئۇنىڭ ئەۋلاتلىرىنىڭ ھۆكۈمرانلىق ئورنىنىڭ شەكىللىنىشى، كۈچىيىشى، ھەربىي يۈرۈشلىرى، غەزەنەۋىيلەر (سۇلتان مەھمۇد غەزەنەۋى) بىلەن بولغان جىددىي ئۇرۇشلار، جۈملىدىن ئوغۇزلار خانى سەلچۇقنىڭ نەۋرىسى توغۇلبەگ يېتەكچىلىكىدىكى ئوغۇزلارنىڭ دەسلەپ نىشاپۇر، مەرۋى شاھ جاھاننى ئىگىلەپ، كۈچلۈك سەلچۇقلار ئىمپىرىيىسىنى قۇرغانلىقى؛ 1040-يىلى غەزەنەۋىيلەر سۇلتانى مەسئۇدى تارمار كەلتۈرگەندىن كېيىن، بىر قاتار غەلبىلىك جەڭلەرنى قىلىپ، باغداتقا بېسىپ كىرىپ ئەرەپ ئابباسىيلار خەلىپىلىكىنى قورچاق ھالغا چۈشۈرۈپ قويغانلىقى؛ سەلچۇقلار ئىمپىرىيىسىنىڭ ئىمپىراتورى ئالىپ ئارسلاننىڭ ھازىرقى ئەرمەنىستاندىكى ۋان كۆلىنىڭ شىمالىدىكى مالازگىرىد دالىسىدا شەرقى روما ئىمپىرىيىسىنىڭ ئىمپىراتورى دىكىكىنىس روما باشچىلىقىدىكى ناھىيىتى كۈچلۈك روما قوشۇنلىرىنى تارمار كەلتۈرۈپ، روما ئىمپىرىيىسىنى سەلچۇق ئىمپىرىيىسىگە سېلىق (ئولپان) تۆلەيدىغان قارام دۆلەتكە ئايلاندۇرۇپ

قويغانلىقى؛ سەلچۇقلار ئىمپىرىيىسىنىڭ مەلىك شاھ ۋە ئۇنىڭ ئەقىللىق، تەدبىرلىك ۋە زىرى نىزامۇل-مۈلۈكنىڭ تەشەببۇسى بىلەن پەن-مەدەنىيەتنىڭ گۈللىنىپ، ئۆز زامانىسىدىكى مەشھۇر پەنلەر سارىيى «نىزامىيە» ئالىي مەكتىپىنىڭ ئېچىلغانلىقى؛ سەلچۇق ئەۋلادلىرى ئوتتۇرىسىدىكى ئىچكى زىددىيەت ۋە توقۇنۇش قاتارلىق ۋەقەلەر خېلى تەپسىلىي بايان قىلىنغان.

مەزكۇر ئەسەر تارىخى ۋەقەلىكنىڭ بايان قىلىنىش تەرتىپىگە ئاساسەن بىر قانچە بۆلۈمچىلەرگە بۆلۈنۈپ، كىچىك ماۋزۇلار ئارقىلىق ئىپادىلەش يولى بىلەن نەشرگە تەييارلاندى ھەمدە ئەسەرگە (ئەسلى كىتاب 2-بەت)

مەزمۇن ئېتىبارى بىلەن «سەلچۇق تەزكىرىسى» دەپ نام قويۇلدى.

«سەلچۇق تەزكىرىسى» ئەدەبىي جەھەتتە قىززىق تارىخىي قىسسە شۇنداقلا ئوتتۇرا شەرق ۋە ئوتتۇرا ئاسىيانىڭ تارىخى، جۇغراپىيىسى ۋە ھەربىي ئىشلىرىنى تەتقىق قىلىش جەھەتتە مەلۇم قىممەتكە ئىگە ئەسەر ھېساپلىنىدۇ.

تىل تارىخىي تەتقىقاتىدا، بولۇپمۇ قەدىمكى ۋە چاغاتاي خانلىقى دەۋرىدىكى ئۇيغۇر تىلىنىڭ ھازىرقى زامان ئۇيغۇر ئەدەبىي تىلىغا ئورۇن بېرىش جەريانىنى تەتقىق قىلىشتا ئاسان بولسۇن ئۈچۈن ئەسەرنىڭ تىلى، گىرامماتىكىلىق ئالاھىدىلىكى ئاساسەن ساقلاپ قېلىندى. پەقەت بەزى مۇرەككەپ جۈملىلەرگە گىرامماتىكا جەھەتتىن ئايرىم ئۆزگەرتىشلەر كىرگۈزۈلدى.

ئەرەبچە، پارىسچە سۆز ئىبارىلەرگە ئۆز نۆۋىتىدىلا ئىسكوپكا ئىچىدە مەنىسى بېرىلدى.

ئەسەر ئاخىرىدا مۇھىم شەخسلەر، جايلار ۋە قىسمەن مەزمۇنلارغا قارىتا ئايرىم ئىزاھات بويىچە بويىچە چۈشەنچە بېرىلدى.

ئەسەرنىڭ تىلى ئېغىر، قۇملە تۈزۈلۈشى مۇرەككەپ، ئىپادىلەش شەكلى ئۆزگىچە؛ تارىخىي شەخسلەرنىڭ ئىسمى قاتارلىقلاردا ئوخشاشلىق كۆپ بولغانلىقى سەۋەبلىك نەشرگە تەييارلاشتا كىشى، جاي ئىسىملىرىنىڭ توغرىلىقى ۋە مەزمۇن جەھەتتە قىسمەن خاتالىقلارغا يول قويغان بولۇشۇم مۇمكىن. كىتاپخانلارنىڭ تەنقىدى كۆزدىن كەچۈرۈشنى ئۈمىد قىلىمەن

ئابلىمىت ئەھمەت

1

سەلچۇقبەگ «1»

(990—903)

...ئەمما بەئدۇ «2» بىلىش كېرەككى، بۇ خىل خۇسۇسىيەت ۋە پەزىلەت (ئەقىل-ئىدراك ۋە پەم-پاراسەت)، ناتىقلىق پەقەت ئادەمگە خاستۇر. چۈنكى ئادەملا ئىما-ئىشارەت، سۈكۈت ۋە ھەركەتنى چۈشۈنۈپ، مەقسەت ۋە ئاقىۋەتنى ئويلىيالايدۇ. نۇتۇق-پىكىر (تەپەككۈر ۋە سۆزلەش) دېگەنلىكتۇر. شۇڭا نۇتۇقنى نوقۇل سۆزدىنلا ئىبارەت دەپ چۈشۈنۈشكە بولمايدۇ. ئالايلىق، تۈتى (تۈتى قۇش) گەرچە سۆزلىيەلمىمۇ، ئەمما ئەقىل-ئىدراك ۋە پەم-پاراسەتتە ئاجىزدۇر. ھەر قانداق ئادەم نۇتۇقنىڭ كۈچى بىلەن ئىلىم ۋە مەرىپەت ھاسىل قىلسا، بىلىش ۋە ھېكمەت دائىرىسىگە قەدەم قويسا، ئۇ ياخشىلار قاتارىدىن ئورۇن ئېلىپ، ئەنبىيا ۋە ئەۋلىيالار دەرىجىسىگە يېقىنلىشالايدۇ.

تەۋھىد «3» ۋە مەرىپەت، دىن ۋە شەرىئەت ئىلمىدىن قالسا، پادىشاھ ۋە ئۈمەرالارغا ھاجەت بولىدىغان ئىلىم تارىخ ئىلمىدۇر. چۈنكى ئۇلار پادىشاھلار تەرىقى (يول، ئۇسسۇل، مەسلەك) ۋە تەرجىمىھالى، ياخشى خۇلق ۋە سۈپەتلىرىدىن ۋاقىپ بولسا، دۇنيادا ئۇلۇغلىق ۋە سەلتەنەتكە، ئاخىرەتتە ساۋاپ ۋە مەرىپەتكە سەۋەپ بولۇپ خەلققە پېشىۋا (يولباشچى، رەھبەر) ۋە مۇقتەدا (ئىمام) بولالايدۇ.

كىشىلەر تارىخلارنى تەرتىپلەپ، ھېساپسىز تارىخ ئىلمى ۋە تارىخ كىتاپلىرىنى بارلىققا كەلتۈردى. ئەمما ھەممىگە مەلۇمكى، راشىددىن

خەلىپىلىكى ۋە ئابباسىيە خەلىپىلىكىدىن قالسا، دىن، ئىسلامدا سەلچۇقتىن ئۇلۇغراق ھۆرمەتكە سازاۋەر ھېچ پادىشاھ ئۆتكەن ئەمەس.

سەلچۇق دەقاق «4» نىڭ ئوغلى، ئۇنىڭ تۆت ئوغلى بار ئىدى «5» ئۇ ئۆز قوۋمى ئارىسىدىن باش كۆتۈرۈپ، قورال-ياراق تەييارلاپ جەڭ قىلىپ قەبىلە ۋە سەلتەنەتنى قۇۋەت ۋە قۇدرەتكە ئىگە قىلدى. شۇ ۋەجىدىن سۇلتان مەھمۇد «6» قا: «سەلچۇق كۈنساين قۇۋەت تېپىپ، شۇ قەدەر كۈچەيدىكى، ئەمدى تىنچ يۈرۈۋېرىش

ئاقىل ئادەملەرنىڭ ئىشى ئەمەستۇر. ئەگەر سەن ھىندىستان تەرەپكە بارماقچى بولساڭ، ئۇلاردىن بىرەر پاراكەندىچىلىك يەتمىگەي، ئۇلار (سەلچۇق) بىلەن دوستلۇق ئورناتماق ۋاجىپتۇر» دېگەن مەزمۇن بىلەن نامە يەتكۈدى. مەھمۇد نامە مەزمۇنىدىن خەۋەر تېپىپ، دەرھال سۆزمەن بىر ئەلچى ئارقىلىق (سەلچۇققا) خەۋەر ئەۋەتتى:

«سېخىلىك، راست سۆزلۈك ۋە دانىشمەنلىك بابىدا تەڭداشلىرىڭنى ھەيران قالدۇراتتىڭ، ئەمما بۇ چاققىچە مېنىڭ بىلەن دوستلۇق ئورنىتىش ۋە كۆرۈشۈشنى ئارزۇ قىلمىدىڭلار ۋە مەندىن ھېچ نەرسە ئىلتىماس قىلمىدىڭلار، مېنىڭ سىزلەر بىلەن دوست بولۇشقا مەيلىم بار ئىدى، سىزلەردىن مەدەت- ياردەم تىلىمەكتىن بەھاجەت ئەمەسمەن. ئەگەر ھەممىڭىزلار كېلەلمىسىڭىزلار، بىرەرسىڭلار كەلگەيسىزلەر. تاكى ئۆزئارا مەدەت ۋە دوستلۇق ھەققىدە ئەھدۇ-پەيمان قىلىشقا يېتىمىز».

خەۋەر يەتتى. ھەممىدىن چوڭى ئىسرائىل «7» ئىدى. ئۇ لەشكەرلىرى بىلەن مەھمۇد تەرەپكە يۈزلەندى. بۇنىڭدىن مەھمۇد خەۋەر تېپىپ، ئىسرائىلنىڭ ئالدىغا كىشى ئەۋەتتى. ئۇ كىشى ئىسرائىلغا:

«ھازىرچە بىزگە مەدەت- لەشكەر ھاجەت ئەمەس. مەقسەت كۆرۈشمەك ۋە دوستلۇق ئورناتماقتۇر. ئۆزۈڭ

خاس كىشىلىرىڭ بىلەن

(ئەسلى كىتاپ 5-بەت)

كەلگەيسەن، دېدى.

بۇ سۆز بىلەن ئىسرائىل لەشكەرسىز كەلدى، سۇلتان مەھمۇد ئىسرائىلغا ھەدىدىن تاشقىرى ئىززەت-

ئىكراملار قىلىپ، ئۆزى بىلەن بىرگە ئولتۇرغۇزۇپ، ياخشى مۇئامىلىلەر بىلەن كۆپتىن-كۆپ ئىلتىپاتلار كۆرسەتتى. ئاندىن سۆز باشلاپ:

«ئەگەر ھىندى بىدئەتچىلىرىگە قارشى غازاتقا بارماقچى بولسام، خۇراسان «8» شەھىرى بوش قالدۇ.

ناۋادا يەنە بىر تەرەپتىن دۈشمەن پەيدا بولسا، ئۇلارغا تاقابىل تۇرۇش ئۈچۈن ئەلۋەتتە، سىزلەر بىلەن دوستلۇق ئورنىتىپ، ئەھدۇ-پەيمان قىلساق، سىزلەردىن مەدەت ۋە ياردەمگە كۈچ تىلەشكە توغرا كېلىدۇ-دېدى. ئىسرائىل:

«ئۆزئارا ياردەملىشىپ، بەندىچىلىك قىلىشساق، بۇ ناھايىتى ياخشىدۇر، دېدى. مەھمۇد:

—قاچانكى، بىزگە مەدەت ۋە ياردەم ھاجەت بولسا، قايسى نىشان بىلەن، قانچىلىك مەدەت كېلەر كىن؟—
دېدى.

ئىسرائىلنىڭ مۇرىسىدە ئىككى تال ئوقى بىلەن ياسى بار ئىدى. بىر تال ئوقنى مەھمۇدنىڭ ئالدىغا قويدى:

—بۇ ئوقنى ماڭا ئەۋەتسەڭ، ساڭا ياردەمگە يۈزىڭنىڭ لەشكەر كېلىدۇ،—دېدى.

—يەنە بۇنىڭدىن زىيادىرەك ھاجىتىمىز بولسا، دەپ سورىدى مەھمۇد—بۇنىڭ تەبىرى قانداكىن؟ ئىسرائىل يانى مەھمۇدقا بېرىپ:

—بۇ يانى تۈركىستانغا ئەۋەتسەڭ، ناۋادا ئىككى يۈزىڭنىڭ لەشكەر خالىساڭ ھەم كېلىدۇ،—دېدى.

تائام ۋە شاراپ كەلتۈرۈلدى، ئۈچ كېچە—كۈندۈز بەزمە تۈزۈلدى. لەشكەرلىرىگە تون—سەرۋىيە

كەيدۈرۈلدى. ئاندىن كېيىن ئىسرائىل

(ئەسلى كىتاب 6-بەت)

بىر ئۆمەراسىدىن لەشكەرلىرىنى چۈشكۈن قىلىشقا بۇيرۇدى. شۇنىڭ بىلەن لەشكەرلەر ھەر ئۆيدە شاراپ ئىچمەككە مەشغۇل بولدى.

ئىسرائىل بارلىق سىپاھى بىلەن غەرق مەس بولدى. مەھمۇد پۇرسەتنى غەنىمەت بىلىپ،

ئىسرائىلنى تۇتۇپ، شۇ كېچىسى ھىندىستانغا ئەۋەتتى. بارلىق سىپاھىنى ھەم بەند قىلىپ، ھەر بىرىنى بىر شەھەرگە ماڭدۇردى. ئىسرائىلنى كۈلبەھىر شەھرىدە بەند قىلدى. تا يەتتە يىل ئۇ يەردە تۇردى.

ئىسرائىل خەلقىدىن ئىككى كىشى ئىسرائىلنى بەندىتىن خالاس قىلىش مەقسىتىدە كېلىپ،

خىزمەت قىلىپ يۈرۈپ، بۇ يەرگە ئورۇنلاشقان ئىدى. بىر كۈنى پۇرسەت تېپىپ ئىسرائىلنى قۇتقۇزۇپ يولغا راۋان بولدى. ئەمما، ئۇلار يولدىن ئېزىپ قېلىپ باياۋاندا تەمتىرەپ يۈرەتتى، كۈتۈۋال(قورغان

ساقچىلىرى) ئىزدەپ كېلىپ قالدى. ئىسرائىل بۇلارنى كۆرۈپ:

—ئەمدى مەندىن ئۈمىد ئۈزۈڭلار، ئۆز غېمىڭلارنى قىلىپ بۇرادەرلىرىمگە ئېيتىڭلار. مېنى

قۇتقۇزۇشنىڭ يولىنى قىلسۇن. بىرەر—ئىككى قېتىم شىكەست(مەغلۇپ، سۇنۇق، ئازار تاپقان) تېپىش

بىلەن نا ئۈمىد بولمىسۇن. بۇ پادىشاھنىڭ ئەسلى قولىدۇر. مەملىكەت ئۇنىڭغا مۇناسىپ ئەمەس. بەلكى

ئۇلارغا ئاخىرەتلىك مۇقەررەر بولغىسىدۇر، دېدى.

قاراۋۇللار ئىسرائىلنى تۇتۇپ شەھەرگە ئېلىپ باردى ۋە مەھكەم بەند قىلدى. ئىسرائىل ئۇ يەردە ۋاپات بولدى. ئىسرائىلنىڭ ئوغلى تۇتەلمىش «9» شەھەرنىڭ ئەتراپىدا پەرۋاندىدەك ئايلىنىپ يۈرەتتى. ئاتىسىنىڭ ۋاپاتىدىن خەۋەر تېپىپ، نالە ۋە پىغانلار قىلىپ سىيىستان (كىرمان بىلەن خۇراسان ئارىسىدا) غا باردى. ئاندىن بۇخاراغا كېلىپ تاغلىرىغا ئەھۋالنى بايان قىلدى. ئۇلار ئىنتىقام ئېلىش قەستىدە پۇرسەت ئىزدەپ، ئاخىر سۇلتان مەھمۇدقا: «بىزنىڭ مەنزىلىمىز

(ئەسلى كىتاپ 7-بەت)

قەھەتچىلىك ۋە قىستاڭچىلىق بولغاچقا، ھايات كەچۈرۈشمىز تەسكە چۈشتى. ئەگەر ئىجازەت بەرسەڭ دەريادىن ئۆتۈپ، تۇس (خۇراساننىڭ باش شەھىرى) ھاكىمى ئارسلان جارىپ بىنا قىلغان رابات (جاي، ئۆتەڭ مەنسىدە) نى ماكان قىلساق» دېگەن مەزمۇندا نامىنى ئەۋەتتى. مەھمۇد نامىنى تاپشۇرۇپ ئېلىپ، ئۆلىمالىرىدىن مەسلىھەت سورىدى. ئۆلىمالار:

«ئۇلارنى خۇراساننىڭ چېگراسىغا ئۆتكۈزسەڭ بولماس، دەپ مەسلىھەت بېرىشتى. ئەمما، سۇلتان مەھمۇد ئۇلارنىڭ سۆزىگە كىرمەي ئىجازەت بەردى. ئۇلار دەريادىن ئۆتتى. تاكى سۇلتان مەھمۇدنىڭ ھاياتلىقىدا ھېچ ئىشقا مۇمكىنچىلىك بولمىدى.

سۇلتان مەھمۇد تارىخنىڭ تۆت يۈز يىگىرمە سەككىزى ئۆلۈپ ئوغلى سۇلتان مەھمۇد «10» تەختتە ئولتۇردى.

(ئەسلى كىتاپ 8-بەت)

2

سۇلتان توغرۇلبەگ

(1040—1063)

مىكائىل بىننى سەلچۇق «11» نىڭ ئىككى ئوغلى بار ئىدى: بىرى جەئفەر بەگ ئەبۇ سۇلتان «12»، يەنە بىرى توغرۇلبەگ ئەبۇ تالىپ. بۇلار ئۆز قەبىلىسىگە سەردار بولدى.

سۇلتان مەھمۇد ئەمىر نىشاپۇر (ئىراننىڭ شەرقىي قىسمىدىكى شەھەر) غا: «سۇلتان مەھمۇد بىزنى

ماتەم ۋە ھازا قايغۇسىدا قويۇپ، ئۆزى قازا مەنزىلىدە رىزالىق مەجلىسىنى تۈزدى. سەن نىشاپۇر مەرگەنلىرىنى ئېلىپ بۇ ياققا كەلگەيسەن» دەپ نامە ئەۋەتتى. ئەمىر نىشاپۇر نامىنى ئوقۇپ سۇلتان مەسئۇدقا تەزىيەنامە ئەۋەتتى. بۇ چاغدا سۇلتان مەسئۇد جۇرجانغا بېرىپ شەرفۇل-مەئانى ئانۇشراۋان بىننى مەلىكۈل-مەئانى، مەنۇ چېھرە بىننى شەمسۇل-مەئانى ۋە قالۇس بىننى شەمگىرنىڭ ئۇدۇلغا چۈشتى ھەمدە رەي«13» لەشكەرلىرىگە ئۈمىد باغلاپ، رەيدىن لەشكەر ئارىيەت ئېلىپ، ئۆزى سەلچۇقلار«14» تەدبىرىدە مازاندەران (ئىراننىڭ شىمالىدا، كاسپى دېڭىزىنىڭ جەنۇبىدىكى رايون)غا كەلدى. بۇ جايغا كېلىپ بولغۇچە قورال-ياراقلارنى بۇزۇلۇپ، ئات-ئۇلاغلىرى ھېرىپ ھالىدىن كەتتى. لەشكەرلىرى يايلاق ئىدى. شۇنداق بولۇشىغا قارىماي، سۇلتان مەسئۇد دەرھال نەچچىلىگەن ئۈمەر(ئەمىرلەر)سىپەھسالار(باش قوماندان)نى لەشكەر بىلەن ئەۋەتتى. سەلچۇقلار بىخەۋەر ئىدى. توساتتىن بۇلار بېرىپ بۇلاڭ-تالاڭ قىلىشقا كىرىشتى. سەلچۇقلار

(ئەسلى كىتاب 9-بەت)

چېكىنىپ فۇراد شەھرىستاننىڭ ئارىسىدا بىر باياۋاندا جەڭگە تەييارلىنىپ تۇردى. بۇ جايدا قاتتىق جەڭ بولدى. ئاقىۋەت مەسئۇد(قوليازىمدا «مەھمۇد» يېزىلىپ قالغان)نىڭ لەشكەرلىرى شىكەست تاپتى. سەلچۇقلار ھېساپسىز قورال-ياراق، ئالتۇن-كۈمۈش ۋە ئۇلاغ ئولجا ئالدى.

دەرۋەقە، سۇلتان مەسئۇدقا بىر ھادىسە سەۋەپ بولۇپ، ھىندىستانغا بارماق ھاجەت بولدى. ئامالسىز سەلچۇقلار بىلەن سۈلھى قىلىپ ھىندىستانغا كەتتى.

سەلچۇقلار ئۆزگىچە قۇۋۋەت تاپتى. سەلتەنەت ۋە پادىشاھلىق ئالامىتى بۇلارنىڭ ئاسمىنىدا نامايەن بولدى. بەخت-سائادەت ئاپتىپى بۇلارنىڭ ئىقبال نىشانىدىن پارلاپ، ئىززەت ۋە دۆلىتى ئارتىپ، سەھەردە كۆتۈرۈلگەن قۇياشتەك نۇر چېچىشقا باشلىدى«15».

قىسسە: سۇلتان(سۇلتان مەسئۇد)قايتىپ غەزنىيىن«16»گە كەلدى. سەلچۇقلارنىڭ شەۋكەت ۋە سەلتەنەتتىن خەۋەر تېپىپ خۇراساننىڭ ئەمرىگە: «سەلچۇقلارنى خۇراساندىن قوغلىغايەن؟» دېگەن پەرمان بىلەن كىشى ئەۋەتتى. خۇراسان ئەمرىدىن «سۇلتان(سۇلتان مەسئۇد)سەلچۇقلارنىڭ ئىلگىرىكى ھالىنى خىيال قىلىپ پەرمان ئەۋەتپتۇ. ئۇلارنىڭ ھازىرقى ئەھۋالى شۇ دەرىجىدىكى، مەندەك يۈز تۈمەن

كشيمۇ ئۇلارغا تاقابىل تۇرالماس» دېگەن جاۋاب كەلدى. ئەمما، سۇلتان مەسئۇد يەنە: «بۇيرۇققا ئىتائەت قىلسۇن، ئەمىرگە مۇخالىپ (قارشى تەتۈر) بىر قەدەم باسمىسۇن» دەپ ئەمىر قىلدى. خۇراسان ئەمىرى ئامالسىز ۋە ئىختىيارسىز سەلچۇقلارغا قارشى لەشكەر تارتتى. بىراق شىكەست يەپ مەغلۇپ بولدى. سەلچۇقلار خۇراساننى ئۆز ئىختىيارىغا ئالدى. خۇراسان خەلقى قورقۇپ ۋەھىمە ۋە ئەندىشىگە چۈشكەن ئىدى. سەلچۇقلار ھېچ كىشىگە ئازار بەرمەسلىك توغرىسىدا چار سالدۇرۇپ، ئۇلارنىڭ (ئەسلى كىتاب 10-بەت)

كوڭلىنى خاتىرجەم قىلدى. بەس، بۇ ۋەقەنى سۇلتان مەسئۇد ئاڭلىدى. شۇنىڭ بىلەن ئۆزى ھېساپسىز لەشكەر ئېلىپ خۇراسانغا كەلدى. بۇ چاغدا توغرىلۇبەگ تۇستا ئىدى. مەسئۇد تۇسقا بېرىپ توغرىلۇبەگنى بۇرادىرى (ئاكىسى) جەئفەربەگ (چاغرىبەگ) كە قوشۇلدۇرماي تۇتۇش نىيىتىدە، تېز يۈرەر بىر پىلغا مىنىپ، لەشكىرىدىن ئايرىلىپ تۇسقا قاراپ يۈرۈپ كەتتى. يىگىرمە بەش فەرسەخ (ئۇزۇنلۇق ئۆلچىمى، بىر پەرسەخ تەخمىنەن 6.24 كېلومىتىرغا توغرا كېلىدۇ) يەرگە بارغاندا، «توغرىلۇبەگ بۇرادىرى جەئفەر (چاغرىبەگ) كە قوشۇلۇپتۇ» دېگەن خەۋەر كەلدى. مەسئۇد قايتىپ كېلىپ شەرخىل بىلەن مەرۋىنىڭ ئارىسىدىكى دەندالقان «17» قورغىنىغا بېرىپ، يېقىن بىر باياۋاندا جەڭ قىلدى.

دەندەلقاندا پەقەت نەچچە يەردىلا سۇ بار ئىدى. بۇ سۇلارنى سەلچۇقلار ئىگەللىۋالغانىدى. مەسئۇدنىڭ لەشكىرىلىرى ئۇسسۇز لۇقتىن ھالى كەتتى ۋە ھېساپسىز ئات-ئۇلاغلىرى يىقىلدى. لەشكىرىلەر بۇ ئەھۋاللارنى كۆرۈپ، تەرەپ-تەرەپكە پىتىراپ كېتىشتى. مەسئۇد تەنھا قالدى. ئاتلار مەسئۇدنى تارتالمىغان ئىدى، پىلغا مىنىپ قاچتى. بارلىق قورال-ياراق ۋە خەزىنىلەر شۇ يەردە قالدى. شۇ ئەسنادا بىر نەچچە تۈرك مەسئۇدنى قوغلاپ يەتكەن ئىدى. مەسئۇد پىلدىن چۈشۈپ سۇغا كىردى. بۇ چاغدا بىر ئاتلىق لەشكەر كېلىپ ھۇجۇم قىلدى. ئەمما، مەسئۇد بىر گۈرزە سېلىش بىلەن ھېلىقى لەشكەر قىرغاققا ئېتى بىلەن قوشۇلۇپ پارە-پارە بولدى. قىرغاققا لەشكىرىلەر يېتىپ كەلگۈچە تاماشىشا قىلىپ تۇراتتى. ئارىدىن بىر كىشى:

«ئەي مەسئۇد، شىجائەتلىك تاجۇ-تەختلىك بۇ يەردە تۇرۇپ، نېمە ئۈچۈن قاچىسەن؟» دەپ ۋاقتىدا

ئىدى. مەسئۇد:

«شۇ جائەت، تاجۇ-تەخت دېگەن ئەمدى يوقتۇر»-دېدى-دە، سۇدىن ئۆتۈپ كەتتى.

(ئەسلى كىتاب 11-بەت)

سەلچۇقلار ھېساپسىز نۇسرەت ۋە قۇۋەتكە ئىگە بولدى. ھەر تەرەپكە پىتراپ كەتكەن لەشكەرلەر يىغىلىپ بۇلارغا قوشۇلدى. بۇلارنىڭ سەردارى جەئفەر بەگ (چاغرىبەگ) ۋە توغرىلبەگ ئىدى. بۇلارنىڭ تاغىسى مۇسا بىننى سەلچۇق «18» بولۇپ، لەقىمى بەغۋى كەلان ئىدى. ئۇلار بارلىق ئۇرۇق-تۇققانلار يىغىلىپ ئۆز-ئارا ياردەملىشىش، ئىتپاق ئۆتۈش مەقسىتىدە ئەھدۇ-پەيمان قىلىشىپ تۆۋەندىكىدەك نامە پۈتتى:

«بىز سەلچۇق ئەۋلادلىرىدۇرمىز. بىزنىڭ ئۇلۇغ(چوڭ)بۇرادىرىمىز ئىسرائىل سەلچۇق ئىدى. ئۇنى مەھمۇد نۇرغۇنلىغان قېرىنداش، ئۇرۇق-تۇققان، دوست-بۇرادەرلىرىمىز بىلەن تۇتۇپ بەند قىلدى ۋە ھىندىستاندا يەتتە يىل تۇرغۇزۇپ ھالاك قىلدى. ئۇنىڭ ئوغلى مەسئۇد تەختتە ئولتۇرۇپ، ئۆز مەنپەئەتى بىلەنلا بولۇپ كېتىپ مەملىكەتنى ياخشى تۇتمىدى. بۇ سەۋەپتىن خۇراساننىڭ يۇقىرى تەبىقە كىشىلىرى بىزنى كۆزگە ئىلمىغانلىقتىن، ئىلتىماس قىلىشقا(نامە ئەۋەتىپ جەڭ قىلىشقا)مەجبۇر بولدۇق. ئۇلارنىڭ دوستلۇق ۋە ياردىمى بىلەن تىرىكچىلىك قىلىپ يۈرگەن ئىدۇق. مەسئۇد لەشكەر ئەۋەتىپ شىكەست تاپتى. ئاندىن ئۆزى ھېساپسىز لەشكەر بىلەن كەلدى. ھەقتائاللارنىڭ نۇسرىتى ۋە رەسۇل ئەكرەمنىڭ روھى شەر فىلىرىنىڭ مەدەتى بىلەن ئۇلار(مەسئۇد)ئۈستىدىن غالىپ بولدۇق. كېرەملىك ئاللاھنىڭ بۇ مەرھەمەتتىگە ھەمدۇ-سانا ئېيتىپ، ئەدىل-ئادالەت ۋە سېخىيلىق قىلىپ، زۇلۇم ۋە جاپانى نابۇت قىلدۇق. ئۈمۈد قىلىمىزكى، بۇ ئىشىمىز بىلەن ئەمىرۇل مۆمىننىڭ پەرمانىغا مۇۋاپىق بولغاي، ۋەسسalam!«.

نامىنى ئەبۇ ئىسھاق فۇقائىدىن ئەمىرۇل-مۆمىن باھۇللاغا ئەۋەتتى. ئاندىن ۋىلايەتلەرنى تەقسىم قىلدى: جەئفەر بەگ (چاغرىبەگ)مەرۋ «19»نى پايتەخت قىلىپ، خۇراساننىڭ كۆپرەكىنى (ئەسلى كىتاب 12-بەت)

ئۆز ئىختىيارىغا ئالدى. تاغىسى مۇسا پەغەۋى ھىرات «20» ئەسفەر، سىستان ۋە يىگىرمە شەھەرنى ئىختىيار قىلدى. جەئفەر بەگنىڭ چوڭ ئوغلى قادىر كىرمان(ئىراننىڭ جەنۇبى قىسمىدىكى

شەھەر) سەرھەد(چېگرا، مەملىكەت) دە تۇردى. توغرىلىغىغا ئىراققا كەلدى. جەئىفەر بەگ(چاغر بەگ) نىڭ ئانىسىنىڭ بىر تۇغۇقىنى ئىبراھىمنى ھەمىدان(ئىراننىڭ جەنۇبىدىكى قەدىمقىي شەھەر) گە ئەۋەتتى. بۇرادىرنىڭ ئوغلى ئەمىر يەقۇت «21» نەھرۇ رەيھان تەرەپكە يۈردى. ئىسرائىل بىننى قولتەمىشنى كورگان ۋە دامغانغا تەيىنلىدى. ئالىپ ئارىسلان «22» جەئىفەر(چاغر بەگ) نىڭ ئوغلى، مۇھەممەدنىڭ بۇرادەرزادىسى ئىدى. ئۆز خىزمىتىگە تۇرغۇزۇلدى.

نامە ئەمىرۇل-مۆئمىنن قايم باھىرۇللاغا يەتتى. ئۇ ھەيىبەتۇللاھ بىننى مۆئمىننى ياخشى سۆزلەر بىلەن توغرىلىغىغا ئەلچىلىككە ئەۋەتتى ۋە توغرىلىغىغا باغداتقا ئېلىپ كېلىشنى تاپىلدى. بەس، ھەيىبەتۇللاھ بېرىپ توغرىلىغىغا ئۇلايتىدە فەتھىدە(ئەيۋەشكە كەلتۈرۈش، دېگەن يېرىدىن چىقىرىش) پۇرسىتى يەتمەي، ئۈچ يىل تۇرۇپ قالدى.

تارىخقا تۆت يۈز قىرىق يەتتە ئىدى. توغرىلىغىغا باغداتقا كەلدى. ئەمىرۇل-مۆئمىنن قايم باھىرۇللاھ باغداتتا سۇلتان، ئەركانى دۆلەت(دۆلەت ئەربابى) ئەبۇ تالىپ بىننى توغرىلىغىغا مەھمۇد مىكائىل بىننى سەلجۇقنىڭ دۆلىتى ۋە نامىغا خۇتبە ئوقۇتۇپ چار سالدۇردى ۋە ئۇنىڭغا «ئەركانى دۆلەت» دەپ لەقەب (نام) بېرىپ، نامىنى مېتال پۇلغا نەقىش قىلدۇردى ھەمدە ئۇنىڭغا ھېساپسىز ئالتۇن-كۈمۈش، قىممەتباھا تاشلارنى چاچقۇ قىلدى «23». ئاندىن كېيىن ئەبۇ ئىيەد يەلبى ئەۋلادىدىن مەلىك رەھىم ئەبۇ ناسىر بىننى پەرۋان ئىمادە بىننى لىلاھى بىننى ئەلفەتتا بىننى سۇلتان دەۋلەتى باغدات «24» قا كەلگەن ئىدى. ئۇنى

(ئەسلى كىتاب 13-بەت)

بەند قىلىپ رەي تەرىپىگە ئەۋەتتى.

توغرىلىغىغا باغداتتىن خانەئى كەئبە(مەككە شەھىرىدىكى زىيارەتگاھ، مۇسۇلمانلار قىبلىسى) گە بېرىپ تاۋاپ قىلىپ، رەۋزەئى مۇقەددەس(مۇقەددەس قەۋرە، ئەۋلىيالار قەۋرىسى) نەبەۋىي سەللەت ھۇ ئەلەيھى ۋەسەلەمگە تېگىشلىك خىزمەت قىلىپ، تازىم بىجا كەلتۈرۈپ ياندى. ئەمىرۇل-مۆئمىنن ئالدىغا ھېساپسىز مال - دۇنيا، توغرىلىغىغا ئالدىغا ھېساپسىز مال - دۇنيا ۋە نازۇ- نېمەتلەرنى قويۇپ، بارلىق ۋىلايەتلەرنىڭ ئىشلىرىنى ئۇنىڭغا مۇقەرر قىلىش بىلەن، يەنە ئىراق(غەربىي ئاسىيانىڭ ئوتتۇرا قىسمىغا

جايلاشقان دۆلەت) ۋە كوھىستان «25» پادىشاھلىقىنى تەيىن قىلدى. توغرىلىق باغداتنىڭ سەردارلىرىدىن بىسىمىرا «26» ئەمرۇل-مۆئمىننىگە (خەلىپە قايمىغا) قارشى باش كۆتۈرۈپ چىقتى. شۇنىڭ بىلەن توغرىلىق كىشى ئەۋەتىپ يەنە قەيتۈرۈپ كەلدى. بىسىمىرا سۇلتان توغرىلىقنىڭ كېلىۋاتقانلىقىدىن خەۋەر تېپىپ لەشكەرلىرى بىلەن شام (سۈرىيىدىكى قەدىمقى بىر شەھەرنىڭ نامى. ھازىرقى دەمەشىق) تەرەپكە قاچتى. بىراق سۇلتان باغداتقا كەلگىچە بۇرادىرى ئىبراھىم پادىشاھلىق قەستىدە ھەمادانغا كەتكەن ئىدى. سۇلتان توغرىلىق ئىبراھىمنىڭ ئارقىسىدىن بېرىپ ئىبراھىمنى تۇتۇپ ئۆلتۈردى. بۇ چاغدا سۇلتاننىڭ قايتىپ كەتكەنلىك خەۋرى بىسىمىراغا يەتتى. شۇنىڭ بىلەن بىسىمىرا يېنىپ يەنە باغداتقا كەلدى ۋە مەۋسىل پادىشاھى فەراۋەش بىننى مۇقەللەد مۇرتەزا، ھەسەننىڭ ئوغلى ۋە فەرس بىننى بەدران بىلەن قوشۇلۇپ باغداتنى مۇھاسىرە قىلىپ ئەمرۇل-مۆئمىننى (خەلىپە قايمىنى) تۇتۇپ بەھارنى ئاتلىق بىر ئەرەپكە تاپشۇرۇپ ئىنانەھەكە ئەۋەتتى. رەئىس ئەلۋەدنىڭ ۋەزىرى كامال ھۆرمەت، ئەلەم ۋە ئەقىلدە تەڭداشسىز ئىدى. گۇناھ قويۇپ

(ئەسلى كىتاب 14-بەت)

ئۆلتۈردى ۋە بىر يىل باغداتتا قەمەرتىي (ئىسلام دىنىدىكى مەزھەپلەرنىڭ بىرى. بۇ يەردە شىئەلەرنىڭ تايانچى پائىمە خەلىپىلىكى كۆزدە تۇتۇلىدۇ. ئىزاھات «27» قاراڭ) لەر نامىغا خۇتبە ئوقۇدى. بۇ ۋەقەدە باغداتنىڭ پاسىبانى ئەتبەكىن سۇلايمان قېچىپ ھەلۋانغا بارغان ئىدى. ئۇنىڭغا ئەمرۇل-مۆئمىننىنىڭ (خەلىپە قايمىنىڭ):

«دۆلەت ئەربابى سۇلتاننى (سۇلتان توغرىلىقنى) تاپسۇن. ئۇ دۈشمەن ئۈستىدىن غالىپ بولغاي، چۈنكى قەرىمەتلىلەر ھۇجۇمى ئاشكارا بولدى» دېگەن نامىسى يەتتى. بەس.

ئەتبەكىن ئەمدۈل-مەلىك ئەبۇ نەسىر «27» گە ۋەزىر سۇلتان ئىدى. ئۇنىڭغا ئاۋۋال نامە ئەۋەتتى. ئەمىر (ئەبۇ نەسىر) دەرھال بۇ نامىگە قارىتا:

«ئالدى بىلەن ئەمرۇل-مۆئمىننىگە (خەلىپە قايمىغا) خەۋەر ئەۋەتلىسۇن. تاكى كۆڭلى ئارام تاپقاي. ئەتبەكىنى كۈتۈپ تۇرسۇن. ئارقىدىن يېتىپ بارمەن» دەپ قىسقىچە جاۋاب ئەۋەتتى ۋە يوللارنى كۈزەتكىلى لەشكەر بۇيرۇدى. ئاندىن ئابدۇل-مەلىك سەئىي ئەبۇ ئەئلاغا ئەتبەكىن ئەۋەتكەن نامىنى بېرىپ ھال-

ئەھۋالنى بايان قىلدى ۋە:

«سۇلتانغا(سۇلتان توغرىلىق بەگكە)قىسقا قىلىپ بىر نامە ئەۋەتەيلى. نامىنى كۆرگەن ھامان دەرھال لەشكەر ئەۋەتكەي»-دېدى. سەئىدۇللا ئەبۇ ئەئلا ئەتبەكىنىڭ نامىنى ئېلىپ بۇ ئايەتنى ئېيتتى:

«ئۇلار تەرىپىگە يانغىن. قانداقلا قىلىپ بولمىسۇن بىز لەشكەر بىلەن ئۇلارنىڭ ئالدىغا كېلىمىز. ئەلۋەتتە ئۇلارنى شەھەردىن قوغلاپ چىقىرىمىز».

بۇ سۆز بىلەن ئۇلار شاد بولدى ۋە:

(ئەسلى كىتاب 15-بەت)

«بۇ ياخشىلىقتىن بىشارەتتۇر. ئىنشائاللا(خۇدا خالىسا)شۇنداق بولغاي!» دېيىشىپ سەئىي ئەبۇ ئەئلاننىڭ ياخشى تەرىپى(سۆزلىرى)ئۈچۈن ئۇنىڭغا(ئەبۇ ئەئلاغا)بىر يۈكلۈك تۆگە ھەدىيە قىلدى.

سۇلتان(توغرىلىق بەگ)ئىراقتىن شۇ قەدەر لەشكەر ئەۋەتتىكى، لەشكەرلەرنىڭ ھەيۋىتىدىن ئاسمان-زېمىن ۋە تاغ-دەشت لەزىگە كەلدى. ئۇلار بىسارسىرنى رامزان ئېيى «9-ئاي»دا تۇتۇپ، بېشىنى كېسىپ باغداتنىڭ دەرۋازىسىغا ئاستۇردى(ئاستى).

تارىخقا تۆت يۈز ئەللىك بىر، زۇلھەجە ئېيى(12-ئاي)ئىدى. ئەمىرۇل-مۆئمىننى خەلىپىلىك تەختىگە «28» ئەمىرۇل-مۆئمىن باغداتقا يېتىپ كېلىشى بىلەن سۇلتان(توغرىلىق بەگ)تۆھپە، سوۋغا-سالاملارنى ئېلىپ پىيادە ئالدىغا چىقتى. ئەمىرۇل-مۆئمىن سۇلتانغا ياخشى تىلەكلەر قىلىپ «رۇكىئىدىن»(دىن ئەر باب)دەپ لەقەب(نام)بەردى.

(خەلىپە قايمىم)نەچچە كۈندىن كېيىن ئەمدۇل-مەلىك(سۇلتان توغرىلىق بەگنىڭ ۋەزىرى)نى چاقىرتىپ ئۇنىڭغا:

«سۇلتانغا(توغرىلىق بەگكە)ئېيتقىن. مەن جەڭگە ئاتلانماقچىمەن. باغداتتا لەشكەرم ھېساپسىز. ئۇلارغا بىر مۇنچە مال تەيىن قىلسۇن، بۇ بىز ئۈچۈن مەدەت بولغاي» دېدى. ئەمدۇل-مەلىك:

«سۇلتان(توغرىلىق بەگ)بۇ ئىلتىماسنى ئەلۋەتتە قوبۇل قىلىدۇ. شۇنداقتىمۇ مەن پەرمان تۇتۇپ باراي» دېدى.

ئەمدى چىقىپ كېتىپ باراتتى، ئالدىغا ۋەزىر خەلىپە(خەلىپە قايمىننىڭ ۋەزىرى)ئۇچرىدى. خەلىپە

ئەمدىكە:

«بىر سۆز ئۈچۈن سۇلتان قېشىغا كېتىپ بارمەن» دېدى. ئەمدى ئۇنىڭ بىلەن بىللە ماڭدى ۋە

ئىلگىراق كىرىپ سۇلتانغا:

«ۋەزىر خەلىپە كېلىۋاتىدۇ. گۇمان قىلىمەنكى، ئۇ خەلىپە (خەلىپە قايمىم) ئۈچۈن بىر نەرسە تىلەيدۇ. ئەگەر

شۇنداق بولسا، ياخشى

(ئەسلى كىتاب 16-بەت)

جاۋاب بەرگىن» دېدى ۋە ئەمرۇل - مۆئمىننىڭ ئىلتىماسىنى يەتكۈزدى. ۋەزىر خەلىپىمۇ شۇ ئىش

ئۈچۈن كەلگەن ئىدى. سۇلتان (توغرۇلبەگ) ۋەزىرى ئەمدۇل - مەلىك ئېيتقاندا، ياخشى جاۋاب بەردى.

ئاندىن ئەمدۇل - مەلىك باغداتنىڭ قائىدىسىنى تۈزۈپ، دەپتەر تۈتۈپ، ئەمرۇل - مۆئمىننىڭ خىراج

مۇقەررەر (تەقلىمەك، تەييارلىماق) قىلىپ، دېۋاننى ئۆز قولىغا ئالدى.

سۇلتان كۆچۈپ ئەزەربەيقان تەرەپكە يۈردى ۋە خەلىپىنىڭ سىڭلىسىنى نىكاھىغا ئالماق بولۇپ،

ئەمدۇل - مەلىكىنى خەلىپىگە ئەلچى قىلىپ ئەۋەتتى. خەلىپە قوبۇل قىلمىغان ئىدى. ئەمدۇل - مەلىك

خەلىپىگە بېرىدىغان خىراجنى توختاتتى. شۇنىڭ بىلەن خەلىپە ئۇنىڭ تەلپىنى چارسىز قوبۇل قىلدى.

قىزنىڭ تويلىقى ئۈچۈن قازى تۆت يۈز كۈمۈش تەڭگە ۋە بىر دىنار (ئالتۇن ئاقچا) تەيىن قىلدى. بۇ

خەۋەر تەبرىز (ھازىرقى ئىراننىڭ غەربىي شىمالىدىكى قەدىمكى بىر شەھەر) گە يېتىش بىلەن

تەبرىزدىكىلەر شەھەرنى (ئەينەكتەك پاكىزلاپ) بېرىدى. باغدات قازىسى خۇتبە ئوقۇتۇپ نىكاھ قىلىدىغان

بولدى.

سۇلتان (توغرۇلبەگ) توي قىلماق ئۈچۈن تەبرىزدىن رەيگە يۈردى. رەيگە يېتىپ كېلىش بىلەن سۇلتان

كېسەل بولۇپ قالدى. ھاۋا ئىسسىق ئىدى. ئۇلار رەي دەۋرۋازىسىغا چۈشتى ۋە ئۇ يەردە سۇلتان (توغرۇلبەگ)

بۇرنىدىن قان ئېقىش كېسىلى بىلەن ۋاپات بولدى.

تارىخقا تۆت يۈز ئەللىك بەش، رامزان ئېيى (9-ئاي) ئىدى. بۇ سەردارنى باغداتقا ئېلىپ ياندى. سۇلتان

رۇكىنىدىن ئەبۇ تالىپ توغرۇلبەگ مەھمۇد ئىبنى مىكائىل ئىبنى سەلچۇق يىگىرمە ئالتە يىل پادىشاھ

بولدى «29» ۋەزىرلىرى سەلار بۇركامى ئەبۇ ئەل - ئاسىم كويامى، ئەھمەد، ھەسەن بىننى ئەبۇ نەسىر،

ئەمدۇل-مەلىك

(ئەسلى كىتاپ 17-بەت)

كىدرەس، ياساۋۇلى ئابدۇراخمان ئالىپ زەن ئەلئاجى مەھدى، ئەھمەدۇللاھ ئەلى ئىيادىيە ئىدى.

(ئەسلى كىتاپ 18-بەت)

3

سۇلتان ئالىپ ئارىسلان

(1063—1072)

سۇلتان توغرۇلبەگ ۋاپات بولغاندا، ئالىپ ئارىسلان مەھمۇد بىننى جەئىفەر بەگ (چاغر بەگ) خۇراساندا ئىدى «30». شۇڭا كىچىك ئىنىسى ئەمىر سۇلايماننى تەختكە ئولتۇرغۇزدى. ئەمىر سۇلايمان كىچىك ئىدى. ئالىپ ئارىسلان زۇلھەججەھ ئېيى (12-ئاي) دا كېلىپ، ئۆزى تەختتە ئولتۇردى. ئىراق، خۇراسان ۋە كوھىستانغا پادىشاھ بولدى. ئۇ تولىمۇ ھەيۋەتلىك، سىياسەت قىلچى دۈشمەنلىرى ئۈستىدىن غالىپ، جاھانكۇشاي (جاھاننى شاتلاندىرغۇچى)، قەددى قامىتى زور، ساقىلى ئۇزۇن؛ ئوقيا ئېتىشتا يۇقىرى ماھارەتكە ئىگە كىشى ئىدى. ئاتقان ئوقى خاتاسىز تېگەتتى. تاج كىيىپ تەختتە ئولتۇرسا، ئاجايىپ ھەيۋەتلىك كۆرۈنەتتى. ھەرقانداق ئەلچى كەلسە، پادىشاھنىڭ ھەيۋەت ۋە ئۇلۇغلىقىدىن سۆزلىمەس ئىدى. ئۇ تەختكە ئولتۇرغاندا، تاغىسى سۇلتان توغرۇلبەگنىڭ ۋەزىرى ئەمدۇل-مەلىكىنى ئۆلتۈرۈپ، نىزامۇل-مۈلۈك «31» نى ۋەزىر قىلدى.

ئەمدۇل-مەلىك ئۆلتۈرۈشتىن ئىلگىرى بىر يىل بەننىتتە تۇرغان ئىدى، ھەم ھەسەن ئىبىن ئەلى ئىبىن ئىسھاق پادىشاھنىڭ خىزمىتىدە بولغان ئىدى. بۇ چاغلاردا نىزۇمۇل-مۈلۈك دىققەت-ئەندىشە ئىچىدە يۈردى. قاچانكى، ۋاقتى-سائىتى توشۇپ، ئەمدۇل-مەلىكىنى ئۆلتۈرگىلى كىشى كەلگەندە، ئەمدۇل-مەلىك مۆھلەت تىلەپ،

(ئەسلى كىتاپ 19-بەت)

تەرەت ئېلىپ ئىككى رەكەت ناماز ئۆتتى. ئاندىن تاۋلاپ مۇنداق دېگەن ئىدى:

«پادىشاھنىڭ ئەمرىنى بىجا كەلتۈرگەندىن كېيىن، دەرھال مېنىڭ خەۋرىمنى پادىشاھقا

يەتكۈزگەيسەن ۋە پادىشاھقا ئەمدۈل-مەلىك(مېنىڭ خىزمىتىم ياخشى خىزمەت ئىدى. مېنى تاغاك سۇلتان توغرىلىق ۋە ھەزرىلىك مەرتىۋىسىگە ئۆستۈرۈپ، بۇ جاھاننى بەرگەن ئىدى. سەن شېھىدلىق دەرىجىسىگە ئۇلاشتۇرۇپ، ئاخىرەتنىڭ مۈلكىنى بەردىڭ، سىلەرنىڭ خىزمىتىڭلاردا دۇنيا ۋە ئاخىرەتنى تاپتىم. بۇ چاغقىچە ۋەزىرنى ئۆلتۈرىدىغان بۇنداق يامان، بىددەت رەسىم-قائىدە چىققان ئەمەس ئىدى. ئەمدى بۇ مۇشۇ تەرىقىدە ئەۋلاتتىن ئەۋلاتقا مىراس بولۇپ قالغۇسىدۇر)دەپ ئېيتتى دېگەيسەن».

ئالىپ ئارىسلان لەشكەر تارتىپ پارسنى ئالدى ۋە كېچىسى توساتتىن ھۇجۇم قىلىپ ھېساپسىز خەلقنى ئۆلتۈردى. ئاندىن رۇم پادىشاھى ئەزمايوس «32» غازىتىغا باردى. ئەزمايوس ئۈچيۈزىڭ لەشكەر بىلەن مۇسۇلمانلارغا قارشى جەڭگە چىققان ئىدى. ئالىپ ئارىسلان ئون ئىككى مىڭ لەشكەر بىلەن ئۇلارغا شىكەست بەردى.

ئالىپ ئارىسلان ئەزمايوسقا قارشى جەڭگە بارغاندا ئەمرۇل-سەئىدۇلانى لەشكەرلەرنىڭ يولباشچىسى (سەردار) قىلغان ئىدى. شۇڭا ئۇ ئالدى بىلەن لەشكەرلەرنى تەرتىپلەپ سەپ راستلىدى. ئۇنىڭ قوشۇنىدا رۇم «33» دىن كەلگەن ئازەر ئاتلىق بىر پادىشاھ بار ئىدى. سەئىدۇللاھ ئۇنىڭغا ئەزمايوسنى تىرىك تۇتۇشنى تاپىلىدى. دەرۋەقە جەڭدە سەئىدۇللاغا ئەزمايوس ئۇچراپ قالدى. سەئىدۇللاھ ئۇنى رۇمدا كۆرگەن ئىدى. تونۇپ، ئەسىر قىلىپ دەرھال سۇلتاننىڭ ئالدىغا كەلتۈردى. سۇلتان ئەزمايوسنى نەچچە كۈن بەند قىلىپ، ئاندىن قۇلىقىغا بەندىلىك(قۇللۇق) ھالقىسىنى سېلىپ، ئامانلىق بېرىپ، ھەر كۈنى مىڭ دىنار جىزىيە(ئولپان، خىراج)

(ئەسلى كىتاب 20-بەت)

تاپشۇرۇشقا ماقۇل قىلىپ قويۇپ بەردى.

سۇلتان ئالىپ ئارىسلان كېيىنكى ۋاقىتلاردا ماۋائۇننەھىر «34» گە جەڭگە باردى ۋە جەيھۇن(ئامۇ دەرياسىنىڭ قەدىمقى نامى) دەرياسىدىن ئۆتتى. دەريا لېۋىدە «قەلئەيى بۇرزەم» ئاتلىق بىر قورغان بار ئىدى. لەشكەرلەر بۇ قەلئەنىڭ لەشكىرىنى كۈتۈۋالى(قورغان مۇھاپىزەتچىلىرىنىڭ باشلىقى) يۈسۈپ بۇزەمى «35» بىلەن قوشۇپ ئەسىر قىلىپ كەلتۈردى. سۇلتان ئالىپ ئارىسلان ئۇنىڭدىن سۆز سورىغان ئىدى، راست سۆزلىمىدى. شۇنىڭ بىلەن ئۇنى قىيناشنى بۇيرۇدى، بەس. بۇ ئادەم جېنىدىن ئۈمىد ئۈزۈپ، ئۆتۈكنىڭ

قونجىدىن بىر پىچاقنى ئېلىپ سۇلتانغا قاراپ يۈگۈردى. ئاڭغىچە سۇلتاننىڭ ئادەملىرى تۇتماقچى بولغان ئىدى، سۇلتان مەرگەنلىكىگە ئىشىنىپ تۇتقىلى قويىمىدى ۋە بىرپاي ئوق ئۈزدى. بىراق، ئوق خاتا كەتتى. ئۇ ئادەم سۇلتانغا پىچاق ئۈردى. سەئىدۇللا سۇلتاننىڭ ئالدىدا تۇراتتى. ئۆزىنى سۇلتاننىڭ ئۈستىگە تاشلىدى. بىراق ئۈلگۈرمىگەن ئىدى. سەئىدۇللا ئورنىدىن تۇردى(پىچاق سۇلتانغا تەگكەن ئىدى). ئىككى مىڭ لەشكەر سۇلتاننىڭ ئالدىدا سەپ تۈزۈپ تۇرۇشقان ئىدى. يۈسۈپ بۈزەمى قولىدا پىچاق تۇتقان ھالدا بۇلارنىڭ ئالدىدىن قاچتى. لەشكەرلەرنىڭ سەردارى جامىئى نىساۋەرنىڭ قولىدا بىر چوماق بار ئىدى. ئارقىسىدىن قوغلاپ بېرىپ چوماق بىلەن بېشىغا ئۇرۇپ ئۆلتۈردى.

قىسسە: ئالىپ ئارىسلان مەرد-مەردانە ئىدى. ھەممە ئالەمنى ئۆزىگە قاراتقان ئىدى. جەيھۇننىڭ لېۋىدە بۇ ۋەقە يۈز بەرگەندىن كېيىن ئوغلى مەلىك شاھنى ئۆز ئورنىدا پادىشاھ قىلدى. سۇلتان مەلىك شاھ «36» نىڭ ۋاقتىدا جامىئى نىساۋەرنىڭ ئوغلىنى سۇلتاننىڭ قۇللىرىدىن بىرى ئۆلتۈرۈپ، قېچىپ ھەرەم ساراىغا كىرۋالغان ئىدى. جامىئى ئارقىدىن كېلىپ ساراىنىڭ ئىشىكىدە پەرياد-پىغان قىلغان بولسىمۇ، ھېچ پايدا بەرمىدى. ئاخىر بىر كۈنى سۇلتان (ئەسلى كىتاپ 21-بەت)

ئاتلىنىپ چىققاندا، جامىئى ھېچبىر تارتىمانماستىن سۇلتاننىڭ ئېتىنىڭ تىزگىنىنى تۇتۇپ: «ئەي پادىشاھى ئالەم، ئاتاڭنى ئۆلتۈرمەكچى بولغان كىشىنى مەن ئۆلتۈرگەن ئىدىم. ئەمدى ئوغلۇمنى ئۆلتۈرگەن كىشىنىمۇ شۇنداق قىلغىن» دەپ ئىلتىماس قىلدى. سۇلتان: «راسىت ئېيتىسەن!» دېدى ۋە خىزمەتكارغا قۇلنى تۇتۇپ كېلىشنى بۇيرىدى. خىزمەتكار قۇلنى ھەرەم ساراىدىن تۇتۇپ ئېلىپ كەلدى. سۇلتان ئۆز نامىدىن جامىغا ئون مىڭ دىنار بەرگەن ئىدى، قوبۇل قىلمىدى. شۇنىڭ بىلەن قۇلنى ئۆلۈمگە بۇيرۇدى.

* * *

ئالىپ ئارىسلاننىڭ ئون ئوغلى بار ئىدى. ئۇ تارىخنىڭ تۆت يۈز يىگىرمە بىرىنچى يىلى، ماھى مۇھەررەم (1-ئاي) نىڭ ئىككىسى، ئازنا كېچىسى دۇنياغا كەلگەن ئىدى. سۇلتان توغۇلۇپ بەرگەندىن كېيىن ئون

ئىككى يىل ئون ئاي ئۆمۈر كۆردى. ئۇ ئوتتۇز ياشتا ئىدى. لەقىمى سۇلتان ئەسەدۇللا(ئەسەدۇللاھ—
خۇدانىڭ شىرى دېگەن مەنىدە بولۇپ، بۇ ئەسلىدە ئەلىگە بېرىلگەن لەقەم ئىدى)ئىدى.

بولۇر ياخشىلىق كەلسە، دوسترەس -
يامانلىقىغا دوست فەلەكۇ ھەشىت ئېرۇر.
ئەگەر ئاقىلى ياخشىلىق سارى يۇر،
كېلۇر ياخشىلىقىغا داغى ياخشىلىق،
يامانلىقىغا ھەم كەلگۈسىدۇر بۇ شەق،
نە خۇش دەبدۇر ئول پىرى ئالەم نەۋرەد،
يامانلىق يولىدىن چىقارمەكى گەرد.
(ئەسلى كىتاب 22-بەت)

4

سۇلتان مەلىك شاھ (1072—1092)

بايان قىلىنىشىچە، سۇلتان مەلىك شاھ لەقىمى سۇلتان جەلال دەۋلى(جەلالىدىن ئەدەدەۋلى)مەغزىدە
دۇنيا (دۇنيانىڭ ئاقىلى)، ۋالىدەين(ئاتا-ئانا)ئەبۇلقۇتتى نەسەبى مەلىك شاھ بىننى ئالىپ ئارىسلان
مەھمۇد بىننى ئەبۇ سۇلايمان جەئىفەر بەگ(چاغرىبەگ)بىننى داۋۇت بىننى مىكائىل بىننى سەلچۇق
پادىشاھ ئىدى. («ئىزاھات»37)«گە قاراڭ).ئۇ ھەممىگە قادىر ۋە مەدەتكار خۇداۋەندە ئالەمنىڭ نۇسرىتى
بىلەن قۇۋۋەت تاپقان، قۇدرەتلىك پەرۋەردىگارنىڭ تەۋفىقى(ياردەم، مەدەتتى)بىلەن ياخشى نىيەتلىك بولغان؛
ئاتا-بوۋىسى جاھانگىرلىك بىلەن جاھاندارلىق بېغىدا دەرەخ تىكىپ، سايىسىدا سەلتەنەت تەختىنى
قويغان ۋە ئۇ دەرەخ بۇ شاھنىڭ (سۇلتان مەلىك شاھنىڭ)دەۋرى باھارىدا كامالىغا يېتىپ مېۋە بەرگەن
ئىدى. ئالەم ئۇنىڭغا (سۇلتان مەلىك شاھقا)ئىتائەت قىلغان، كاتتا نامى ئالەمگە يېيىلغان، پۇخرالىرى
شاد، شەھەرلىرى مەمۇرچىلىق ئىدى. ئۇ نەچچە زامان جاھان مەيدانىدا ھۆكۈمرانلىق شوخلۇقى بىلەن
جەۋلانلار كۆرسەتتى. مەقسەت كويىنى مۇراد چومىقى بىلەن سوقۇپ، غەرەز ھوسۇلغا ئىتائەتچان ۋە ئاسان

بولماي قالماس ئىدى. ئۇنىڭ نىزامۇل-مۈلۈك («ئىزاھات» 32) گە قاراڭ) مەسەللىك بىر ۋەزىرى بار ئىدىكى، ئۇ ھەممىدە كامالەتكە يەتكەن. پىشۋايى نەبى (يولباشچى، ئەۋلىيا) ئادەم ئىدى. شۇڭا ئەقلىنىڭ زىيادە ۋە مۇكەممەللىكىدىن

(ئەسلى كىتاپ 23-بەت)

سەلتەنەت ئۇنىڭغا مۇقەررە بولدى.

سۇلتان پادىشاھلىق دەۋرىدە ئەنتاكىيە «37» دىن ئۆزگەننىتكە ئىككى مەرتىۋە بارغان ئىدى. كېيىن بارغىنىدا تارىخقا تۆت يۈز سەكسەن بىر ئىدى. دەريا لېۋىگە چۈشۈپ ئىككى رەكەت ناماز ئۆتەپ شۈكرانلەر قىلدى. مەملىكىتى مەشرىق (شەرقتىكى جايلار) دىن مەغرىپ (غەربتىكى جايلار) غىچە سوزۇلغان ئىدى. شۇڭا ئۇ خاس كىشىلىرىگە شام «38» ۋىلايەتلىرىنى بەردى. قىسمە دۇللاغا ھەلەب «39» شەھىرىنى بەردى. ئەنتاكىيەنى ئەقسانغا بەردى. قەندىھارنى ئىماد ئەددەۋلىگە بەردى. مۇسۇلنى ھۆكەرمىشكە تەيىن قىلدى. ئۇ يەردىن يېنىپ سەمەرقەندكە كېلىپ، سۇلايمان جانىنى ئەسىر قىلىپ ئۆزگەننىتكە باردى. خوتەندىن تارتىپ ھەر شەھەرگە ئۆزىنىڭ خاس كىشىلىرىدىن بىرنى قويدى. ئاندىن خارەزىم «40» گە باردى. ئاندىن يېنىپ مەرۋى «41» گە كەلدى. بۇ سەپەردە بۇ ئىشلار بىر يىلدا بولۇپ ئۆتتى. ئاندىن ئىسپاھان (ھازىرقى ئىراننىڭ بىر شەھىرى) گە كېلىپ، ھەر يەرگە ئۆز كىشىسىنى قويۇپ، رەسىم-قائىدىلەرنى تۈزۈپ بىددەت، يامان ئىشلاردىن خەلقنىڭ كۆڭلىنى ئۈزۈپ، يۇرت-شەھەرلەرنى چوڭقۇر پىكىر يۈرگۈزۈپ تەرتىپلەپ سەرەنجام قىلدى. ئادالەتكى شۇ قاتارلىق ئىدىكى، ئۇنىڭ دەۋرىدە ھېچ يەردە زۇلۇم-پاسات يوق ئىدى. ئېزىلگەن، زۇلۇمغا ئۇچرىغانلار ئۆزى كىرىپ سۇلتانغا ئەرز قىلىپ، تەلەپ-مەقسىتىگە يېتەتتى. ئۇلار ئۈچۈن ھېچقانداق توسالغۇ يوق ئىدى.

ئۇنىڭ (سۇلتان مەلىك شاھنىڭ) خەيرى-ساخاۋەت، ياخشىلىقلىرىدىن بىرى شۇكى، مەككە يولىدا سەرپ قىلىشقا ھېساپسىز مال بۇيرۇدى. ھاجىلارنى مېھنەت-ئەمگەكتىن ئازات قىلدى. ئەمىرۇل-مۆئمىنن شاھ ۋاقتىدا، ھەر بىر ھاجىدىن ۋە بادىيە (سەھرا)، مۇجاۋىرانى كەئبەئى مۇئەززەمە (مەككىدە تۇرغۇن

(ئەسلى كىتاپ 24-بەت)

بولغۇچى، مەككىدە ياشىغۇچى ئۇلۇغ)لاردىن يەتتە زىخچە ئالتۇن ئېلىش رەسمى بار ئىدى. بۇ قاندىن يوق قىلدى.

* * *

مەلىك شاھنىڭ ھوزۇرىدا دائىم ئاتلىنىشقا تەييار تۇرىدىغان، ئەمدى بۇرۇتتى خەت تارتقان يۈز قىرىق ئالتە مىڭ سەۋارە(ئاتلىق)لەشكەر بار ئىدى. بۇلارغا ھەمىشە مائاش بېرەتتى. بۇنىڭ ئۈچۈن رۇم پادىشاھى كۈنىگە مىڭ دىنار(ئالتۇن ئاقچا)خىراج(ئولپان)تاپشۇراتتى «42».

مەلىك شاھ شىكارنى دوست تۇتاتتى. بىر «شىكارنامە»دە بايان قىلىنىشىچە: بىر كۈنى مەلىك شاھ يەتمىش كىيىك سوقتى. ئۇنىڭ شىكارغا چىققاندا، ھەر بىر ئوۋ ئوۋلىغاندا دەۋرىشكە بىر دىنار سەدىقە قىلىدىغان رەسىم-قاندىسى (ئادەت)بار ئىدى. ئۇ يەنە شىكاراھ ئۈچۈن ئىراق ۋە خۇراساندا ھەر يەردە كىيىك ۋە قۇلان شىرىسىدىن مۇنار قىلدۇرغان؛ ماۋائۇننەھەر، ئەرەپ «43»جۇرجىستان ۋە ئىسپاھان ۋىلايەتلىرىدە ھەر شىكارگاھتا بىردىن نىشان قويغان ئىدى.

بىر كۈنى سۇلتان مەلىك شاھ خۇراساندىن ئىراققا كەلگەن ئىدى، تاغىسى قاۋەرد «44»كىرماندىن ئاز بولمىغان لەشكەر ئېلىپ مەلىك شاھقا قارشى ئىراققا يۈزلەندى. ئىككى تەرەپ لەشكەرلىرى بەدرى كۆچتە (مەدىنىنىڭ غەربىي جەنۇب تەرىپىگە جايلاشقان جاي)قوشۇلدى ۋە ئۈچ كېچە-كۈندۈز جەڭ قىلدى.

قىسسە: قاۋەردنى بىر پالۋىنى لەشكەر سېپىدىن ئايرىلىپ چىقىپ، سۇلتان لەشكەرنىڭ ئالدىغا كېلىپ جەۋلانبازلىق قىلغان ئىدى، سۇلتان لەشكەردىن دەۋران ئاتلىق بىر پالۋان چىقىپ، ئۇنىڭغا بىر قىلىچ ئۇرماق بىلەن ئىككى پارە قىلىپ، ئېتىنىڭ ساغرىسىنى خۇددى خېمىرنى كەسكەندەك كېسىپ تاشلىدى. قاۋەرد بۇ ھالنى كۆرۈپ:

(ئەسلى كىتاب 25-بەت)

«بۇ يەردە تۇرۇپ بولماس»دەپ قېچىپ ئارقىغا ياندى. بىراق ئۇلگۈرەلمەي مەلىك شاھنىڭ لەشكەرلىرىگە ئەسىر بولدى.

مەلىك شاھنىڭ لەشكەرلىرى ھېساپسىز قورال-ياراق، خەزىنە ۋە مال-ئەشيالار غەنىمەت ئالدى. نەرسىلەرنىڭ ھەددى-ھېساۋىغا ئەقىل سىغماس ئىدى. مەلىك شاھ لەشكەرلىرىنى ئېلىپ جەڭگاھىدىن

ھەمدانغا كەلدى ۋە شۇ جايدا چۈشۈپ ئارام ئالدى. بۇ چاغدا لەشكەرلەر:

«بىز بۇ جەڭدە بۇنداق مۇۋاپىقىيەت ۋە نۇسرەت بىلەن چارچىغان ھالدا ياندۇق. بۇنىڭ ئۈچۈن كۆپرەك ھەق تىلەيمىز» دېيىشىپ نىزامۇل-مۈلۈكنىڭ ئالدىدا ئەرز قىلىشتى. نىزامۇل-مۈلۈك:

«ئەگەر سىزلەر كۆپرەك ھەق ئېلىشنى خالىساڭلار، ئېھتىمال قاۋەردىنىڭ گۇناھىدىن ھەم ئۆتۈشكە توغرا كېلىدۇ. مەن بۈگۈن كېچە بېرىپ سۇلتانغا ئىلتىماسىڭلارنى يەتكۈزۈپ، مەقسىتىڭلارنى ھاسىل قىلاي» دېدى، بەس. بۇ كېچىسى نىزامۇل-مۈلۈك قاۋەردىگە (ئوغا سېلىنغان) شاراپ بېرىپ، ئوغلىغا مىل (قۇبىلىك تۇغ، ئۈستىگە ئۇچلۇق قۇبىيە ئورنىتىلغان بايراق) چىقىرىشنى بۇيرىدى. ئەتىسى لەشكەرلەر يەنە كەلدى. بۇ چاغدا نىزامۇل-مۈلۈك لەشكەرلەرگە:

«قاۋەرد بەندىتە قولىنى چايناپ جان بېرىپتۇ. پادىشاھ تاغىسى جەھەتتىن پارىشان بولغاچقا، سىزلەرنىڭ ئىلتىماسىڭلارنى يەتكۈزۈپ بولمىدى» دېدى. لەشكەرلەر بۇ سۆزنى ئاڭلاپ خامۇش بولۇپ ھېچقانداق ئۈن چىقىرالمايدى. ئاندىن سۇلتان سەمەرقەندكە كەلدى ۋە خان (ئەھمەدخان) «45» نى پىيادە ئالدىغا ئېلىپ چىقىپ ئىسپاھانغا ئەۋەتتى. ئاندىن سۇلتان لەشكىرى جەيھۇن (ئامۇ دەريانىڭ قەدىمكى نامى) دىن ئۆتتى.

خاجە نىزامۇددىن (نىزامۇل-مۈلۈك) ئەنتاكىيەگە خەرج پۈتۈپ،

(ئەسلى كىتاب 26-بەت)

ئۇنى سەمەرقەندلىكلەرگە ۋەزىپە قىلدى. ئاندىن سۇلتان ئاتلانغان ئىدى، سەمەرقەند ئەھلى:

«بىز قوۋىم دەۋرىشلەردىنمىز. مەئشىتىمىز پەقەت سۇدىندۇر. ناۋادا بىزنى خەرج ئۈچۈن ئەنتاكىيەگە

ئەۋەتسەڭ تەڭلىك تارتىمىز» دەپ پەرياد ۋە پىغانلار قىلىشتى. سۇلتان نىزامۇل-مۈلۈككە:

«ئەي پەدەر، بۇ نېمە گەپ؟ مېنىڭ بۇ دەۋرىشلەر ئىشىنى ئەنتاكىيەگە ھاۋالە قىلماققا قۇدرىتىم

يوقتۇر» دېگەن ئىدى. نىزامۇل-مۈلۈك:

«ئەي پادىشاھى ئالەم، ئۇلارنىڭ ئەنتاكىيەگە بارمىقى ھاجەت ئەمەس. ھەرقايسىسىنىڭ خەرجى پۈتۈپ

مۇقەررە قىلىنغان. بىزدىن نەق ئالتۇنغا سېتىۋالسا بولىدۇ. مەن بەندە. بۇ ئىشنى پەقەت پادىشاھنىڭ

ئۇلۇغلىقى جەھەتتىن قىلدىم. تا جاھان ئەھلى پادىشاھنىڭ ھۆكۈمى نەدىن نەگىچە جارى

بولدىغانلىقىنى بىلىپ قويسۇن ۋە ئاقلانى ئەخبار(نەقىل قىلىپ خەۋەر بەرگۈچىلەر) تارىخلارغا بۇنى پۈتسۇن» دېدى.

سۇلتان پايتەخت قىلىش ئۈچۈن شەھەرلەر ئىچىدىن ئىسپىھاننى ئىختىيار قىلىپ، ئۇ يەرگە ئىمارەتلەر، باغۇ-بوستانلار ۋە راۋاق-گۈمبەزلەرنى بىنا قىلدۇردى. شەھەر سىرتىغا يەنە نۇرغۇنلىغان راۋاق ۋە «باغى-كاران»، «باغۇ بەيتىل-مال» ۋە «باغى ئەھمەد شاھ» قاتارلىق باغ بەرپا قىلدۇردى. بۇنىڭدىن باشقا يەنە نۇرغۇن ئىمارەت سالدۇردى ۋە ياساتتى. خەزىنە ساقلاش ئۈچۈن «قەلئەيى شەھەر» ۋە «قەلئەيى زەركۇھ» نى سالدۇردى.

نزامۇل-مۈلك ناھايىتىمۇ غالىپ ۋە قۇدرەتلىك ئىدى. ئۇنىڭ ئىككى ئوغلى بار ئىدى. ھەر قايسىنى بىر ۋىلايەتكە مەسئۇل قىلغان ئىدى.
(ئەسلى كىتاب 27-بەت)

سۇلتاننىڭ خانىشى تۇرکان خاتۇن «46» تامغاچ خان «47» نىڭ قىزى بولۇپ، ئۇ سۇلتانغا غالىپ ئىدى. (تۇرکان خاتۇن مەلىك شاھ ئالدىدا ناھايىتى يۇقىرى ھۆرمەت ۋە ئابرويغا ئىگە ئىدى). تامغاچ خاننىڭ تاجىل-مۈلك ئاتلىق بىر ۋەزىرى بار ئىدى.

سۇلتاننىڭ يەنە بىر خانىشى زۇبەيدە خاتۇن جەئىفەر بەگ بىننى يەئقۇبىنىڭ قىزى، سۇلتاننىڭ نەۋرە سىڭلىسى ئىدى «48». ئۇنىڭدىن بەكىيارۇق «49» ئاتلىق بىر ئوغلى بار ئىدى. ئۇ ھەممە پەرزەنتىنىڭ چوڭى ئىدى. تۇرکان خاتۇندىن بولسا، مەھمۇد «50» ئاتلىق بىر ئارسىدە بار ئىدى. تۇرکان خاتۇن دائىم ئوغلى مەھمۇدنى تەخت ۋارىسى قىلىش نىيىتىدە بولاتتى. ئەمما نزامۇل-مۈلك بەكىيارۇققا مايىل ئىدى. شۇڭا ئۇ سۇلتانغا سەلتەنتىگە بەكىيارۇقنى ۋارىس قىلىشنى تەۋسىيە قىلاتتى. بۇ سەۋەپتىن تۇرکان خاتۇن نزامۇل-مۈلككە ئادەۋەتلىك بولۇپ قالغان ئىدى. سۇلتانغا نزامۇل-مۈلكنى ئەيىپلەپ يامان كۆرسىتەتتى. نزامۇل-مۈلكنى ئۆلتۈرۈپ، تاجىل-مۈلكنى ۋەزىر قىلىش كېرەكلىكىنى ھەر تەرەپتىن دەلىلەيتتى. شۇنداق قىلىپ ئاخىر سۇلتاننى بۇ ئىشقا كۆندۈردى.

بىر كۈنى سۇلتان نزامۇل-مۈلككە:

«سەن مېنىڭ بىلەن پادىشاھلىققا تەڭ شېرىكلىك قىلىۋاتىسەن. ھەتتا ھەر ۋىلايەتكە مەندىن

رۇخسەتسىز پەرزەنتلىرىڭنى قويۇپ، ئۇ جايلارنى ئۆز ئىختىيارىڭغا ئالماقچى بولۇۋىتىپسەن. پەرمانىنىڭ دەستارىڭنى (سەللە) بېشىڭدىن ئۇچرۇتىشىدىن قىلچە قورقمايدىكەنسەن.....» دېگەن مەزمۇن بىلەن خەۋەر ئەۋەتتى. نىزامۇل-مۈلۈك بۇ سۆزلەرنى ئاڭلاپ مەلىك شاھقا:

«مىنىڭ دىنارىم (ئالتۇن ئاقچا) سىنىڭ تاجىڭ بىلەن بارەۋەردۇر، بىراق بۇمۇ ئېيتماققا ئارتۇقلۇق قىلىدۇ» دېگەن جاۋابنى بەردى، بۇ سۆزدىن سۇلتاننىڭ غەزەپ ئوتى تېخىمۇ ئورلىدى.

(ئەسلى كىتاپ 28 - بەت)

نىزامۇل-مۈلۈكنى تاجىل-مۈلك «51» تۇتۇپ بەردى. بۇ چاغدا سۇلتان ئىسپاھاندىن باغداتقا بارغاندى، ئۇلار نىھاۋەندكە يەتكەندە تاجىل-مۈلكنىڭ سۆزى بىلەن بىر مەزھەپ (دىننىڭ بىرەر تارمىقى ئىچىدىكى) كىشى نىزامۇل-مۈلككە پىچاق سالدى.

ئەپسۇس ھېچكىم ئونداق كىشىنى ئۆلتۈرگىلى قەست قىلمىغاي!
ئۇ ئەمىر سەكسەندىن ئۆتكەن، ئالەمدە ياخشى-ياماننى بىلگەن ۋە كۆپىنى كۆرگەن كىشى ئىدى، ئۇنىڭ ھەر بىر سۆزى بال ئىدى، سۇلتان باغداتقا يېتىپ كېلىپ 18 كۈندىن كىيىن نىزامۇل-مۈلك ئۆلدى، ئارىدىن بىر ئاي ئۆتمەي سۇلتان ھەم كۆمىلدى، بۇ ھالىنى ئەمىر مۇئىزى سۇلتان مەلىك شاھ مەرسىيىسىدىكى مۇنۇ ئىككى بېيىتى ئارقىلىق ئادا قىلغاندۇر:

كى بىر ئاي ئىچرە ئالەمدىن بەقا بوستانغە-

بۇ تەرىقە شاھ ھەم باردى.

ئانىڭ بايانىدىن قىلدى ناگەھ،

قەھرى يەزدان، ئەجىز سۇلتان ئاشكار.

ئەجىز سۇلتاننى كۆرۈپ فىكر ئەيلە-

يەزدان قەھرىدىن.

قىسسە: سۇلتان مەلىك شاھ ئاخىرقى ۋاقىتلىرىدا پىشقەدەم مەنساپدارلارنى يۆتكەپ كېلىپ ئىشلەتكەندى، ئۇ ئالەمدىن ئۆتۈشى بىلەن نىزامۇل-مۈلكنىڭ ئورنىغا تاجىل-مۈلك ئەبۇل فەتتايم ۋەزىر بولدى، ۋە يەنە شەرفۇل-مۈلك ئەبۇ سەئىد ھېساپ-كىتاپ ئىشلىرىغا پىششىق ۋە ئىقتىدارلىق، قارى ھەم

ئاليجاناپ كىشى ئىدى، ئۇ ھەم بۇشتىلىپ، ئورنىغا مۇھەممەدۇل - مۈلك ئەبۇلغازىل ۋەزىر بولدى، شۇ تەرەقىدە يەنە نۇرغۇن

(ئەسلى كىتاپ 29 - بەت)

نامۇۋاپىق ئىشلار بۇلۇپ ئۆتتى.

مەلىك شاھ ياخشى سۈرەتلىك ۋە قامەتلىك، ئىگىز بوي، قۇۋۋەتلىك ۋە ساقاللىق، چىرايى ئاق كىشى ئىدى، بىر كۆزىدە قىسقى بار ئىدى، ئەمما ئۇ قىسقى توغۇلىشىدىن ئەمەس، بەلكى ئادىتىدىن ئىدى، ھەر قانداق قۇرال - ياراقنى ئىشلىتەلەيتى، مەيداندا تۇغ - زەنجىر ئوينىتىشقا تۇلىمۇ چاققاندى، مۆھرىگە سۈرىتى چۈشۈرۈلگەن ئىدى، ئۇ تارىخنىڭ تۆتىۈز قىرىق بەشى، جەمادىيەل - ئەۋۋەل (5 - ئاي) دە توغۇلغاندى، يىگىرمە يىل پادىشاھ بولدى، بۇ دۇنيا بىلەن خوشلاشقاندا ئۆمۈر مۇددىتى ئىككى كەم قىرىقتا ئىدى، ۋەزىرلىرى - نىزامۇل - مۈلۈك، موجدۇل - مۈلك، سەدىدۇل - مۈلك ۋە كامالدىۋىلاھ ئىدى، ياساۋۇلى - قەماج قەلەم ئىدى.

(ئەسلى كىتاپ 30 - بەت)

5

سۇلتان بەكىارۇق

(1104-1093)

قىسسە: بەركىيارۇقنىڭ ئاتاق نامى (ھۆرمەت نامى) سۇلتان روكدىن ۋە ئەددۇنيا: تەخەللۇسى ئەبۇل مۇزەففەر ئىدى.

سۇلتان مەلىك شاھ ئۆلگەندە بەركىيارۇق ئاران (ئون) ئۈچ تاشتا ئىدى، ئاتىسى ئۇ دۇنياغا سەپەر قىلىش ئالدىدا يەنىلا سەلتەنەتنى ئۇنىڭغا (بەكىارۇققا) تاپشۇردى، ئەسلىدە بۇ چاغلاردا ئۇ ئىسپاھاندا ئىدى، شۇڭا توركان خاتۇن مەلىك شاھتىن ئۆز ئوغلى مەھمۇد (ئىككى ئايلا سۇلتان بولغان) نى پادىشاھ قىلىش ۋە نامىغا خۇتبە ئوقۇتىشنى ئىلتىماس قىلغان بولسىمۇ، لېكىن مەلىك شاھ:

«مەھمۇد نارسىدە، كىچىكتۇر، پادىشاھلىققا يارماس» دەپ توركان خاتۇننىڭ ئىلتىماسىنى رەد

قىلغان ئىدى، توركان خاتۇن بۇ خۇسۇستا ھىساپسىز مال سەرپ قىلدى.

ئىسپاھاندىكى بىر خەلىپىنىڭ مەلىك شاھنىڭ قىزى مەھمىلىك خاتۇن «52» دىن بولغان جەئىفەر ئاتلىق ئوغلىنى توركان خاتۇن بېقىپ پەرۋىش قىلغان ئىدى، ئاخىر ئۇنى «ئەمىررۇل - مۇئىمىن» دەپ نام بېرىپ، ئىسپاھاندا خەلىپە قىلماققا مەلىك شاھتىن رۇخسەت ئېلىۋالدى، جەئىفەرنىڭ ئاتىسى ئىسپاھاندا ئىدى ئۇنىڭغا: «لەشكەر بازىرى دىگەن يەرنى ئاۋات قىلىپ، ئۇ يەرنى پايتەخت قىلغاي ۋە جەئىفەرنى شۇ يەرگە خەلىپىلىككە ئولتۇرغۇزغاي» دەپ كىشى ئەۋەتتى، شۇنداق قىلىپ جەئىفەرنى مەھمۇد بىلەن

(ئەسلى كىتاپ 31 بەت)

ئىسپاھانغا ماڭدۇردى، ھەمدە مەھمۇتنىڭ نامىغا خۇتبە ئوقۇتۇپ، جەئىفەرنى خەلىپىلىككە ئولتۇرغۇزدى، توركان خاتۇن توغقىنى ئەمىر گۆر بوغانىنى سەردار قىلىپ بىر ھەپتە ئۆتكەندە بەرىكىيارۇقنى تۇتۇش ئۈچۈن باغداتتىن ئىسپاھانغا لەشكەر ئەۋەتتى.

قىسسە: نىزامۇل - مۈلىكىنىڭ ئالتە ئوغلى ۋەزىر ئىدى: بۇلاردىن ئۈچى - ئەزىل - مۈلىك ئەبۇ ئابدۇللا، فەخرۇل - مۈلىك ئەبۇل مۇزەففەر ۋە موۋائىد ئەبۇ نەزەر بەرىكىيارۇققا ۋەزىر ئىدى، يەنە بىرى نىزامۇل - مۈلىك ئەبۇلقاسىم ئارىسلان بۇلۇپ، ئۇ سولتان ئەرغاۋانىي ئالىپ ئارىسلانغا ۋەزىر ئىدى.

نىزامۇل - مۈلىكىنىڭ ئوغلانلىرى بەرىكىيارۇقنى ھىمايە قىلاتتى، ئاخىر لەشكەر بېرىپ، بەرىكىيارۇقنى ئىسپاھاندىن قوغلاپ چىقاردى، شۇنىڭ بىلەن بەرىكىيارۇق تۇتۇق ئاتىسى ئەتبەكىنىڭ قېشىغا باردى، ئەتبەكىن بەرىكىيارۇقنى رەي شەھرىگە ئېلىپ باردى ۋە ئۇ يەردە تەختكە ئولتۇرغۇزدى، ئەبۇ مۇسىلىم رەي شەھرىنىڭ سەردارى ئىدى، ئۇ بىر تاج تەييارلاپ كىلدۈردى.

بەرىكىيارۇق رەي شەھرىدە 20 مىڭ لەشكەر يىغدى، توركان خاتۇن ھەم ئىسپاھانغا كىلىپ، شەھەرنى مەھكەم قىلغانىدى.

سۇلتان بەرىكىيارۇق لەشكەر بىلەن ئىسپاھانغا يېتىپ كەلدى،

توركان خاتۇن خەزىنىلەرنى ئېچىپ، ئالتۇن - كۈمۈشلەرنى ئۈمەرالىرىغا چاچقۇ قىلىپ، بەرىكىيارۇقنى چىكىندۈرۈش مەقسىتىدە تىرىشچانلىق كۆرسەتتى.

ۋەزىر تاجىل - مۈلىك ئەبۇلفەتتايم بىلەن موجدۇل - مۈلىك تەدبىر ئىگىلىرى ئىدى، ئۈمەر ۋە

سپەھالار (باش قۇماندانلار) بىلەن مەسلەھەت قىلىپ سۈلھ تۈزۈشنى قارار قىلشتى،

(ئەسلى كىتاپ 32- بەت)

ھەمدە بەرىكىارۇققا سۈلھىگە ماقۇل قىلىش ئۈچۈن، ئاتىسىنىڭ مىراسىدىن بەشىۈز دىنار چىقىرىپ بەردى، بەرىكىارۇق قوبۇل قىلىپ ھەمدانغا قايتتى، بۇ چاغدا توركان خاتۇن ئەمىر يەئىتقۇتنىڭ ئوغلى مەلىك ئىسمائىلغا ھىساپسىز پۇل - مال ۋە ئالتۇن - كۈمۈش تارتۇق قىلىپ:

«ئەگە بەرىكىارۇقنىڭ لەشكەرلىرىگە شىكەست بەرسە مەن ئۆزەمىن ئونىڭغا قوبۇل قىلىمەن» - دەپ،

نۇرغۇن قورال - ياراق بىلەن ئادەم ئەۋەتتى.

تارىخقا يۈز سەكسەن ئالتە، يىل بېشى ئىدى، مەلىك ئىسمائىل گورخ دىيارى سەھراسىدا بەرىكىارۇق بىلەن جەڭ قىلىپ شىكەست يەپ، بەرىكىارۇقنىڭ ئانىسى زۇبەيدە خاتۇننىڭ قېشىغا باردى، شۇ يىلى رامزان ئېيى (9-ئاي) دا سۇلتان ئۇنى ئۈلۈمگە بۇيرۇپ، ئۆزى تاغىسى ئالىپ ئارىسلاننىڭ ئوغلى ئۈستىگە ئاتلىنىپ كۇھىستانغا كەلدى، شۇنداق قىلىپ، سۇلتان مەھمۇد تاقابىل بۇلاماسلىقىنى چاڭلاپ بەرىكىارۇقنىڭ ئالدىغا چىقتى ۋە ئات ئۈستىدە كۈرۈشۈپ، شۇ كۈنىلا ئۇنى تەكلىپ قىلىپ، راۋاققا چۈشۈردى.

سۇلتان مەھمۇتنىڭ بىلگابەگ ئاتلىق بىر خىزمەتكارى بار ئىدى، بەرىكىارۇق ئۇنى ئۆزىگە مايىل قىلىش مەقسىتىدە، ئۇنىڭ بىلەن ئىتتىپاق تۈزمەك بولغان ئىدى، تۇساتتىن سۇلتان مەھمۇد كىسەل بولۇپ قالدى، بونىڭ بىلەن ئەھۋالنىڭ نەگىچە بۇلىشىنى كۆزىتىپ توختاپ تۇردى، شۇ ھەپتە جاھان پىتنىگە تولدى، ئىسپاھان خەلقى بەرىكىارۇقنى تەختكە ئولتۇرغۇزشتى، بۇ چاغدا مۇۋائىيدۇل - مۈلك (نزامۇل - مۈلكنىڭ ئوغلى) خۇراساندىن كەلگەن ئىدى، ئۇنى ۋەزىر قىلدى، ئاندىن بەرىكىارۇق لەشكەر توپلاپ ھەمدانغا كەلدى، سەپەر ئېيى (2-ئاي) ئىدى، تاغىسى ئالىپ ئارىسلاننىڭ ئوغلى بىلەن

(ئەسلى كىتاپ 33- بەت)

جەڭ قىلدى، جەڭدە ئالىپ ئارىسلاننىڭ ئوغلى شىكەست تاپتى، بۇ ئەسنادا فەخرۇل - مۈلك بىننى نزامۇل - مۈلك خۇراساندىن ھىساپسىز سوۋغا - سالاملار بىلەن كىلىپ، سۇلتانغا ئەتلەس چادىر (پادىشاھانە چادىر) ۋە قورال - ياراق تەييارلاپ بەردى، فەخرۇل مۈلكنى ۋەزىر قىلدى.

مۇلاھىز مۇجادىل ئاتلىق بىر ئادەم بار ئىدى، ئۇ بەرىكيارۇققا قەست يەتكۈزدى، ئەمما بەرىكيارۇق بۇ جاراھەتتىن ساقىيىپ، تاغىسى ئارىسلان ئەرغۇكتىن تۇلمۇ خاتىرجەمسىزلىنگەن ھالدا تاغىسى ئارىسلان ئەرغۇك ئۈستىگە - خۇراسانغا باردى، ئۇ مەرد، پالۋان ئىدى، لەشكىرى ھەم ھىساپسىز ئىدى، بەرىكيارۇق بۇرادىرى سۇلتان سەنجەر بىلەن ئاتابىكىنى ئاۋۋال ئەۋەتتى، ئارقىدىن ئۆزى بارلىق لەشكەر بىلەن باردى.

تارىخقا تۆت يۈز سەكسەن توققۇز ئىدى، كۈتۈلمىگەندە ئارىسلان ئەرغۇكنى بىر لەشكەر پىچاقلاپ ئۆلتۈردى، شۇنىڭ بىلەن بەرىكيارۇق خەزىنە ۋە دەپىنىلەرنى ئۆز ئىختىيارىغا ئېلىپ، مەلىك سەنجەرنى تەختكە ئولتۇرغۇزۇپ، ئاندىن ئىراق تەرەپكە يۈزلەندى.

قىسسە: مۇئەببەدۇل - مۈلك ۋەزىرلىكتىن بوشىتىلىش بىلەن بەرىكيارۇق يەنە خۇراسانغا كەلدى، سۇلتان مەلىك شاھنىڭ بىر قولى بار ئىدى، ئۇنىڭ قېشىغا باردى، ئۇ بەرىكيارۇققا:

«سېنىڭ توركان خاتۇننىڭ ئوغلى مەھمۇدىن ھېچ كەملىكىڭ يوق، سېنى سۇلتان ئوغلۇم دەپ ھەممە پەرزەنتلىرىدىن ئەزىز كۆرەتتى، ھازىر ھەم ئولۇغۇلۇقۇڭ، ھەيۋىتىڭ ۋە شۇجائىتىڭ خەلقنىڭ كۆڭلىدە پادىشاھلاردىن زىيادىدۇر، سەن خەلىققە شەپقەت قىل،

(ئەسلى كىتاپ 34-بەت)

سېنى تەختكە ئولتۇرغۇزايلى، ئەگەر بىر نۆۋەت غەلبە قىلساڭ، جاھان ساڭا ھېچ قارشىسىزلىقلا بويىسۇنىدۇ» دېدى، بۇ سۆز بىلەن سۇلتاننىڭ غۇرۇرى ئالدىنىپ نەپىسى ئورلىدى، ئۇنىڭغا قىزىل سەراپەردە (پادىشاھانە چىدىر) قىلدۇرۇپ، نام بىرىپ، مۇئەببەدۇل مۈلك بىلەن مۇجىدۇل - مۈلكنى خىزمىتىگە تەيىنلىدى، ئاندىن ئىسپاھاندىن رەي تەرەپكە بىللە ئېلىپ يۈردى، مۇئەببەدۇل - مۈلك سادەنىڭ سەھراسىدا مەرھىلەھى ئانچىلا ۋەندكە يەتكەندە باتىنا نەسفى ئاتلىق بىر ئادەمنى پىچاقلاپ ئۆلتۈرۈپ، ھادىسە پەيدا قىلدى ۋە ئۇ بۇ ۋاقىتتە سەۋەبى بىلەن ئىراق ۋە خۇراساندا تۇرالماي سۇلتان مەھمۇدىنىڭ قېشىدا - كەنجە باردى. تارىختا تۆت يۈز سەكسەن ئىككى ئىدى. ئۇنى (سۇلتان مەھمۇدى) پادىشاھلىققا تەرغىب قىلىپ كەنقىدىن ئازغىنە لەشكەر بىلەن ئىسپاھانغا ئېلىپ كەلدى. بۇ چاغدا سۇلتان بەرىكيارۇق يېنىپ كۆھىستانغا كەلگەن بۇلۇپ، مۇجىدۇل - مۈلك خىزمىتىدە، بارلىق مەملىكەت ئۆز ئىختىيارىدا ئىدى.

ئەمىرلەر پۇرسەت تېپىپ سۇلتانغا قارشى باش كۆتۈرۈپ چىقتى ۋە ھەممىسى سۇلتاندىن مۇجىدۇل-مۈلكنىڭ ئوغلىنى تەلەپ قىلدى. سۇلتان قۇبۇل قىلمىدى. شۇنىڭ بىلەن لەشكەرلەر مۇجىدۇل-مۈلكنىڭ چىدىرىغا يۈگۈردى. مۇجىدۇل-مۈلك قېچىپ سۇلتاننىڭ يېنىغا كىلىۋالدى. لەشكەرلەر يېتىپ كىلىپ سۇلتانغا :

«مۇجىدۇل-مۈلكنى بىزگە تاپشۇرغىن» دېيىشتى. سۇلتان بەرمىدى. مۇجىدۇل-مۈلك:

«ئەي پادىشاھى ئالەم، ئەگەر لەشكەرلەرنىڭ غەربى مەندە بولسا، ئىجازەت بەرگىن، چىقاي. خالىغىنىنى قىلىشىۋىن» دېدى. سۇلتان يەنىلا ئىجازەت بەرمىگەندى، لەشكەرلەر سۇلتاننىڭ چىدىرىنىڭ يېنىدا سەپ-سەپ بۇلۇپ ئولتۇرۇشتى ۋە ۋە توساتتىن خەزىنىلەرنى تالان قىلىپ، سۇلتاننىڭ سەلتەنەت پەردىسىنى يىرتىپ،
(ئەسلى كىتاپ 35-بەت)

مۇجىدۇل-مۈلكنى تارتىپ چىقىپ مۇجىدۇل-مۈلكنى دارغا ئاستى. سۇلتان بۇ ھالنى كۆرۈپ، شاھانە چىدىردىن چىقىپ، ئاخىر بېگىنىڭ چىدىرىغا كەلدى. ئاخىر بېك دەرھال چىقىپ تازىم بەجا كەلتۈردى. سۇلتان:

«بۇ نىمە باش-باشتاقلق؟! ئۇلار مىنىڭ ھەرمىمنىڭ ھۆرمىتىنى ساقلىماي، سەلتەنتىم نۇمۇسىنى نابۇت قىلدى. مەن بۇ يەردە ساقلاپ تۇراي، سەن بېرىپ ئۇ ناكەسلەرنىڭ غەربىنى نىمە ئىكەنلىكىنى سوراپ كەل» دېدى. ئاخىر بېك سۇلتاننى چىدىردا ئولتۇرغۇزۇپ قويۇپ، ئاتلىنىپ بېرىپ ئۇلار بىلەن سۆزلەشتى، بىراق ھېچبىر نەتىجە چىقماي، سۇلتانغا ياساۋۇلنى بۇ سۆز بىلەن ئەۋەتتى.

«بۇ قەۋىم سۆزۈمنى ئاڭلىماي، يەنىلا باش-باشتاقلقدا چىڭ تۇرۇپلىۋاتىدۇ. بۇنىڭ تەدبىرى شۇكى، سۇلتان ۋاقتىنچە بىر تەرەپكە كەتكەي» سۇلتان ياساۋۇلغا:

«ئاخىر بېككە ئېيتقىنكى، نەچچە مەزىل ماڭغۇچە ئۇلارنى توختىتىپ تۇرسۇن، تا خەۋپسىز رەك جايغا بېرىۋالاي» دېدى. ئاندىن 15 قۇلنى ئارقىسىغا سېلىپ رەي تەرىپىگە يۈرۈپ كەتتى. بۇ چاغدا سۇلتان مەھمۇد كۆھىستانغا يېقىنلىشىپ قالغانىدى. سۇلتان مەھمۇد كىلىپ تەختتە ئولتۇردى، مۇئەببەدۇل-مۈلك ۋەزىر بولدى.

سۇلتان(سۇلتان بەكيارۇق)نەچچە مۇددەتتىن كىيىن خوراسان، كورگان ۋە رەيدىن لەشكەر يىغىپ، سۇلتان مەھمۇدنىڭ ئۈستىگە ھۇجۇم قىلىپ كەلدى. جەڭدە سۇلتان مەھمۇد كوھىستانغا يېقىنلىشىپ قالغانىدى.

سۇلتان مەھمۇد شىكەست يەپ، مۇئەببەدۇل-مۈلك ئەسىرگە چۈشتى ۋە نەچچە كۈن بەندتە تۇردى. بىر كۈنى ئۇ سۇلتانغا :

«ئەگەر پادىشاھ مىنىڭ گۇناھىمدىن ئۆتۈپ ۋەزىرلىككە يەتكۈزسە، يۈز مىڭ دىنار بىرىمەن» دەپ خەۋەر يەتكۈزدى.

(ئەسلى كىتاب 36-بەت)

سۇلتان قۇبۇل قىلىپ، ئەتىسى ئۇ مالنى ۋەزىرگە تاپشۇرۇشنى قارار قىلىپ، مۇئەببەدنى قويۇپ بەردى. ئۇ بىر ھەپتە دىگەندە مالنى تەييارلاپ شاھنى كۈتۈپ تۇردى.

بىر كۈنى سۇلتان خانىشى بىلەن ھەرەمگاھتا راھەتلىنىپ ئولتۇراتتى. پىيالىدار (ساقى)دىن بىرى پادىشاھنى ئۇخلاپ قالدى، دەپ گۇمان قىلىپ يېنىدىكىلەرگە:

«سەلچۇقلار ئەجەپ ھىممەتسىز ئادەملەر ئىكەن» دېدى. شۇ چاغدا ئۇمۇ سۇلتاننى ھاقارەت قىلىدىغان نۇرغۇن سۆزلەرنى قىلدى ۋە:

«ئاتىسىنىڭ قولىنى پادىشاھ قىلىپ، ئۇنىڭغا قۇرال-ياراق، شاھانە چىدىر بېرىپ بىئەدەپلىك قىلدى. ۋە يەنە بىر نەچچە كۈن يۈرۈپ، بۇرادىرىنى باشلاپ كىلىپ تەختكە ئولتۇرغۇزدى. ئەمدى ئۇنى ۋەزىر

قىلىپ، ئۇنىڭغا ئىتتىقات قىلىۋاتىدۇ» دېدى. سۇلتان بۇ سۆزلەرنى ئاڭلاپ، چىدىردىن بېشىنى چىقىرىپ مۇئەببەدنى تۇتۇپ كىلىشكە كىشى بۇيرىدى ۋە ئۇنى كەلتۈرۈپ كۈزىنى ئويدۇردى. ئاندىن كۇرسىدا

ئولتۇرغۇزۇپ بىر زەرب بىلەن بېشىنى كىسىپ تاشلاپ، پىيالىدارغا :

«سەلچۇقلارنىڭ رەھىمىتىنى كۆردۈڭمۇ؟» دېدى. پىيالىدار قورقۇپ كىتىپ شۇندىن كىيىن سۇلتانغا كۈرنۈش قىلالىمىدى.

بايان قىلىنىشىچە، بۇلارنىڭ ئارىسىدا بەش نۆۋەت جەڭ بولغانىدى. بىرى سۇلتان بىلەن بولغانىدى.

سۇلتان بەكيارۇق تارىخنىڭ تۆت يۈز يەتمىش تۆتى، مۇھەررەم ئېيى (1-ئاي)دا ئىسپاھاندا

تۇغۇلغانىدى. ئون ئىككى يىل پادىشاھ بولدى. يىگىرمە بەش يىل ئۆمۈر كۆردى. ئۇ قىزىل يۈزلۈك، ئوتتۇرا بويلىق، قۇشۇما قاشلىق، ساقال-بۇرتى تۇتاش كىشى ئىدى. مۆھۈرىدە «ئەھمەدۇللاھ ئەلا ئەننەئىم» دىگەن سۆز پۈتۈكلۈك

(ئەسلى كىتاب 37-بەت)

ئىدى. ۋەزىرلىرى-ئەزىل-مۈلك، مۇۋائىدۇل-مۈلك ۋە فەخرۇل-مۈلك ئىدى. ياساۋۇللىرى-قەمازتەئايىز

ۋە

جەلىب ئىدى.

(ئەسلى كىتاب 38-بەت)

6

سۇلتان مەھمۇد

(1105—1118)

مەھمۇد بىننى مەلىكشاھ بىننى ئالىپ ئارسلان بىننى جەفىئەربەگ (چاغرەبەگ) بىننى مىكائىل بىننى سالجۇق، يەنى سۇلتان مەھمۇد (53) پادىشاھ ئىدى. ئۇ ئادالەت ۋە راستلىق بىلەن بىزەلگەن، دىن-دىيانەت بىلەن ئىش قىلغۇچى كىشى ئىدى. ئۇ ئاقىل، دانا ۋە دانىشمەنلەر بىلەن بىرگە ئادالەت ۋە راستچىللىق دەرىخىنى كامالىغا يەتكۈزۈپ، بىدئەتچىلەر يىلتىزىنى ئۈزۈش ئۈچۈن تىرىشچانلىق ۋە ئىجتىھات كۆرسىتاتتى.

ئىسلام ئۇرۇقى مۇھاپىزىتىدە كۈچ كۆرسىتىپ، دىن يۇلىدىكى كۈپۈرلۈك ۋە يارىماسلىقلارنى يوق قىلاتتى. ھەر كىم ئىسپاھاندىكى بەدىر تېغىنى كۆرسە، بۇ پادىشاھنىڭ بىدئەتچىلەرنى نابۇت قىلىپ، ئۇ قەلئەنى ئىشغال قىلىش جەريانىدا قانچىلىك رەنجلەر تارتىپ ۋە قانچىلىك مۇشەققەتلەر كۆرگەنلىكىنى بىلەلەيدۇ. ئەگەر ئۇ شۇ دىيارنى ئىشغال قىلمىغان بولسا، ئىماندىن بۇي(ھىد)، ئىسلامدىن بىرەر تال مويى قالماس ئىدى. تاكى ئۇ مۇنكىرلار(تانغۇچىلار، ئىنكار قىلغۇچىلار) سەددىنى(سېپىلىنى) مۇسۇلمانلارنىڭ يۇلىدىن ئېلىۋەتكۈچە، يەتتە يىلدىن كۆپرەك ئارام ئالمىدى. كىمكى بىدئەت، كۈپۈرلۈك چىرىقىنى ياندۇرسا، تا ئۇنى نابۇت قىلمىغۇچە تىنماس ئىدى. كۈپۈلۈقنى تەرغىپ قىلغۇچىلارنىڭ يىلتىزىنى قۇرۇتار

ئىدى. ئۇ ئاۋال باغداتتا پادىشاھ بولغانىدى. ئۇنىڭ شان-شەۋكىتى ۋە ئۇلۇغلىقى بەركىيارۇقتىن زىيادە ئىدى.
(ئەسلى ئەسەر 39-بەت)

ئۇنىڭغا مەدەت ئاسماندىن، نۇرەت ئاللاھدىن كىلەتتى.

قىسسە: سۇلتان مەھمۇدنىڭ ئاتىسىنىڭ سىدىقى ۋە ئاياز بەندىزادە (قۇلدىن تۇغۇلغان پەرزەنتى) ھىسابسىز لەشكەر يىغىپ، سۇلتان مەھمۇتقا قارشى باش كۆتۈرۈپ چىققانىدى. مەھمۇت ئۇلار بىلەن قاتتىق جەڭ قىلدى. بۇ چاغدا ئاسماندا بىر پارچە قارا بۇلۇت نامايان بولدى ۋە بۇلۇت ئارىسىدىن، بىر ئەجدىھا شەكىلى نامايان بولۇپ، ئاغزىدىن ئوتلار چېچىلدى. شۇنىڭ بىلەن بۇ ھەيۋەتتىن بۇلارغا (سىدىق ۋە ئايازغا) قورقۇنچ ۋە قىيامەت چۈشتى. ھەممىسى نىمە قىلارنى بىلمەي قېلىشتى. سىدىقى ئۆلدى. سۇلتان ئايازنى تۇتۇپ سىياسەتكە بۇيرىدى. سىدىقنىڭ بېشىنى كىسىپ، سۇلتان سەنجەر «54» گە ئەۋەتتى. بۇ ۋاقتلاردا سۇلتان مەھمۇد بىلەن بەركىيارۇقنىڭ ئارىسىدا ئاداۋەت ۋە ئىختىلاپ بار ئىدى.

بىدئەتچىلەرنىڭ ھەر شەھەردىكى سەردارلىرى ئايرىۋېتىلگەن ئىدى. ئابدۇل-مۈلىك ئەتاش ئاتلىق بىر دانىشمەن بولۇپ، ئۇ ئۆزىنى دائىم ياخشىلىققا نىسبەت قىلاتتى. ئاخىر ئۇنىڭغا بىدەتچى دىيىلىپ، ئىسپىھاننىڭ ئىمامى قارشى تۇردى. شۇنىڭ بىلەن ئۇ قېچىپ رەيگە باردى ۋە ئۇ يەردە ياخشىلىق ۋە كاتىپلىق بىلەن شۆھرەت تاپتى. كېيىن دېگەندەك ئۇنىڭ بىدەتچىلەرگە دوستلۇق مەزمۇنىدىكى بىر نامىسى تېپىلدى. ئۇنىڭ ئەھمەد ئاتلىق بىر ئوغلى بار ئىدى. ئۇ ئاتىسىنىڭ مەزھىبى ۋە ئەقىدىسىنى ئىنكار قىلاتتى. ئانىسى ھەم ئۇنىڭدىن بىزار بولغان ئىدى. قاچانكى، ئاتىسى قاچقاندىن ئېتىبارەن، ئۇنى ھېچكىم سۈرۈشتە قىلىشىمىدى.

* * *

سۇلتان مەلىك شاھنىڭ تاغ ئۈستىدە بىر قەلئەسى بار ئىدى. بارلىق پۇل-مال، خەزىنە، قورال-ياراق شۇ يەردە ئىدى.

(ئەسلى ئەسەر 40-بەت)

مىتىنچىلار (تاش يونغۇچىلار) دىن بىر قىسمى شۇ قەلئەگە كۈزەتچى ئىدى. ئەھمەد ئۇ قەلئەدە مەكتەپدار (ئوقۇتقۇچى) بولۇپ، قەلئەنى ماكان تۇتتى ۋە ھەر قېتىم شەھەرگە سودا ئۈچۈن كېلىپ،

مىتىنچىلار بىلەن خىلۋەتتە تېپىشىپ، ئۇلارنى بىددەتچىلەر مەزھىپىگە دەۋەت قىلاتتى. تاھەممىسى ئۇنىڭ سۆزىنى قوبۇل قىلدى. ئەھمەد قەلئەگە ھاكىم بولدى. بارلىق مىتىنچى ئۇنىڭغا تەۋە بولدى. ئاندىن ئۇلار قەلئەنىڭ سىرتىغا بىر ئۆي بىنا قىلدى. خەلقلەر يىغىلىپ ھەر كېچىسى بۇ يەرگە كېلەتتى ۋە ئۇلارنىڭ تەرىغىباتىنى قوبۇل قىلاتتى. بىددەتچىلەر بولسا توختىماستىن مەزھەب مەقسىتىنى ئۇلارغا ئاغزاكى يەتكۈزەتتى. شۇ تەرىقە بىلەن تاھەر مەھەللە ۋە ھەر قوۋمىدىن جەمئى ئوتتۇز مىڭ كىشى ئۇلارغا تەۋە بولدى. ئۇلار مۇسۇلمانلارنى كۆرسىلا ئۆلتۈرەتتى. ئەھمەدنىڭ ئادەملىرى ئىچىدە ئەلەۋىي مەدنى ئاتلىق بىر قارىغۇ(ئەما)ئادەم بار ئىدى. ئۇ ھەر ئاخشىمى قاراڭغۇدا ھاسسىغا تايىنىپ يول يۈرەتتى. ئەھمەد مۇسۇلمانلارغا:

«ھەر كىم بۇ قارىغۇنى ئۆيىگە يەتكۈزۈپ قويسا، ھەقتائالا شۇ كىشىنىڭ گۇناھىنى خالاس قىلىدۇ» دەيتتى. قارىغۇ كىشى ئۇزاق تار كۆچىدىن ئۆتەتتى. ئۆيى كۆچىنىڭ كىرىش ئېغىزىدا ئىدى. ھويلىسىدا بىر قۇدۇق بار ئىدى. مۇسۇلمانلار ئۇ قارىغۇنى ئۆيىگە ئاپىرىپ قويۇش بىلەن مىتىنچىلەر پەيدا بولۇپ، قارىغۇ ئېلىپ كەلگەن مۇسۇلمانلارنى قۇدۇققا تاشلايتتى. تا تۆت-بەش ئاي مۇشۇ تەرىقىدە ئۆتتى. ھېساپسىز خەلق شەھەردىن ئۈن-تىنىسىز يوقالدى. ئۇلارنىڭ ئۆلۈك-تىرىكىنى ھېچكىم بىلمەيتتى. دەرۋەقە بىر كۈنى بىر بىچارە تىلەمچىلىك قىلىپ يۈرۈپ قارىغۇنىڭ ئىشىكىگە بېرىپ قالدى ۋە ھويلىدىن چىققان نالە-پەريادنى ئاڭلاپ:

«خۇدايىم ئاغرىقىڭلارغا شىپالىق بەرگەي!» دەپ تۇرۇشىغا،

(ئەسلى ئەسەر 41-بەت)

ھويلىدىكى بىددەتچىلەر بۇ بىچارىنى بىلىپ قالغان ئوخشايدۇ دەپ تۇتماققا قەست قىلغان ئىدى، ئۇ بىچارە قورققىنىدىن قېچىپ كۆچىگە چىقتى ۋە:

«پالانى ئۆيدىن نالە-پەرياد ئاۋازىنى ئاڭلىغان ئىدىم. ئۇ ئۆيدىكىلەر مېنى تۇتماقچى بولدى. مەن قاچتىم» دەپ جار سالدى. يوقالغان ئادەملەرنىڭ ئۇرۇق-تۇققانلىرى ۋە قەبىلىسىلىدىكىلەر ھازىر ئىدى. ھەممىسى يىغىلىپ ئۇ يەرگە باردى ۋە قارىغۇنىڭ ئۆيىگە كىرىپ ئىزدەپ يۈرۈپ ئۆيىنىڭ بىر يوقۇقىدىن يول تاپتى. ئۇ يول بىلەن قۇدۇققا چۈشتى. قارىسا، ئۈچ-تۆت يۈز ئادەم بۇ يەردە يېتىپتۇ. بەزىسى ئۆلۈك،

بەزىسى تىرىك ۋە بەزىسىنىڭ قول-پۇتلىرى باغلاقلق ئىدى. بۇلارنى كۆرۈپ كىشىلەر غۇلغۇلا قوزغاشتى. پۈتكۈل شەھەر خەلقى ئۇ يەرگە يىغىلدى. ھەركىم ئۇرۇق-تۇققانلىرىنى شۇ يەردىن ئىزدەپ تاپتى. شەھەردە پەرياد-پىغانلار كۆتۈرۈلدى. شەھەر خەلقى ھېلىقى ئەلەۋىي(قارىغۇ)نى بۇتلىرى بىلەن قوشۇپ تۇتتى ۋە خوتۇنى بىلەن بىرگە بازاردا كۆيدۈردى. ھەمراھلىرى قېچىپ كەتتى.

* * *

سۇلتان مەھمۇد سىدىقى ۋە ئاياز بىلەن بولغان جەڭدىن غەلبىلىك قايتىپ ئىسپىھانغا كەلدى. بۇ چاغدا بىدئەتچىلەرنىڭ ئىشى بېسىلىپ قوي بولغان ئىدى. قەلئەدە بولسا، يەتتە يىللىق زەخرە(زاپاس نەرسىلەر، پۇل-مال)يىغىلغان ئىدى. سۇلتان لەشكەرلىرى، ئىلىم ئەھلىلىرى ۋە خالايقنىڭ مەدەتتى بىلەن مەسىلەت قىلىپ قەلئەنى ئالماقچى بولدى.

سۇلتاننىڭ سەئىدۇل-مۈلۈك ئەبى ئاتلىق بىر ۋەزىرى بار

(ئەسلى ئەسەر 42-بەت)

ئىدى. ئىسپاھان ئىمامى سۇلتانغا ئۇنىڭ ئۈستىدىن بىدئەتچى دەپ نۇرغۇن قېتىم ئەرز قىلغان ئىدى. ئەمما سۇلتان بۇ سۆزلەرگە ئېتىبار قىلمىغان ئىدى. چۈنكى ئۇنىڭغا ئادەتتىن تاشقىرى ئىشەنەتتى. ئۇ خاۋارىج ھىكمەت ئىلمىنى بىلەتتى. شۇڭا ھېچ نەرسە ئۇنىڭغا پىنھان (يوشۇرۇن، مەخپى)قالمىغان ئىدى. ئەھمەد سەئىدۇل-مۈلۈككە:

«بىزنىڭ قەلئەيمىزدە پۇل-مال يەتكۈچە بار. ئادەملىرىمىز ھەم ئىتىپاق. خالايمىزكى، بۇ قەلئەنى

ساڭا بەرمىسەك» دەپ كىشى ئەۋەتتى. سەئىدۇل-مۈلۈك بۇ خەۋەرنى ئاڭلاپ ئەھمەدكە:

«بىر ھەپتە سەۋىر قىلغىن. مەن بۇ ئىشقا تەدبىر قىلاي» دەپ جاۋاب قىلىپ ماڭدۇردى.

سۇلتان خۇن(سەپرا)مىجەز ئىدى. شۇڭا ئۇ ھەر ئايدا بىر نۆۋەت قان ئالغۇزاتتى. سەئىدۇل-مۈلۈك بىر

نەشتەرنى زەھەر سۈيى بىلەن سۇغۇرۇپ:

«سۇلتاندىن مۇشۇ نەشتەردە قان ئالغىن» دەپ مىڭ دىنار بىلەن تىۋىپقا بەردى.

ھاجىپ خاجە ئاتلىق بىر كىشى بار ئىدى. ئۇ سەئىدۇل-مۈلۈكنىڭ ھەممە ئەھۋالىدىن خەۋەردار

ئىدى. ئۇ كىشى بۇ مىكرنى ئايالىغا بايان قىلدى. ئايالىنىڭ ئازات قىلىنغان بىر چۆرە قۇلى بار ئىدى. ئۇلار

خىلۋەتتە سۆزلىشىپ ئولتۇرغاندا چۆرە ئاڭلاپ بۇ ۋەقەنى سەدىردىن گە يەتكۈزدى، سەدىردىن ھېچبىر تەخىر قىلماستىنلا، شۇ كېچىسى سۇلتاننىڭ چېدىرىغا بېرىپ مەخپى ھالدا بۇ ئەھۋالنى سۇلتانغا يەتكۈزدى. شۇنىڭ بىلەن سۇلتان ئەتىسى قەستەن كېسەل بولىۋالدى. ئىككى كۈندىن كېيىن تىۋىپنى چاقىرتتى. تىۋىپ سۇلتاننىڭ بىلىكىنى تېڭىپ نەشتەرنى چىقاردى. سۇلتان ھەيۋەت بىلەن قارىغان ئىدى، تىۋىپ دەرھال:

«ئەي پادىشاھى ئالەم، جېنىغا ئامانلىق تىلە، راستلىقتىن

(ئەسلى ئەسەر 43-بەت)

شۈبھىلەنمە» دېدى. سۇلتان قان ئېلىشنى بۇيرۇدى. تىۋىپ نەشتەرى سالغان ئىدى. سۇلتاننىڭ بەدىنى شۇ ھامان قارىداشقا باشلىدى. شۇنىڭ بىلەن سۇلتان سەئىدۇل-مۈلۈكنىڭ غەيرى دىندا ئىكەنلىكىنى جەزىم قىلدى. بىراق كېچىككەن ئىدى. شۇ سائەت جان بەردى. ئەتىسى سۇلتان كىشىلىرى سەئىدۇل-مۈلۈك بىلەن تىۋىپنى تۇتۇپ دارغا ئاستى ۋە ئىككى كۈندىن كېيىن قەلئەنى ئىگەللەپ، ئەھمەد ئەتاشنى تۇتقۇن قىلىپ، قول-ئايىقىنى باغلاپ، تۆگىگە مىندۈرۈپ، ئالدىدا دۇمباق ناغرا چالدۇرۇپ، نەغمە-ناۋا قىلدۇرۇپ كوچىلاردا سازايى قىلدى. پۈتكۈل ئىسپاھان خەلقى تاماشاغا چىقتى. شۇ ئەسنادا ئارىدىن بىر كىشى:

«ئەي ئەھمەد، ئىلىم-ھېكمەتتىن لاپ ئۇراتتىڭ، ھېكمەت كىتاپلىرىدىن تەلىپىڭنى

كۆرگەنمىدىڭ؟» دەپ سورىغان ئىدى، ئەھمەد:

«تەلىپىمنى ھېكمەت ئارقىلىق شۇنداق كۆرگەنمەنكى، ئىسپىھاندا ھېچ پادىشاھ كۆرمىگەن

ئۇلۇغلۇقنى مەن كۆرگەيمەن. ئەمما، بۇ تەرىقە بولماقنى كۆرمىگەن ئىدىم» دەپ جاۋاب بەردى. خەلق ئۇنى ئۇرۇپ ئۆلتۈرۈپ تىكەن، ئەخلەت-چاۋىلارنى تاشلاپ كۆيدۈردى. قەلئەنى ۋەيران قىلدى. قەلئە ۋەيران بولۇش بىلەن تەڭ، بىدئەتچىلەر ھېچبىر ئەرزىمەس نەرسىلەرگە ئايلىنىپ قالدى.....

قىسسە: سۇلتان مەھمۇد يامان ئىشلاردىن قورقىدىغان، ئادىل پادىشاھ ئىدى. ئەمما زەخىر(مال-

دۇنيا) ۋە خەزىنە يىغىشقا ئامراق ئىدى.

سۇلتاننىڭ خاجە سەيپادىل-مۈلىك بىننى ئەھمەد ئىسىملىك بىر ۋەزىرى بار ئىدى. ئۇ نىزامۇل-

مۈلۈك ئەمىر سىيد ھاشىمغا قەست قىلىپ يۈرەتتى. ھەمدان رەئىسى ئەلئىددىن بۇ پۇرسەتتىن پايدىلىنىپ، بەش يۈز مىڭ دىنار ئېلىش بەدىلىگە سەيد ھاشىمنىڭ
(ئەسلى ئەسەر 44-بەت)

ئوغلىنى تۇتۇپ بەرمەكچى بولدى ۋە ھەمدانغا كىشى بارماستا سىيد ھاشىمنىڭ ئوغلىنى تۇتتى. بۇ خەۋەر سىيد ھاشىمغا يەتتى. ئۇ سۇلتاننىڭ خىزمەتچىلىرىدىن لالافەرەمگە بىر ئادەمگە ئون مىڭ دىنار بېرىپ:

«بۇ دىنارنى ئالغىن. مېنى بۇ كېچە سۇلتاننىڭ خىزمىتىگە ئېلىپ بارغىن» دېدى. لالافەرەمگە كىن بۇنچە كۆپ دىنارنى تېخى كۆرۈپ باقمىغان ئىدى. ئۇ ھەيران بولۇپ:
«بۇ دىنارنى سۇلتانغا بېرىمزمۇ؟» دېدى. سەيد ھاشىم خىزمەتچىگە:

«ياق بۇ ساڭا تەئەللۇق» دېدى. لالا دوسلۇقىنى ئىپادىلىدى ۋە ھېساپسىز شاد بولۇپ، سەيدنى دەرھال سۇلتاننىڭ خىزمىتىگە ئېلىپ باردى. سەيد سۇلتانغا دۇئا قىلىپ، كەمدىن-كەم ئۇچرايدىغان مەرۋايىتىنى چىقىرىپ سۇلتاننىڭ ئالدىدا قويدى ۋە يىغلاپ تۇرۇپ:

«خاجە ئەھمەد ئۇزۇن زامانلار بولدى ماڭا ۋە ئۆي-بىساتىمغا قەست قىلىپ يۈرۈيدۇ. ئەمدىلىكتە ئاڭلىسام، بىر ئوغلۇمنى بەش يۈز مىڭ دىنارغا سېتىۋاپتۇ. تەڭرىتائاللا دەرگاھىدا پەيغەمبەر ئەۋلادىنى باشقىلارنىڭ سېتىشى راۋا بولامدۇ؟ مەن سەككىز يۈز مىڭ دىنار بەرسەم، ئوغلۇمنى قويۇپ بەرسە» دەپ ئىلتىماس قىلدى. سۇلتان مالىنىڭ يۈزىدىن ۋەزىرىنى رىئايە قىلماي، سەيد ھاشىمنىڭ ئىلتىماسىنى قوبۇل قىلدى. سەيد تازىم بىجا كەلتۈرۈپ ياندى. سۇلتاننىڭ خەزىنىچىسى سەيد ۋەدە قىلغان دىنارنى ئالغىلى سەيدنىڭ ئارقىسىدىن ھەمدانغا كېلىپ سەيدنىڭ سارىيىغا چۈشكەن ئىدى. سەيد خەزىنىچىگە:

«سېنىڭ مەنزىلىڭ كارۋان سارىيىدۇر. ساڭا نېمە لازىم

(ئەسلى ئەسەر 45-بەت)

بولسا، شۇ يەرگە ئەۋەتىپ بېرىمەن. سەن پەقەت ئالتۇنلارنى ئالىدىغان چاغدىلا كەلسەڭ بولىدۇ» دېدى.

خەزىنىچى قوپال سۆزلىگەن ئىدى. سەيد:

«ئەدەب بىلەن بولغىن بولمىسا، بۇيرۇق قىلساملا ئادەملىرىم شۇ سائەت بېشىڭنى كېسىپ دارغا ئاسىدۇ. خۇن ھەققىڭ ئۈچۈن يۈزىڭ دىنار بېرىپ قۇتۇلسەن» دېگەن ئىدى. ئۇ ئادەم كەتتى. شۇنداق قىلىپ سەيىد بىر ھەپتە ئىچىدە ھېچبىر قىنالىمايلا، سەككىز يۈزىڭ دىنار تەييار قىلدى، ئاندىن نەچچە پارچە ياغاچ كەلتۈرۈپ، ئىچىنى ئويۇپ ساندۇق ياساتتى. تا سەكسەن پارە ساندۇق تەييار بولدى. ھەر ئون مىڭ دىنارنى بىر ھەمىيانغا قاچىلاپ ساندۇققا سېلىپ، ساندۇقنى تۆمۈر بىلەن بەند قىلىپ، (مىقلاپ) ھەر ئىككى ساندۇقنى بىر تۆگىگە يۈكلەپ خەزىنىچىگە تاپشۇرۇپ يولغا سالدى، ئۇنىڭغا بىرەر دىنارمۇ بەرمىدى. خەزىنىچى بىر ئاي دېگەندە دىنارلارنى ئىسپاھانغا يەتكۈزۈپ سۇلتاننىڭ ئالدىدا قويدى. سۇلتان بۇ دىنارلارنى كۆرۈپ:

«بۇنچە كۆپ مالنى قانداق قىلىپ مۇنداق پات پۇرسەتتە كەلتۈرەلدىڭ؟» دەپ سوردى. خەزىنىچى: – تېخى بۇ دىنارلارنى ساناپ تۆگىلەرگە يۈكلەپ بولغىچە كېچىكىپ كەتتى. ئەگەر پېقىرنى يەنە بۇيرۇسلا، بۇنىڭدىن زىيادە كەلتۈرۈمەن، دېگەن ئىدى. سۇلتان تەئەججۇپلىنىپ قالدى ۋە خاجە زىياۋۇدۇن ئەھمەدنى سەيىد ھاشىمغا تۇتۇپ بېرىپ ئىنتىقام ئېلىش نىيىتىگە كەلدى.

خاجە زىياۋۇدۇن ئەھمەد باشقىلارغا قەست قىلغان ئىدى. قەستكە ئۆزى گىرىپتار بولدى. بۇنىڭغا ئەرەپلەردىكى مۇنۇ ماقال مەسەل بولالايدۇ:

(ئەسلى ئەسەر 46-بەت)

«ئىرانىيلار مال ئۈچۈن ئاھانەتكە قالدۇر». ۋەللاھۇ ئەئىلەم (تەڭرى بىلگۈچىدۇر).

* * *

بايان قىلىنىشىچە، سۇلتان مەھمۇد (سۇلتان مەھمۇد تاپار) تارىخنىڭ تۆت يۈز يەتمىش تۆتى تۇغۇلغان ئىدى. ئون ئۈچ يىل پادىشاھ بولدى. ئوتتۇز يەتتە يىل ئۆمۈر كۆردى. ئۇ بويى ئېگىز، قامەتلىك، تېتىك كىشى بولۇپ، ساقىلى ئۇزۇن، قويۇق ۋە قارا ئىدى. ۋەزىرلىرى مۇئەببەدۇل-مۈلك، ئەبۇ بەكر بىننى نىزمۇل-مۈلك، فەخرۇل مۈلك، ئەبۇ مەنسۇر، مۇھەممەد بىننى ھۈسەيىن بىننى ئەھمەد سەئىدۇل-مۈلك، سەئىد بىننى ئەلى ئىبنى زىيائۇل-مۈلك، ئەبۇ نەسر بىننى ئەھمەد بىننى نىزمۇل-مۈلك ۋە زىيەنەبۇدۇللاھ ئەبۇ مەنسۇر قىيرانى؛ ياساۋۇلى ئەلىيار ئىدى.

سۇلتان مۇئىزىددىن سەنجەر

(1118_____1157)

سۇلتان سەنجەر بىننى مەلىك شاھ بىننى ئالىپ ئارسىلان بىننى جەئىفەر بەگ(ئاتاق نامى-سۇلتان ئەل-ئەئزەم مۇئىزىددىن ۋە ئەددۇنيا، لەقىمى ئەبۇل-ھارس)پادىشاھ ئىدى. ئۇزۇن ئۆمۈر كۆرگەن، راھەت-پاراغەتتە تۇرمۇش كەچۈرگەن، چوڭ-كىچىك شەھەرلەرنى ئىشغال قىلغان، ھەر قېتىم ئارزۇسى بويىچە زەپەر قۇچقان، جاھاندارچىلىق تەرىقىسىنى ۋە پادىشاھلىق قائىدىسىنى ياخشى بىلىدىغان كىشى ئىدى. گەرچە ئۇ ئۆزگە ئىشلاردا ساددا بولسىمۇ ئەمما تەدبىرى توغرا، نىيىتى دۇرۇست ئىدى. ئۇ ئاۋۋال بۇرادىرى بەكىارۇق تەرىپىدىن خۇراسانغا پادىشاھ بولغان ئىدى. ئون توققۇز شەھەرنى قىرىق يىلغا يېقىن ئىدارە قىلدى. شۇ جەرياندا ئۇ قورقىدەك ۋە شىكەست تاپقۇدەك ھېچبىر ۋەقە سادىر بولمىدى. غەزىنىگە سالجۇقلاردىن ھېچكىم چىقىلىشقا جۈرئەت قىلغان ئەمەس ئىدى. ئۇ مەھمۇدنىڭ ئەۋلادىدىن بەھرام شاھ «55»نى پادىشاھ قىلىپ، خۇراسانغا ھەر كۈنى مىڭ دىنار يەتكۈزۈپ بېرىشنى ئالدى بىلەن قارار قىلدى. ھەمدە ئۇ يەرگە ئۆز ئەۋلادىدىن بىر ھاكىم قويدى.

بەكىارۇق ئۆلگەندىن كېيىن سەمەرقەندنى ئەھمەدخان ئۆز ئىختىيارىغا ئېلىۋالغان ئىدى. تارىخنىڭ بەشىۈز يىگىرمە تۆتى سۇلتان سەنجەر سەمەرقەندنى ئېلىپ، ئەھمەدخاننى ئەسىر قىلدى.

(ئەسلى ئەسەر 48-بەت)

نۇرغۇنلىغان ۋىلايەتلەر ئاتىسىنىڭ ئىختىيارىدا ئىدى. ھەممىسىنى ئۆز ئىلكىگە ئالدى. يەنە سىيىستان (كىرمان بىلەن خۇراسان ئارىسىدا)ۋە بارەزىمنى ئىشغال قىلىپ، خارەزىمگە يېقىنلىرىدىن نوشتىپكىن غۇرجەنى قويدى. تاجىددىن ئەمىر ئەبۇلغازىغا زابلىستاننى بەردى. ئۇ جەڭلەردە كارامەت پالۋان ئىدى.

تارىخقا بەش يۈز ئون بىر ئىدى. سۇلتان سەنجەر بۇرادىرى ئۆلگەندىن كېيىن ئىراققا كەلدى. بۇ چاغدا سۇلتان مەھمۇد تەملىك(مۈلىك قىلىپ بېرىلگەن)تەختىدە ئىدى. ئۇ ئۆمىرالرىنىڭ مەسلىھىتى بىلەن

تاغسىنىڭ ئالدىغا جەڭگە چىقتى. بىراق شىكەستە يەپ ئىسپاھانغا كەتتى. سۇلتان سەنجەر ئىراقنى مەھمۇدنىڭ ھاكىمى ئەلى ئايازغا بېرىپ رەيگە باردى. بۇ چاغدا مەھمۇد ئايالنى ئەبۇلقاسىم ئەسمادى بىلەن بىللە سۇلتان سەنجەر قېشىغا ئەۋەتتى. بۇلار بېرىپ سۇلتانغا:

«بۇ قېتىمقى ئىش كىچىكلىكتىن بولدى. ئەمدى ئۇ كېلىپ بىر مەزگىل تۇرۇپ، ئاتلىرىنىڭ تىزگىنىنى تۇتۇپ، ئالدىلىرىدا پىيادە يۈگۈرۈپ، چېدىرلىرىنىڭ بوسۇغىسىغا ئۇيۇپ، گۇناھنى يۇيۇشنى ئىلتىماس قىلىمىز» دەپ يېلىنغان ئىدى، سۇلتان قوبۇل قىلدى. شۇنىڭ بىلەن ئۇ كېلىپ بىر ئاي پادىشاھنىڭ خىزمىتىدە بولدى. سۇلتان گۇناھىدىن ئۆتۈپ، يەنە ئىراققا پادىشاھ قىلىپ، قىزى مەملىكىنى (مەملىك شاھ خاتۇنى) ئۇنىڭغا جۈپ قىلىپ كىيىم-كېچەك، پادىشاھنە ئاياغ ۋە قىممەتلىك تاشلار بىلەن بىزەلگەن تاج بەردى. ئات ۋە پىللارنى توقۇپ، يوپۇقلىرىنى جاۋاھىرلار بىلەن بېزەپ مېھرىبانچىلىق كۆرسەتتى. ئۇمۇرالىغا ھەم ئۆز دەرىجىسىگە بېقىپ ئىنئاملار قىلىپ، ھەر قايسى شەھەر ۋە پايتەختنى؛ ئىراقتىن نەچچە كەنتىنى ئۇنىڭغا خاس (ئايرىم) قىلىپ باندۇردى. ئەمەلدار ۋە تاۋاپ قىلغۇچىلارنىڭ ئايىقى ئۈزۈلمەس ئىدى. بۇلاردىن باشقا يەنە

(ئەسلى ئەسەر 49-بەت)

خوي، رەي ۋە سادە شەھىرىنى خاس قىلىپ بەردى. شۇنداق قىلىپ ئۇ شۇ تەۋەلىكى بويىچە بارلىق پادىشاھلىرىنىڭ شاھى بولغان ئىدى. ئۇنىڭ نامىغا كاشىغەر (قەشقەر) زېمىنىدىن تا يەمەن مەملىكىتىگىچە، ھەتتا مەككە، تائىف، ئوممان، مۇنكران ۋە ئەزەربەيجان تاكى رۇم ۋە بۇلغارغىچە خۇتبە ئوقۇيتتى. ئۇ ئۇ ئۆلگەندىن كېيىن ھەم ئۇنىڭ نامىغا بىر يىلدىن زىيادىرەك خۇتبە ئوقۇشقان ئىدى. ئۇ ئۆلۈملەرگە بىغايەت ئېھتىرام، زاھىدلار ۋە ياخشىلارغا بىننەھايت ئىكرام قىلاتتى. دائىم ئالىملار بىلەن ھەمسۆھبەت بولۇپ، زاھىدلار بىلەن خىلۋەتنى ئىختىيار قىلاتتى. زىننەت ۋە بېزەك ئۈچۈن بېرىلمەيتتى. دائىم تەلپەك كىيىپ، ئاددى-ساددا كىيىم كىيىشنى ئىختىيار قىلاتتى. ئەمما ھەمىشە تەختتە ئولتۇراتتى. پادىشاھلارنىڭ ياخشى خىسلىتىنى ئۆزىدىن يات قىلمايتتى. ئۇنىڭ دەۋرىدە خۇراسان مەملىكىتى ئىختىسادچىللىق بىلەن ئىدارە قىلىنغاچقا ئىلىم-پەن، ھۈنەر-سەنئەت جەھەتتە يۈكسەپ، بارلىق ئالىملار ئۇنىڭغا قايىل بولۇپ، ھەممە مەملىكەت بويىسۇنغان؛ مەشرىقتىن مەغرەپكىچە ھۆكۈمى

قاربي ۋە ئەمرى ئۆتىدىغان بولغان ئىدى. ئەمما ماۋاۋۇننەھرى ۋىلايىتىدىكى ئۈمەرا ۋە يېقىن كىشىلىرى نانكورلوق(بىكار تەلەپلىك)قىلىپ ھەدىدىن ئېشىپ، پۇخرالارغا زۇلۇم ۋە سىتەم قىلاتتى. ھېچكىم ئۇلارنىڭ زۇلمىدىن خاتىرجەم بولالمايتتى. يەنە بىدئەتچىلەر ئىسلام شەھەرلىرىگە قەست قىلىپ يۈرەتتى.....

تارىخقا بەش يۈز ئوتتۇز بەش ئىدى. سۇلتان مەرھۇم سەمەرقەندىگە كەلدى ۋە ئۇيەردىن لەشكەر تارتىپ ماۋاۋۇننەھىرگە كەلدى.

ماۋاۋۇننەھىر ۋىلايىتى خۇراسان لەشكەرلىرىنىڭ ئايىقىدا نالە ۋە تەڭلىكتە قالغان؛ ئىراق خەلقى ئۇلاردىن تەكرار-تەكرار قىيىنچىلىقلارغا يولۇققان ۋە ئۇلار تۈپەيلى تارقىلىپ كەتكەن ئىدى.
(ئەسلى ئەسەر 50-بەت)

ئۇلارنىڭ كاتتىلىرى ئۆلۈمگە كۆز تىكىپ، ھەر تەرەپتىن لەشكەر يىغىپ كىشى ئەۋەتتى. بەس، لەشكەرلەرنىڭ دىمىقىغا:

«جاھاندا ھېچكىم بىزگە تەڭ ۋە باراۋەر ئەمەستۇر» دېگەن خىيال ۋە تەسەۋۋۇر چۈشتى. ئۇلار ئۆزلىرىنى يۈزىنىڭ لەشكەر مۆلچەرلىدى ۋە چوڭچىلىق بىلەن ئۆزلىرىگە تەمەننا قىلىشاتتى. ئەمما قىتاي لەشكىرى قۇم-تۇپراقتىن تولا ئىدى. ئۇلارغا يۈزلەندى. يەنە قىرىق ئۈچمىڭ ئاتلىق ئىراق لەشكىرى ئارقىدىن كەلدى. بۇ ھالىنى كۆرگەن خۇراسان لەشكەرلىرىگە قورقۇنۇپ قالپ كەلدى. ئاخىر جەڭ قىلىشتى. ئۈمەرا، ئەھلى مەنسەپ ۋە بارلىق لەشكەرلەردىن ئوتتۇز مىڭ كىشى شېھىت بولدى. سۇلتاننىڭ ئارقىسىدا مىڭ، ئالدىدا توققۇز مىڭ كىشى بار ئىدى، تاجىدىن ئەبۇلفازىل كېلىپ:

ئەي پادىشاھى ئالەم، ئەمدى قورقۇش ۋە جىم تۇرۇشنىڭ ئورنى قالمىدى، دېدى. سۇلتان ئۈچيۈز چەۋەنداز بىلەن باياۋانغا يۈزلەندى ۋە تۈركلەردىن بىر نەچچە يول باشلۇغۇچى ئېلىپ بەلخكە كېلىپ، تېرمىز(ھازىرقى سىر دەريانىڭ شىمالىدىكى شەھەر)نىڭ قورغىنىغا كىردى. قالغان لەشكەر شۇ يەردە يېتىپ ئۆلگەنلەرگە تەزىيە تۇتتى. تەڭدىشى يوق شائىرلار بۇ ۋەقەنى مۇنۇ بېيىت بىلەن بايان قىلغاندۇر.
نەزىم:

ئاباد جەھان قىلدى بىزنىڭ شەھا،

قىرق يىلغىچە تىغىڭ ئالدى كىن ئەئىدا.

گەر ساڭا كۆز تەگدى قەزادىن -

بىرھالدا تۇرماقلىق ئېرۇر خاس خۇدا.

تاجىددىن ئەبۇلفازىل سۇلتاننىڭ ئورنىدا چۈش ۋاقتىغىچە توختاپ

(ئەسلى ئەسەر 51-بەت)

توختاپ جەڭ قىلدى. پالۋانلىرى شۇنداق پالۋانلىق كۆرسەتتىكى، بىدئەتچىلەر ھەيران قالدى. ئاخىر تاجىددىن ئەبۇلفازىلنى تۇتۇپ خاقان ئالدىغا كەلتۈردى. ئۇ قىتايدا بىر يىل تۇردى. خاتۇنى ھەم بىللە ئىدى. ئۇلارغا ياخشى خەۋەر يار بولۇپ، بىر يىلدىن كېيىن ئازات قىلىنىپ، ئىككىسى بىرلىكتە سۇلتان قېشىغا قايتىپ كەلدى. بۇ چاغدا خارەزىم شاھى مەرۋ ۋە تامۇرنى تالان-تاراج قىلىپ، خەزىنە ۋە دەپنەلەرنى غەنىمەت ئالغان ئىدى.

بىر يىلدىن كېيىن سۇلتانغا يەنە نۇسرەت يۈزلەندى. ئەتراپ-ئۆپچۆرىدىن خىراج ۋە ھەدىيەلەر كەلدىلەر. مەملىكەت يەنە بەرقارار بولدى. يەتتە يىلدىن كېيىن سۇلتان رەيگە كەلدى. بۇ چاغدا سۇلتان مەھمۇد باغدات يولىدىن يېنىپ خۇراسانغا كەلگەن: سۇلتان بەھرام شاھ غەزىنىدىن ئەلچىلەر ئاقىلىق ھەدىيە(سوۋغا-سالام) ئەۋەتكەن ئىدى. ئەلچىلەرگە سۇلتان ھوزۇرىدا بەزمە تۈزۈپ بېرىشتى. بۇ ھەقتە مەشھۇر شائىرلار يەنە مۇنداق رۇبائى ئېيتىشقان. نەزىم:

ھەركىمكى سېنىڭ خىزمەتىڭدە قىلدى دېھاق①،

دەرگاھىڭدە قويدى باشىن ئولۇپ مۇشتاق②.

سەندىن يىراق ئولدى سام، شامى ئولدى،

كەلدى باشىن ئالىپ ئاخىر ئول سۈيى ئىراق.

①(دېھاق—تولۇپ تاشقان قىزغىنلىق).

②(مۇشتاق—ئۈمىدۋارلىق، ئىشەنچ)

(سام دەپ سوزنىڭ بۇرادىرى مەلىك غورنى ئاتايدۇ).

سۇلتان مەسئۇد بىلەن يېڭىدىن ئەھىد تۈزۈشنى ۋە رەيدە ئون

(ئەسلى ئەسەر 52-بەت)

ئالتە كۈن تۇرۇپ، ئىراق ئۆمىرالىغا سەرۇپاي بېرىپ ئاندىن ياندى. بىرىلىدىن كېيىن مەلىك غور سۇلتانغا قارشى باش كۆتۈرۈپ چىقتى. ئەلى جەترى سۇلتاننىڭ ياساۋۇلى ئىدى. ئۇ ھىراتتا باش كۆتۈرۈپ چىقتى. ئەلى جەترىنىڭ باش كۆتۈرۈپ چىقىشى سۇلتانغا قاتتىق تەگدى. چۈنكى سۇلتان ئۇنىڭ بىلەن ھەمىشە ھەمسۆھبەت ۋە ھەمبەستەر(بىللە تۇرغۇچى، دوست، ھەمرا)ئىدى.

سۇلتان مەرۋى چېگرىسىغا كەلگەن ئىدى، مەلىك غور پىيادە ۋە ئاتلىق ھېساپسىز لەشكەر بىلەن ئالدىغا چىقتى ۋە قاتتىق جەڭ قىلىشتى. ئاخىر نۇرغۇن بەدەل ئارقىلىق مەلىك غور بىلەن ئەلى جەترىنى تۇتتى ۋە ئەلى جەترىنى سۇلتاننىڭ ئالدىغا كەلتۈرۈپ ئىككى پارە قىلىشتى. مەلىك غورنى بولسا، ئەسىر قىلىپ بىللە ئېلىپ يۈردى.

بۇ قېتىمقى غەلبە بىلەن سۇلتاننىڭ (سۇلتان سەنجەرنىڭ) ھەيۋىتى ئارتىپ، ھۈرمىتى كامالىغا يەتتى. مەملىكىتى قايتىدىن گۈللەپ ياشنىدى.

سۇلتان مەسئۇد يېنىپ بىرىپ يىلدىن كېيىن تۈركمەندىن غەزانخان خىراجىغا قەست قىلدى. چۈنكى ئۇلارنىڭ تۇرار جاي قىسنىچىلىقتا قالغان ئىدى.

* * *

بەلختىن سۇلتاننىڭ شاھانە زىياپىتى ئۈچۈن ھەريىلى يىگىرمە مىڭ قوي كەلتۈرلەتتى. بۇ قويلارنى خان سالار(خان ئەسكەر باشلىقى)مەسئۇل بولۇپ، كىشى ئەۋەتىپ ئالدۇراتتى. شۇ يىلى خان سالار قويلارنى ئېلىپ كېلىش ئۈچۈن كىشى ئەۋەتكەن ئىدى. بىراق رەيگە كەلگەندە تۈركمەنلەر قويلارنى توختىتىپ، ھەددىدىن زىيادە

(ئەسلى ئەسەر 53-بەت)

تەھدىت سېلىپ، قويلارنى تارتىۋېلىپ، بەھۇدە سۆزلەرنى ئېيتتى. ئۇلارنىڭ ئارىسىدا بىر قانچە كاتتا ھاكىملار بار ئىدى. ئۇلار مەننى قىلغان ئىدى، ئۆلتۈردى. بۇ سەۋەپلەر تۈپەيلى، خان سالارنىڭ كىشىلىرى ئۆز ۋاقتىدا كېلەلمىدى. سۈرۈشتۈرۈش ئارقىلىق ئۇلارنىڭ ھالى مەلۇم بولغان بولسىمۇ، لېكىن سۇلتانغا ئېيتالماي شاھانە زىياپەت ئۈچۈن ئۆزى قوي چىقىرىپ بەردى.

ئەمىر ئەسئەد بەلادە قەماج ئاتلىق بىر كىشى بار ئىدى. ئۇ بەلخنىڭ ۋالىيسى ئىدى. بۇ كىشى سۇلتاننىڭ خىزمىتىگە مەرۋىگە كەلگەندە، خان سالار بولۇپ ئۆتكەن ۋەقەلەرنى قەماچخانغا ئېيتتى. قەماج سۇلتانغا ئەرز قىلىپ:

«غەززانلارنىڭ خورىكى ئۆسۈپ ئاقولاي ئىشلارنى قىلىپ يۈرۈپتۇ. ئۇلار بىزنىڭ ۋىلايەتكە يېقىن. ئەگەر قۇللىرىغا پەرمان بولسا، ئۇلارنىڭ جازاسىنى بېرىپ، ھەر يىلى شاھانە زىياپەت ئۈچۈن ئوتتۇزماڭ قوي كەلتۈرسەم» دېدى. سۇلتان قوبۇل قىلدى. شۇنىڭ بىلەن قەماج قايتىپ بېرىپ ئۇلارغا (غەززانلارغا) كىشى ئەۋەتىپ قويىلارنىڭ ھەققىنى تىلىگەن ئىدى، بەرمىدى ھەمدە ئۇلار:

«بىز سۇلتاننىڭ خاس پۇقراسىدۇرمىز، باشقىلارنىڭ ھۆكۈمىنى قوبۇل قىلمايمىز» دەپ جاۋاب قايتۇردى.

بۇ چاغدا قەماجخاننىڭ ئوغلى ئەلاۋۇددىن بىلەن لەشكەر ئېلىپ غەززانلارغا قارشى جەڭگە باردى. غەززانلار ھەم چىقىپ جەڭ قىلدى. نەتىجىدە قەماجخاننىڭ ئوغلى بىلەن ئەلاۋۇددىن ھەر ئىككىلىسى ئۆلدى. بۇ ۋەقە سۇلتانغا يەتتى. ئۆمەر الار مەسلەھەت قىلىپ:

«ھېچكىم مۇنداق ئىشقا قەدەم قويمىغاندۇر. ئەگەر ئۇلارنى ئۆز ئىختىيارىغا قويمىساق، قارشىلىق تېخىمۇ كۈچىيىپ كېتىدۇ. ئۇلارنى كىچىك چاغلىمايلى» دېيىشتى. بىراق سۇلتان مەسلەھەتكە قولاق (ئەسلى ئەسەر 54-بەت)

سالماي ئۆزى بارماقچى بولدى. غەززانلار ئەھۋالدىن خەۋەر تېپىپ ئەندىشىگە قالدى ۋە:

«بىز ھەمىشە ساڭا بەندە-پەرماندار ۋە ھەممىمىز پەرمانىڭغا، ئەمرىڭگە جان-دىلىمىز بىلەن مىننەتدارمىز. قەماجخان بىزنىڭ ئۆي-جاي ۋە مال-مۈلۈكىمىزگە قەست قىلدى. ئامالسىز ئەھلى ئايالىمىز ۋە ئۆي-جايىمىزنى قوغداش ئۈچۈن ئۇنىڭ بىلەن جەڭ قىلىپ دۈشمەنلىشىپ قالدۇق. ئەمما بىز ئۇنىڭ ئادەملىرىنى قەست بىلەن ئۆلتۈرمىدۇق. ئەگەر پادىشاھى ئالەم گۇناھىمىزدىن ئۆتسە، يۈزىمىڭ دىنار ۋە يۈزىمىڭ غۇلام بەرسەك، بۇلارنى پادىشاھ نېمە قىلسا، ئىختىيارىچە بولسۇن» دەپ ئەلچى ئەۋەتتى. سۇلتان قوبۇل قىلدى. ئەمما ئۆمەر الار قەستەن قارشى تۇرۇشقا مايىل قىلىپ، سۇلتاننى ئۇلارنىڭ دىيارىغا يۈزلەندۈردى. ئاخىر سۇلتان لەشكەرلىرىنى ئېلىپ يەتتە دەريادىن ئۆتۈپ، جاپالىق يوللار بىلەن يۈرۈپ

غەززانلارنىڭ قايغىغا يېتىپ باردى. بۇ چاغدا غەززانلار ئەھلى ئايالىنى ئالدىغا سېلىپ نالە قىلىپ، يېلىنىپ سۇلتاننىڭ ئالدىغا چىقتى ۋە ھەر ئۆيدىن يەتتە پاتمان كۈمۈش چىقىرىپ بەرمەكچى بولۇشتى. سۇلتاننىڭ رەھىمى كېلىپ ئېتىنىڭ تىزگىنىنى تارتتى. ئەمما ئەمىر مۇئەببەد بۇزۇرۇڭ ۋە ئەمىر ئەجمى ئۇمىرلارنىڭ سەردارى ئىدى. ئۇلار كېلىپ سۇلتاننىڭ ئېتىنىڭ تىزگىنىنى قايرىپ:

«قايتماق ياخشى ئەمەستۇر» دېدى، لەشكەرنىڭ كۆپرەكى مۇئەببەدنىڭ باشقۇرۇشىدا ئىدى. ئۇ جەڭگە تۇتۇندى. شۇنىڭ بىلەن غەززانلار ئۈمىدلىنىپ جېنى، ئۆي-جاي ۋە مال-مۈلۈكنىڭ مۇھاپىزىتى ئۈچۈن تاقابىل تۇردى. نەتىجىدە بىر سائەتتەك جەڭ قىلىش جەريانىدا سۇلتان لەشكەرلىرى مەغلۇپ بولۇپ، تەرەپ-تەرەپكە قېچىشقا باشلىدى. غەززانلار سۇلتاننىڭ ئارقىسىدىن قوغلىدى. ھېساپسىز ئادەم دەريالارغا غەرق بولدى. ئاخىر بىر بۆلۈك

(ئەسلى ئەسەر 55-بەت)

لەشكەر سۇلتاننى ئارىغا ئېلىپ مەرۋىگە يەتكۈزدى. سۇلتان ئۇ يەردە يەنە خىزمەتكار ۋە بىكارچىلارنى يىغىپ، لەشكەر تەشكىللەپ بىر ھەپتە جەڭ قىلدى. ئەمما ھەركۈنى مەغلۇپ بولاتتى. شۇنداق قىلىپ غەززانلار مەرۋى ئالدى. مەرۋى جەننەتنىڭ زامانىدىن بېرى پايتەخت ئىدى. خەزىنە ۋە دەپنە ھېساپسىز ئىدى. ئۈچ كۈن تالان-تاراج قىلدى: بىرىنچى كۈنى ئالتۇن-كۈمۈش ۋە يىپەكلەرنى؛ ئىككىنچى كۈنى مىس جابدۇق، تۆمۈر ئەسباب، ئۆي-جاھىزلارنى بۇلىدى؛ ئۈچۈنچى كۈنى شەھەردە قاپاق-قاچا، ئەسكى يوتقان ۋە ئەسكى تەككىدىن باشقا ھېچنەمە قالمىدى.

غەززانلارغا يەنە لەشكەرگە ئۈچ باراۋەر كەلگۈدەك خۇراسان باشباشتاقلرى قوشۇلدى. ئاندىن ئۇلار نىشاپۇرغا كەلدى ۋە شۇ كۈنى قاتتىق جەڭ قىلىپ بىر توپ كىشىلەرنى ئۆلتۈردى. ئەتىسى يەنە شەھەردە جەڭ قىلىپ قىيامەت پەيدا قىلدى. مىڭلىغان خەلىق خاتۇن ۋە بالىلار چوڭ مەسچىتنىڭ مەيدانىغا قاچتى. غەززانلار تىغ تارتىپ ھېساپسىز خەلقنى ئۆلتۈردى. مەيداندا خەلق قانغا غەرق بولدى.

كېچە. مەسچىت بازارنىڭ ئوتتۇرىسىدا ئىدى. ئۇنى «مەسچىتى مۇھتەرىز» دەپ ئاتايتتى. ئۇ شۇ قەدەر ئالىي مەسچىت ئىدىكى، بىر قېتىمدىلا ئىككى مىڭ كىشى ناماز ئۆتەيتتى. قۇببىلىرى ۋە تۈۋرۈكلىرىگە ياغ سۈرتۈلگەن ئىدى. ئۇ مەسچىتكە ھەم ئوت قويدى. ئوتنىڭ يورۇقىدا پۈتۈن شەھەر يورۇپ كەتكەن ئىدى.

تا تاڭ ئاتقۇچە خەلقنى ئۆلتۈرۈپ تالان قىلدى ۋە ئەسر ئالدى. نەچچە كۈن تالان-تارج قىلىپ ئىشك، تام-تورۇس ۋە ھېچبىر ئىمارەتنى ساق قالدۇرماي، پۈتۈنلەي ۋەيران قىلدى. ئەسرلەرنى قىيناپ، مال-مۈلكىنى تارتىۋېلىپ ئۆلتۈرەتتى. بىر بۆلۈك كىشىلەر بولسا، كۈندۈزى قۇدۇقلارغا مۆكۈنۈپ، كېچىسى چىقىپ ھال ئېيتىشاتتى. غەززانلار

(ئەسلى ئەسەر 56-بەت)

خەلقنى شۇ دەرىجىدە ئۆلتۈردىكى، ھېسابىنى چىقىرىش مۇمكىن ئەمەس.

مۇھەممەد بىننى يەھيا ئىراق ۋە خۇراسان ئىماملىرىنىڭ پېشىۋاسى، شۇنداقلا ھەممە ئالىملارنىڭ كاتتىسى ئىدى. ئابدۇراخمان كافى ھەم بارلىق ياخشىلارنىڭ يېتەكچىسى ئىدى. ھەممىنى قىيناپ ئۆلتۈردى. كامى ۋە ھانى ئۇزۇن يىل شەرىئەت ئىلمى ۋە دىن تەتقىقاتى جەھەتتە نۇرغۇن تىرىشچانلىق كۆرسەتكەن ئىدى. ئۇمۇ تۇپراققا كۆمۈلدى.

قاچانكى غەززانلار كەتتى. ئەمما غەيرى مەزھەبلەرنىڭ ئۆي-جايلىرى قالغان ئىدى. شۇڭا مۇسۇلمانلار ھەر كېچىسى يىغىلىپ، غەيرى مەزھەبلەرنىڭ مەھەللىسىگە ئوت قوياتتى. شۇ سەۋەبتىن شەھەر ۋەيران بولۇپ خارابىلىككە ئايلاندى. ئۇنىڭ ئۈستىگە ئۇلار قەھەتچىلىك ۋە يوقسۇزلۇققا دۇچ كەلدى. بەزى كىشىلەر يارىلىق ۋە قىيىن زەخمىدىن جاراھەتلىنىپ ئۆلدى.

بەزى كاتتىلار خەلقنىڭ غوۋغاسىدىن قېچىپ ئىلگىراق شەھەردىن چىقىپ كەتكەن ئىدى. قالغان زەئىپ ۋە ئاجىزلار ئۇلارنىڭ پاناھىغا يىغىلدى. ئاندىن كېيىن سۇلتاننىڭ ۋە ئۇمەرلارنىڭ سارىيىغا كېلىپ، ھەر تەرەپتىن قالدۇق خىش ۋە ياغاچلارنى يىغىپ قايتىدىن ياسىدى. ئىككى يىلدىن كېيىن نىشاپۇر خەلقى جەم بولۇپ، شەھەرنى شۇنداق بېزىدىكى، ھېچ كىشى ئۆز مەھەللىسى ۋە سارىيىنى تونۇمىدى. شەھەر سىرتىدا، يېزا-قىشلاقلاردا، مەدرىس ۋە ئومۇمنىڭ يەرلىرى بار ئىدى. ھەممىسى يايلاققا ئايلىنىپ تۈلكە ۋە ۋەھشى ھايۋانلارنىڭ ماكانى بولدى. ئەمىر مۇئىزى بۇ ھەقتە مۇنداق دەيدۇ. نەزىم:

ئانداكىم، ئول شاھى جەھان سىيىستاندا ئېردى كامران ①،

كەرەگ ② جوغد ئەتتى مەكان، تۈلكى، بۇرى تۇتتى ۋەتەن.

ئەيش تەرەپنىڭ ئامىنى ③ ۋەھشى قۇلانلار مەسكەنى ④،

نەغمە-ناۋالار ئورنىدا ئەۋاز ئېتەر زاغۇ-زەغەن ⑤.

مۇنداغىكى چەرخ نىلگۇن ⑥ قىلدى جەھاننى سەرنىگۇن ⑦،

ئەمدى قاچان تاپقاي، سۇكۇن قىلغاي دىيار ئول يارمەن.

①(كامىران—ئۆز مەقسىتىگە ئېرىشىش، بەختلىك، ھاكىم، ھۆكۈمرانلىق قىلغۇچى)

②(كەرەگ— بىر تۈرلۈك قۇش)

③(ئام—جاي، ئومۇمنىڭ نامى)

④(مەسكەن—تۇرار جاي، ئورۇن)

⑤(زاغۇزەغەن—قاغا-قۇزغۇن)

⑥(چەرخ نىلگۇن—كۆك، ئاسمان، پەلەك)

⑦(سەرنىگۇن—ئاستىن-ئۈستىن)

غەزەنلار شۇ تەرىقىدە خۇراساننىڭ شەھەرلىرىنى خاراپ قىلدى. ئەمما ھىرات مەھكەم ئىدى. ئۇنى

ئالامىدى.

سۇلتان سەنجەر ئىككى يىلغا يېقىن ئۇلارنىڭ ئارىسىدا قالدى. دەرۋەقە، باغداتتا ۋەقە سادىر بولدى. ئۇ

يەردە بەزى خىزمەتكارلار ۋە ئاشىقلار بار ئىدى. بىراق سۇلتاننىڭ قېشىغا كېلەلمەيتتى. بۇلار

غەزەنلارنىڭ بىر تائىپىنى ئالداپ ئۆزلىرىگە تارتىپ، سۇلتاندىن بىرمۇنچە مال-دۇنيا ئېلىپ بېرىشكە

ۋەدە قىلدى. ئۇ تائىفە سۇلتان قېشىدا ئىدى. ئۇلار ئات بەيگىسى تاماشىشاسىغا چىقتى. بۇلار ئىلگىرى كېمە

تەييارلاپ قويغان ئىدى. ئۇلار ئات چاپتۇرۇپ تېرمىزنىڭ توغرىسىغا-جەيھۇن دەرياسىنىڭ لېۋىگە بېرىپ

كېمىگە چۈشتى-دە، ئۇياققا ئۆتۈپ كەتتى. ئومەرائى ئارقىدىن بېرىپ سۇلتاننىڭ ئۆتۈپ كەتكەنلىكىنى

كۆرۈپ، ئۈمىد ئۈزۈپ قايتىپ كەلدى. سۇلتان

(ئەسلى ئەسەر 58-بەت)

سۇلتان سەنجەر بولسا، تېرمىزغا كېلىپ چۈشتى. ئەتراپ، ئوچۇرىدىن خۇراسان لەشكەرلىرى

يىغىلىشقا باشلىدى. شۇنىڭ بىلەن سۇلتان(سۇلتان سەنجەر)قۇۋەت تېپىپ يەنە مەرۋىگە كەلدى ۋە

سارىيىغا چۈشتى. ئارىدىن ئىككى-ئۈچ ئاي ئۆتتى. سۇلتاننىڭ كۆڭلىگە بارا-بارا ئۈمىدسىزلىك پىكىرى

چۈشۈشكە باشلىدى. چۈنكى خەزىنە قۇرۇق، ئىمارەتلەر ۋەيران، خەلق پاراكەندە، لەشكەرلەر پەرىشان ئىدى. كۆڭلى ئەندىشە ۋە پەرىشانلىقتا زەئىپلىشىپ كېسەل بولۇپ، شۇ ئاغرىغانچە تارىخنىڭ بەش يۈز ئەللىك بىرى دۇنيادىن ئۆتتى ۋە شۇ يەرگە دەپنە قىلىندى «56» ئۇ تارىخنىڭ تۆت يۈز يەتمىش توققۇزى تۇغۇلغان بولۇپ، بۇغداي ئۆڭلۈك، بويى ئېگىز، ساقىلى ئوتتۇراھال، بۇرۇتى ئۇزۇن كىشى ئىدى. مۆھۈرىگە «ۋەللاھۇ ئەلەم» (خۇدا ھەممىنى بىلگۈچىدۇر) دېگەن سۆز ئويۇقلۇق ئىدى. ئۇ يەتمىش ئالتە يىل ئۆمۈر كۆردى. ئۆمۈدە يىگىرمە يىل خۇراسانغا ۋە قىرىق يىل پۈتكۈل ئالەمگە (سالچۇقلار ئىگەللەپ تۇرغان جايلار كۆزدە تۇتۇلىدۇ) پادىشاھ بولدى. ۋەزىرلىرى-نزامۇل-مۈلۈكنىڭ بۇرادىرى شاھابۇل-ئىسلام، ئەبۇلمۇجاس بىننى سەئى، ئەلاجىل شەرىفىدىن ئەبۇ زاھىر ۋە بوغانبەگ كاشىغەرى، مەئىنىدىن كاشى، قەۋامىدىن فەخرۇل-مۈلك، كەمالىدىن ئەلى بىننى ئەھمەد؛ ياساۋۇللىرى ئەلى ھەسەن نزامىدىن مەھمۇد كاشى، مۈلكىدىن ئەلى جەترى ئىدى.

(ئەسلى ئەسەر 59-بەت)

8

خاتىمە

سۇلتان سەنجەرنىڭ ياردەمچىسى ئەددۇنيا ۋەلىدىن مەھمۇد بىننى مۇھەممەد بىننى مەلىك شاھ بىننى ئالىپ ئارىسلان سۇلتان مەھمۇد «57» قاملاشقان، ياخشى خۇلۇقلۇق، خۇش مەجەز، خۇش ئاۋاز، خۇشخەت ۋە پەسىھ (يېقىملىق سۆزلۈك) پادىشاھ ئىدى. سەلچۇق ئەۋلادى ئىچىدە ئۇنىڭدەك موللا ۋە چوڭقۇر پىكىرلىك، نازۇك چىراي پادىشاھ ئۆتمىگەن ئىدى. ئۇ كەپتەرۋازلىقتا ۋە ئىت بىلەن شىكار قىلىشقا مايىل ئىدى. بويىغا تۆت يۈز ئالتۇن ئېسىقلىق ئىتى بار ئىدى. ئۇ ئاتىسى ئۆلگەندىن كېيىن ئاتىسىنىڭ ئورنىغا تەختكە ئولتۇردى.

تارىقا بەشىۈز يىگىرمە بىر ئىدى. تاغىسى سۇلتان سەنجەر ئىراققا كەلدى. سۇلتان مەھمۇد سەككىز ئايدىن كېيىن تاغىسى بىلەن جەڭ قىلىپ شىكەست تاپتى. ئەمما سۇلتان سەنجەر ئۇنى چىرىلتىپ كېلىپ، مېھرىبانلىق كۆرسىتىپ، قىزى مەلىكىنى بېرىپ ئىراققا پادىشاھ قىلدى. نەچچە مۇددەتتىن كېيىن مەلىك خاتۇن ئۆلدى.

سۇلتان مەھمۇد پادىشاھلىق تەختىدە قارار تاپقاندىن باشلاپ تولاراق ئىسپاھان ۋە باغداتتا بولغان ئىدى. بىر مەرتىۋە ئەمرۇل-مۆئمىن مۇستەرىپىدە بىلەن زىددىيەتلىشىپ قېلىپ، ئاخىر ئارىغا خۇسۇمەت چېڭى چۈشتى. شۇنىڭ بىلەن ئۇ باغداتنى مۇھاسىرە قىلىۋالدى. نەتىجىدە ئۇلار سۈلھى قىلىشتى. ئۇ مۇبارەك قەدەملىك پادىشاھ ئىدى. خىزمەتكارلىرىدىن ئەھۋال سوراپ پىكىر قىلاتتى. شۇڭا (ئەسلى ئەسەر 60-بەت)

ھېچبىر ئەھۋال ئۇنىڭغا مەخپىي ئەمەس ئىدى. بىراق ئۇ تولاراق مەزلۇملار بىلەن ھەمسۆھبەتلىك ئىشەرتتە بولاتتى. شۇڭا ئارتۇقچە شەھۋانلىق تۈپەيلى ئاخىرى يامان كېسەلگە گىرىپتار بولۇپ ئۆلدى. ئۇ تۆت يىل پادىشاھ بولدى. يىگىرمە يەتتە ياشتا ئىدى. يۇمۇلاق، سېرىق يۈزلۈك، چار ساقال، كۈشتۈنگىر كىشى ئىدى. ۋەزىرلىرى—زىيىب ئەددەۋلەتى ۋە ئوبۇلقاسىم ئەنسارى ئەبۇ نۇشروان بىننى خالىد بىننى ھىجاپ؛ ياساۋۇلى—ئەلى بىننى مۇھەممەد بىننى بارى تەئايىر ۋە ئىروان ئىدى. ئىككى مۆھۈرى بولۇپ بىرىدە «ئىتەس—مەتۇبىللەھى» (مەن ئاللاغا ئەگەش—تىم)؛ يەنە بىرىدە «تەۋەككەلتۇئەلەللاھى» (ئاللاغا ئۆزۈمنى بېغىشلىدىم) دېگەن سۆز پۈتۈكلۈك ئىدى.

* * *

سۇلتان رۇكىنىدىن ۋە ئەددۇنيا ئەبۇ تالىپ توغرىل بىننى مەلىك شاھ بىننى ئالىپ ئارىسلان—سۇلتان توغرىل (سۇلتان مەلىك شاھنىڭ ئوغلى) پادىشاھ ئىدى. ئۇ ئادىل، قەھەرلىك ۋە ھەيۋەتلىك، سېخى ۋە شىقائەتلىك؛ پاهىشە ۋە بەھۇدە ئىشلاردىن يىراق كىشى بولۇپ، سۇلتان مەھمۇدنىڭ ۋاقتىدا تاغىسى سۇلتان سەنجەرنىڭ خىزمىتىدە ئىدى. سۇلتان مەھمۇد ئۆلۈش بىلەن سۇلتان سەنجەر تەختكە ئولتۇردى. بىراق ئۇ تەختكە ئولتۇرۇپلا، سۇلتان مەسئۇد بىلەن نەچچە مەرتىۋە جەڭ قىلدى. ھەر قايسىسىغا زەپەر ھەم بولدى، شىكەست ھەم بولدى.

بىر نىكۋەت ئۇ بۇرادىرىدىن شىكەست تېپىپ ھودىستانغا باردى ۋە شۇ يەردە سەرگەندىلىق خاتىرىسى ئۈچۈن خاجە قەۋامنى شوشتۇر دەرۋازىسىغا ئاستۇردى. ئۆزى ھەم تارىخنىڭ بەش يۈز (ئەسلى ئەسەر 61-بەت)

يىگىرمە تووقۇزى ھەمىدان.....پىشانىسى كەڭ، ساقلىنىڭ بىر.....ئىدى.

ۋەزىرلىرى—قەۋامىدىن ئوبر.....ئەلى؛ياساۋۇلى—مىكرى يۇنۇس ۋە نىي.....ئەممەججەدتۇ
بىللەھى»(مەن ئاللاغا.....دېگەن سۆز پۈتۈكلۈك ئىدى.

* * *

سۇلتان غىياس ئەددۇنيا ۋلىدىن ئەبۇلفەتھ مەسئۇد بىننى مەھمۇد بىننى مەلىك شاھ بىننى
ئالىپ ئارىسلان سۇلتان مەھمۇد پادىشاھ ئىدى. ئۇ نۇرانىي، ھەيۋەتلىك، پالۋان، قۇدرەتلىك، ئادىل ۋە
رەھىمدىل، يۈرەكلىك كىشى ئىدى. شىكاردا ھەرگىز ھارغىنلىق ھېس قىلمايتتى. جەڭدە ئاۋال ئۆزى
ھۇجۇم قىلىپ كىرەتتى. خۇشخۇي ۋە دوسلىشىشقا ئامراق، دەۋرىشلەرگە كېرەملىك، ئالىملارغا مېھرىبان
ۋە مۇبارەك قەدەم كىشى ئىدى. ئۇنىڭ دەۋرىدە خەلق خاتىرجەم ۋە تىنىچ؛ ئەيش-ئىشرەت ئىشكى خەلققە
كەڭ ئېچىلغان. سىپاھ ۋە لەشكىرى ھوزۇر-راھەتتە ئىدى. دىۋانە ۋە قۇشلار بىلەن ئۆلىپتى بار ئىدى.
خەزىنە، مال-دۇنيا يىغاتتى. ھەر تەرەپتىن خىراج كەلسە، خەلققە ئاتا قىلاتتى. سۇلتان توغرىل ئۆلگەندە ئۇ
باغداتتا ئىدى. شۇڭا ئىراقنىڭ ئۆمەرلىرى:

بۇرادىرنىڭ دۇنيادىن ئۆتتى. بىز بەندىلىرىڭ شاھانە ھوزۇرۇڭنىڭ دۆلىتىگە تەشنادۇرمىز، دەپ
ئەلچى ئەۋەتتى. بۇ خەۋەر بىلەن سۇلتان ھەمدانغا قاراپ يولغا چىقتى. ھەلۋاندىن ئۆتتى. يوللار تىكەن، ھاۋا
ئىنتايىن سوغۇق ئىدى. تۆڭلىرىنى ئالدىغا سېلىپ ئىز بېسىپ ھەمدانغا يەتتى. ئۆمەرلار چىقىپ
تازىم

(ئەسلى ئەسەر 62-بەت)

بىنا كەلتۈردى. شۇنىڭ بىلەن تەختكە ئولتۇردى.

بۇ چاغلاردا ئەمرۇل-مۆئمىنن مۇستەرىشىد بىللاھ ئىراق ۋە خۇراساننى ئىشغال قىلىش قەستىدە
كوھىستانغا قاراپ يولغا چىققان ئىدى. ئۇ يەكسەت دېگەن جايغا يەتكەندە، مەسئۇد بىلەن ئۇچراشتى.
ئىككىيلەن بۇ جايدا جەڭ قىلدى. باغدات ئۆمەرلىرى چېكىندى. ئەمرۇل-مۆئمىنن بولسا، تاغ بېشىدا
تۇراتتى. سۇلتان سۈلھى قىلىش مەقسىتىدە تاتار ياساۋۇلنى ئەۋەتىپ، ئاندىن شاھانە چېدىرنى تىكتى.
ئەمرۇل-مۆئمىنن ياساۋۇلنى ئىززەت-ئىكرام بىلەن قوبۇل قىلىپ مېھمانلىق كۆرسەتتى ۋە ئۇرۇشنى
توختىتىپ ئەزەربەيجانغا قاراپ يۈرۈپ كەتتى. ئۇلار مەراغا يەتكەندە غەيرى مەزھەپتىكىلەر پۇرسەت تېپىپ

ئەمرۇل-مۆئمىنى شېھت قىلدى. شۇنىڭ بىلەن سۇلتان ئەزەربەيجاندىن ئۆتۈپ كۆھىستانغا باردى ۋە ئۇيەردە ھېساپسىز لەشكەر يىغىپ باغداتقا قاراپ يولغا چىقتى. چۈنكى ئەمرۇل-مۆئمىنى مۇستەرىشىد بىللاھنىڭ ئوغلى راشىد ئاتىسىنىڭ ئىنتىقامىنى ئېلىش مەقسىتىدە ئۆز يېنىغا نۇرغۇن لەشكەر توپلىغان ئىدى. شۇ يىلى ئىراق ۋە كۆھىستاندا قەھەتچىلىك بولغاچقا لەشكەرلەر ئىنتايىن قىيىنچىلىققا قالغان ئىدى. شۇنداق قىلىپ سۇلتان باغداتقا يەتتى. ئەمما راشىد قورقۇپ ئۇرۇشماستىنلا قېچىپ ئىسپاھانغا كەتتى. غەيرى مەزھەپتىكىلەردىن بىرى ۋە سەئىدۇللا ئىسپاھاندا ۋالىي ئىدى. ۋاقتىنى غەنىمەت تېپىپ ئەمرۇل-مۆئمىنى راشىدىنى شېھىد قىلدى. سۇلتان بېرىپ مۇستەرىشىنىڭ بۇرادىرى ئەمرۇل-مۆئمىنى مۇتەقىينى ئېتراپ قىلىپ، يېنى ھەمىدانغا كەلدى.

دىيابۇرسەقنىڭ ئۆمەرلىرى ۋە لىشتەرنىڭ سەردارلىرى ئىلگىرى ئەمرۇل-مۆئمىنى راشىد بىلەن ئەھىد قىلىشىپ، سۇلتاننى ئۆلتۈرۈش قەستىدە كېلىپ لىشتەرگە چۈشكەن ئىدى. سۇلتان ھەمىداندىن ئاۋۋال ئاخشىمىلا ئاتلىنىپ، ناماز پېشىن بىلەن ئۇلار ئۈستىگە يېتىپ

(ئەسلى ئەسەر 63-بەت)

كەلدى. ئەمما سۇلتان ھېچكىمگە ئازار بەرمەي، كېلىپ بىر جاينى چۈشكۈن قىلدى. شۇندىلا دىيابۇرسەق ۋە لىشتەرنىڭ ئۆمەرا ۋە سەردارلىرى خەۋەر تېپىپ، بىر-بىرلەپ كېلىپ ئۆزى ئېيتتى. سۇلتان قوبۇل قىلىپ ئۇلارنىڭ گۇناھىدىن ئۆتتى ۋە كېيىنكى يىلى قىشتا باغداتقا قايتتى. كامال مۇھەممەد باغداتنىڭ خەزىنەدارى ئىدى. ئۇنى ۋەزىر قىلدى. ئۇ مەشھۇر ۋە قۇۋۋەتلىك كىشى ئىدى. بىراق ئۆمەرلارغا ئىززەت قىلمىدى. شۇنىڭ بىلەن ئۆمەرلار بىرلىشىپ ئاتاپىك ئەستىقەرگە:

«ۋەزىر بىزنى ھاقارەتلەپ، ھە دېسە سېنىڭ ئۈستىڭدىن سۇلتانغا شىكايەت قىلماقتا، ئەگەر تەدبىر قىلماقچى بولساڭ، ۋاقتىنى غەنىمەت بىلگىن. بولمىسا، كېيىن چارە قىلماق تەس» دېگەن مەزمۇن بىلەن نامە ئەۋەتتى. بۇ چاغدا ئەستىقەر ئەزەربەيجانغا-سەلجۇقشاھنىڭ خىزمىتىگە باردى ۋە ئاندىن ئۆتۈپ مىرغەزارسەگە چۈشتى. چۈنكى سۇلتان ئۇنى پارىستا-مىكوبەرەس بىلەن جەڭ قىلىشقا بۇيرۇغان ئىدى. ئەستىقەر نامىدىن خەۋەر تېپىپ، پۇرسەتنى غەنىمەت بىلىپ ئاداۋەت بىلەن مىرغەزاردىن سۇلتانغا:

«تا كامال مۇھەممەدنىڭ بېشىنى ئەۋەتمۈگۈچە پارىسقا جەڭگە بارمايمەن» دەپ كىشى ئەۋەتتى.

ئۇمەرالارنىڭ ھەممىسى ئۇنىڭ تەلپىنى قوللىدى ۋە تۈرلۈك ئاماللار بىلەن سۇلتاننى چارسىز ۋە بىچارىۋار قىلدى. سۇلتان ئامالسىز كامال مۇھەممەدنىڭ بېشىنى كېسىپ قەر ئەستىقەرگە ئەۋەتتى. شۇنىڭ بىلەن ئەستىقەر پارسقا بېرىپ مېكوبەرەسكە شىكەست بېرىپ، سەلچۇق شاھنى تەختكە ئولتۇرغۇزدى ۋە ئەزىل-مۈلۈكنى ۋەزىر قىلىپ قايتتى. قەر ئەستىقەر قايتىش بىلەن مېكوبەرەسىيەنە كەلدى بۇ چاغدا سەلچۇق شاھ كېسەل بولۇپ قالغان ئىدى. ئۇنى لەشكەرلىرى مەپىگە ئولتۇرغۇزۇپ قاچتى. ئەمما مېكوبەرەس مەپە ئالدىغا كېلىپ، تازىم بىجا

(ئەسلى ئەسەر 64-بەت)

كەلتۈرۈپ:

«ئەي مەلىك شاھ، مەن خىزمىتىڭگە كەلدىم. نېمىشقا شاھلىقنى تاشلاپ كېتىسەن؟» دېدى ۋە شاھنى ئاۋال شەھەرگە ئېلىپ كىرىپ، ئاندىن «قەلئەي سەيد» كە ئەۋەتتى. شاھ شۇ يەردە ئۆلدى. ئاتاپىك قەر ئەستىقەر ھەم ھەمىدانغا كېلىپ سۇلتاندىن ئىنايەتلەر كۆرۈپ، ئەزەربەيجانغا قايتىپ شۇ يەردە ئۆلدى. شۇنىڭ بىلەن قەر ئەستىقەر ئورنىغا ھاۋلى جاندار ئولتۇردى. سۇلتان غىياس ئەددۇنيا ۋالىدىن ئەبۇلفەتھ مەسئۇد بىننى مەھمۇد بىننى مەلىك شاھ بىننى ئالىپ ئارىسلان سۇلتان مەھمۇد پادىشاھ ئىدى. ئۇ نۇرانبى، ھەيۋەتلىك، پالۋان، قۇدرەتلىك، ئادىل ۋە رەھىمدىل، يۈرەكلىك كىشى ئىدى. شىكاردا ھەرگىز ھارغىنلىق ھېس قىلمايتتى. جەڭدە ئاۋال ئۆزى ھۇجۇم قىلىپ كىرەتتى. خۇشخۇي ۋە دوسلىشىشقا ئامراق، دەۋرىشلەرگە كېرەملىك، ئالىملارغا مېھرىبان ۋە مۇبارەك قەدەم كىشى ئىدى. ئۇنىڭ دەۋرىدە خەلق خاتىرجەم ۋە تىنىچ؛ ئەيىش-ئىشرەت ئىشىكى خەلقكە كەڭ ئېچىلغان. سىپاھ ۋە لەشكىرى ھوزۇر-راھەتتە ئىدى. دىۋانە ۋە قۇشلار بىلەن ئۆلپىتى بار ئىدى. خەزىنە، مال-دۇنيا يىغاتتى. ھەر تەرەپتىن خىراج كەلسە، خەلققە ئاتا قىلاتتى. سۇلتان توغرىل ئۆلگەندە ئۇ باغداتتا ئىدى. شۇڭا ئىراقنىڭ ئۇمەراللىرى:

بۇرادىرنىڭ دۇنيادىن ئۆتتى. بىز بەندىلىرىڭ شاھانە ھوزۇرۇڭنىڭ دۆلىتىگە تەشنادۇرمىز، دەپ ئەلچى ئەۋەتتى. بۇ خەۋەر بىلەن سۇلتان ھەمەدانغا قاراپ يولغا چىقتى. ھەلۋاندىن ئۆتتى. يوللار تىكەن، ھاۋا ئىنتايىن سوغۇق ئىدى. تۆڭلىرىنى ئالدىغا سېلىپ ئىز بېسىپ ھەمەدانغا يەتتى. ئۇمەرالار چىقىپ

تازىم

(ئەسلى ئەسەر 62-بەت)

بىنا كەلتۈردى. شۇنىڭ بىلەن تەختكە ئولتۇردى.

بۇ چاغلاردا ئەمرۇل-مۆئمىنن مۇستەرىشىد بىلاھ ئىراق ۋە خۇراساننى ئىشغال قىلىش قەستىدە كۆھىستانغا قاراپ يولغا چىققان ئىدى. ئۇ يەكسەت دېگەن جايغا يەتكەندە، مەسئۇد بىلەن ئۇچراشتى. ئىككىيلەن بۇ جايدا جەڭ قىلدى. باغدات ئۆمەرالىرى چېكىندى. ئەمرۇل-مۆئمىنن بولسا، تاغ بېشىدا تۇراتتى. سۇلتان سۈلھى قىلىش مەقسىتىدە تاتار ياساۋۇلنى ئەۋەتىپ، ئاندىن شاھانە چېدىرنى تىكتى. ئەمرۇل-مۆئمىنن ياساۋۇلنى ئىززەت-ئىكرام بىلەن قوبۇل قىلىپ مېھمانلىق كۆرسەتتى ۋە ئۇرۇشنى توختىتىپ ئەزەربەيجانغا قاراپ يۈرۈپ كەتتى. ئۇلار مەراغا يەتكەندە غەيرى مەزھەپتىكىلەر پۇرسەت تېپىپ ئەمرۇل-مۆئمىننى شېھىت قىلدى. شۇنىڭ بىلەن سۇلتان ئەزەربەيجاندىن ئۆتۈپ كۆھىستانغا باردى ۋە ئۇيەردە ھېساپسىز لەشكەر يىغىپ باغداتقا قاراپ يولغا چىقتى. چۈنكى ئەمرۇل-مۆئمىنن مۇستەرىشىد بىلاھنىڭ ئوغلى راشىد ئاتىسىنىڭ ئىنتىقامىنى ئېلىش مەقسىتىدە ئۆز يېنىغا نۇرغۇن لەشكەر توپلىغان ئىدى. شۇ يىلى ئىراق ۋە كۆھىستاندا قەھەتچىلىك بولغاچقا لەشكەرلەر ئىنتايىن قىيىنچىلىققا قالغان ئىدى. شۇنداق قىلىپ سۇلتان باغداتقا يەتتى. ئەمما راشىد قورقۇپ ئۇرۇشماستىنلا قېچىپ ئىسپاھانغا كەتتى. غەيرى مەزھەپتىكىلەردىن بىرى ۋە سەئىدۇللا ئىسپاھاندا ۋالىي ئىدى. ۋاقىتنى غەنىمەت تېپىپ ئەمرۇل-مۆئمىنن راشىدنى شېھىد قىلدى. سۇلتان بېرىپ مۇستەرىشىنىڭ بۇرادىرى ئەمرۇل-مۆئمىنن مۇتەقىينى ئېتراپ قىلىپ، يېنىپ ھەمىدانغا كەلدى.

دىيابۇرسەقنىڭ ئۆمەرالىرى ۋە لىشتەرنىڭ سەردارلىرى ئىلگىرى ئەمرۇل-مۆئمىن راشىد بىلەن ئەھىد قىلىش، سۇلتاننى ئۆلتۈرۈش قەستىدە كېلىپ لىشتەرگە چۈشكەن ئىدى. سۇلتان ھەمىداندىن ئاۋۋال ئاخشىمىلا ئاتلىنىپ، ناماز پېشىن بىلەن ئۇلار ئۈستىگە يېتىپ

(ئەسلى ئەسەر 63-بەت)

كەلدى. ئەمما سۇلتان ھېچكىمگە ئازار بەرمەي، كېلىپ بىر جاينى چۈشكۈن قىلدى. شۇندىلا دىيابۇرسەق ۋە لىشتەرنىڭ ئۆمەرا ۋە سەردارلىرى خەۋەر تېپىپ، بىر-بىرلەپ كېلىپ ئۈزرە ئېيتتى. سۇلتان قوبۇل قىلىپ ئۇلارنىڭ گۇناھىدىن ئۆتتى ۋە كېيىنكى يىلى قىشتا باغداتقا قايتتى. كامال

مۇھەممەد باغداتنىڭ خەزىنەدارى ئىدى. ئۇنى ۋەزىر قىلدى. ئۇ مەشھۇر ۋە قۇۋۋەتلىك كىشى ئىدى. بىراق ئۇمەرلارغا ئىززەت قىلمىدى. شۇنىڭ بىلەن ئۇمەرلار بىرلىشىپ ئاتاپىك ئەستىقەرگە:

«ۋەزىر بىزنى ھاقارەتلەپ، ھە دېسە سېنىڭ ئۈستىڭدىن سۇلتانغا شىكايەت قىلماقتا، ئەگەر تەدبىر قىلماقچى بولساڭ، ۋاقتىنى غەنىمەت بىلگىن. بولمىسا، كېيىن چارە قىلماق تەس» دېگەن مەزمۇن بىلەن نامە ئەۋەتتى. بۇ چاغدا ئەستىقەر ئەزەربەيجانغا - سەلچۇقشاھنىڭ خىزمىتىگە باردى ۋە ئاندىن ئۆتۈپ مىرغەزارسەگكە چۈشتى. چۈنكى سۇلتان ئۇنى پارىستا - مىكوبەرەس بىلەن جەڭ قىلىشقا بۇيرۇغان ئىدى. ئەستىقەر نامىدىن خەۋەر تېپىپ، پۇرسەتنى غەنىمەت بىلىپ ئاداۋەت بىلەن مىرغەزاردىن سۇلتانغا:

«تا كامال مۇھەممەدنىڭ بېشىنى ئەۋەتمۈگۈچە پارىسقا جەڭگە بارمايمەن» دەپ كىشى ئەۋەتتى. ئۇمەرلارنىڭ ھەممىسى ئۇنىڭ تەلپىنى قوللىدى ۋە تۈرلۈك ئاماللار بىلەن سۇلتاننى چارىسىز ۋە بىچارىۋار قىلدى. سۇلتان ئامالسىز كامال مۇھەممەدنىڭ بېشىنى كېسىپ قەر ئەستىقەرگە ئەۋەتتى. شۇنىڭ بىلەن ئەستىقەر پارىسقا بېرىپ مىكوبەرەسكە شىكەست بېرىپ، سەلچۇق شاھنى تەختكە ئولتۇرغۇزدى ۋە ئەزىل - مۈلۈكنى ۋەزىر قىلىپ قايتتى. قەر ئەستىقەر قايتىش بىلەن مىكوبەرەسىيەنە كەلدى بۇ چاغدا سەلچۇق شاھ كېسەل بولۇپ قالغان ئىدى. ئۇنى لەشكەرلىرى مەپىگە ئولتۇرغۇزۇپ قاچتى. ئەمما مىكوبەرەس مەپە ئالدىغا كېلىپ، تازىم بىجا

(ئەسلى ئەسەر 64-بەت)

كەلتۈرۈپ:

«ئەي مەلىك شاھ، مەن خىزمىتىڭگە كەلدىم. نېمىشقا شاھلىقنى تاشلاپ كېتىسەن؟» دېدى ۋە شاھنى ئاۋال شەھەرگە ئېلىپ كىرىپ، ئاندىن «قەلئەيى سەيىد» كە ئەۋەتتى. شاھ شۇ يەردە ئۆلدى. ئاتاپىك قەر ئەستىقەر ھەم ھەمدانغا كېلىپ سۇلتاندىن ئىنايەتلەر كۆرۈپ، ئەزەربەيجانغا قايتىپ شۇ يەردە ئۆلدى. شۇنىڭ بىلەن قەر ئەستىقەر ئورنىغا ھاۋلى جاندار ئولتۇردى.

* * *

سۇلتان سەنجەر ئابباسقا غەزەپلىنىپ يۈرەتتى. شۇڭا ئۇ سۇلتاننى (سۇلتان مەسئۇدى) ئابباسنى تۇتۇشقا بۇيرىدى. بۇيرۇققا بىنائەن سۇلتان مەسئۇد رەيگە كەلگەندە، ئابباس ئاجايىپ تۆھپىلەر بىلەن

ئالدىغا چىقىپ ياخشى خىزمەتكارلىق قىلدى. بۇنىڭ بىلەن سۇلتان ئۇنىڭغا ئازار بېرىشنى مۇۋاپىق كۆرمىدى. چۈنكى ئۇ مەرد، راستچىل كىشى بولۇپ، ئەسلىدە ئۇنىڭغا بەدىئىي قىلىنغان ئىدى. شۇ ئارىدا بارلىق ئۆمەرلەر ئەزىل-مۈلىكىنى تۇتۇش قەستىدە ئىتتىپاقلىشىپ جەم بولۇشتى ۋە ئەزىل-مۈلۈكىنى تۇتۇپ تاتار ياساۋۇلغا تاپشۇردى. سۇلتان بولسا، ھەمدانغا كەلدى. كۈز پەسلى ئىدى. ئەمىر ئابدۇررەھمان سۇلتاننى مېھمان قىلدى. شۇ قاتارلىق مېھمان قىلىدىكى، ئۇنداق مېھماندارلىق ھېچ زاماندا بولغان ئەمەس ئىدى. ئەمما ئاستىرتتىن ئەمىر ئابدۇررەھمان، ئابباس ۋە بوزانلار سۇلتاننى تۇتۇش قەستىدە ئىتتىپاق تۈزۈشكەن ئىدى ھەمدە ئەمىر ئابدۇررەھمان شۇ مەقسەت بىلەن ئابباس ۋە بوزانگە كىشى ئەۋەتتى. بىراق بوزاندىن:

«مەھمۇد شاھنىڭ ئوغلى ئىسپاھانغا مۇھەممەد شاھ ۋە مەلىك

(ئەسلى ئەسەر 65-بەت)

مەلىك شاھنى ئېلىپ كەپتۇ» دېگەن خەۋەر كەلدى.

سۇلتاننىڭ قېشىدا لەشكەر يوق ئىدى. شۇڭا ئۇ ئاتاپك بەلدەگرگە:

«ھېچقانداق تەخىر قىلماستىن تېز يېتىپ كەلگەيسەن» دەپ كىشى ئەۋەتتى.

سۇلتان كۆچۈپ ھېچقانچە يۈرمىگەن ئىدى. بوزانى ھەمدانغا كەلدى. ئاتاپك بەلدەگر ھەم بارلىق

لەشكىرىنى ئېلىپ كىرمان شاھنىڭ پەرزەنتلىرىنى ئۆمەرالىرى بىلەن ھەمراھ قىلىپ سۇلتاننىڭ خىزمىتىگە يېتىپ كەلدى. ئۇلار ھەلۋاندىن ئۆتۈش بىلەن قاتتىق قار ياغدى. ئۇنداق قارنى ھېچكىم كۆرمىگەندۇر.

سۇلتان تۆت ئاي باغداتتا تۇردى ۋە «قەلئەيى بەكرىيەت» تە باغداتنى باغداتنىڭ كۇتۋالى (قەلئە ۋە

شەھەر ساقچى ئەترەتلىرىنىڭ باشلىقى) ئەمىر مەسئۇدقا تاپشۇرۇپ، تاغ يوللىرى بىلەن ئەزەربەيجانغا باردى.

مەلىك ئارىسلان بىننى توغرىل ۋە مەلىك شاھ بىننى سەلچۇق بۇ يەردە بۇرادەر زادىسىنىڭ خىزمىتىدە

ئىدى. ئاندىن مىراغا كەلدى. ئەزەربەيجان ئۆمەرالىرى ھاۋلى جاندار بىلەن ئالدىغا چىقتى. شۇنىڭ بىلەن ئۇ

جايدا نەچچە كۈن تۇرۇپ مېيانگە كەلدى. مېياندا سۇلتان بېك ئارىسلان خاسبېك بىننى بىلتەكرنىڭ

ئەمىلىنى ئۆستۈرگەن ئىدى. بۇ ئىش ئۆمەرلەرگە ئېغىر كەلدى ۋە ئۇنىڭغا قەست قىلماقچى بولۇشتى.

ئاڭغىچە سىپەھسالار ھاكىمغا:

«ھاۋلى ئۆمەرلار بىلەن بىرلىشىپ خاسىپكىنى تۇتماقچى بولۇشتى» دەپ شىكايەت قىلىشتى.

سۇلتان بۇنىڭدىن خەۋەر تېپىپ ھاۋلىغا:

«مەن سېنى <دۈشمەننى يوق قىلارمىكىن> دەپ چىرلاپ كەلگەن ئىدىم. ئەمما سەن مېنىڭ كىشىم-

خاسىپكىگە قەست قىلماقچى بولۇۋاتىپسەن» دەپ كىشى ئەۋەتتى. ھاۋلى دەرھال كېلىپ

(ئەسلى ئەسەر 66-بەت)

ئۆز ئېيتىپ گۇناھنى خالاس قىلدى.

سۇلتان خاسىپكىنى مەيداندا پالۋانلىق ۋە چەۋەندازلىقنى كۆرسىتىشكە بۇيرۇدى. خاسىپكى مەيدانغا

كىردى. ھاۋلى ئۇنىڭ چەۋەندازلىقى ۋە پالۋانلىقىغا ھەيران قېلىپ، بارمىقىنى چىشلىدى ۋە:

«بۇ زاماندا ئۇنىڭ تەڭدىشى يوقتۇر» دېدى ھەمدە ئۇنىڭغا تازىم ۋە ئىكرام قىلىپ، ئات ۋە سەۋرۇپايىلار

بېرىپ سۇلتاننىڭ خىزمىتىگە ئەۋەتتى. ئاندىن زەنجانغا كېلىپ مەلىك سۇلايمان، ئابباس ۋە بەنىت بىلەن

ناھىيە قارىسىنى ئېلىپ چۈشتى. بوزانى ھەم شۇ يەرگە چۈشتى. ئىككى تەرەپ لەشكەرلىرى بىر-بىرىگە

ھەيۋە كۆرسىتىشەتتى. شۇ ئەھۋالدا سۇلتان مەسئۇد مۇ بۇ مەنزىلگە يېقىنلاپ كەلدى. ئىككى تەرەپ

لەشكەرلىرى بولسا ئەتىگەندىلا جەڭگە تەييارلىنىپ تۇرۇشقان ئىدى. كېچىسى مەلىك سۇلايمان رەيگە

قايتتى. ئابباس خەۋەر تېپىپ خۇشال بولۇپ، ئۇ ھەم كېچىلەپ كەتتى. بۇنىڭدىن خەۋەر تاپقان بوزانى

لەشكەرلىرى ئەندىشە قىلىپ:

«ئۇلار بۇنداق كۈتۈلمىگەن ماجرانى ئارىغا سېلىپ قويۇپ، ئۆزلىرى قېچىپ كېتىپتۇ» دېيىشىپ،

ئەتىسى كۆچۈپ ئىسپاھان يولىغا كىردى، سۇلتان ئەمىر ھاۋلى جاندارنى لەشكەر بىلەن ئارقىسىدىن

قوغلاشقا بۇيرۇدى. ھاۋلى تا ئىسپاھان چېگراسىغىچە قوغلاپ يېتەلمەي قايتىپ كەلدى. شۇنىڭ بىلەن

سۇلتان كۆچۈپ رەي تەرىپىگە يۈرۈش قىلىپ، جورىستەم دېگەن جايغا بېرىپ چۈشتى. ئابباس شۇ يەردە

ئىدى. سۇلتاننىڭ كېلىۋاتقانلىقىنى ئۇقۇپ قېچىپ كەتتى. ئاندىن سۇلتان رەيگە باردى. مەلىك سۇلايمان

ئالدىغا چىقىپ قارشى ئېلىپ، تازىم بىجا كەلتۈردى. سۇلتان ئۇنى ئەپۇ قىلىپ خىزمىتىگە قويدى. ئۇ

ھەرقانداق يىغىلىش ۋە مەيداندا ھازىر ئىدى. ئابدۇرەھمان باشلىق ئۆمەرلار سۇلتانغا:

(ئەسلى ئەسەر 67-بەت)

«مەلىك سۇلايمان ھازىرچە.....بىراق بۇرادىرىڭ بىلەن ئۇ شاھلىقىمى.....خاتىرىم يۈرۈۋەرگىلى بولماس. ئۇلار قاچ.....ئۆزىگە تارتىپ باش كۆتۈرۈپ چىقىشى.....سۆزلەر بىلەن سۇلتان نا ئىشەنچ بولۇپ، بىر ئايدىن كېيىن ھۇجرىسىدا تۇتقۇن قىلدى. ئابباس ئەزدە ھىندە ئىدى. ئاخىر ئۇمۇ ئەپۇ سوراپ سۇلتاننىڭ خىزمىتىگە كەلدى. ھاۋلى ھەم بوزانىنى قوغلاشنى توختىتىپ قايتىپ كەلدى. سۇلتاننىڭ ئەرەپ خاتۇنىدىن بولغان ئوغلى مەلىك شاھ «قەلئەيى بۇرچىن» دا ئىدى. ئۇنى چاقىرتىپ ھاۋلىغا تاپشۇردى. ئاندىن مەلىك سۇلايماننى بۇرچىنغا ئېلىپ باردى. بارلىق ئۆمەرلەر خىزمىتىدە ئىدى. ھاۋلى بولسا ئەزەربەيجان تەرەپكە يۈرۈش قىلىپ زەنقانغا يەتكەندە ئوق تېگىپ، تومۇرى ئۈزۈلۈپ ئۆلدى. شۇنىڭ بىلەن سۇلتان ئوغلىنى ۋە ئەزەربەيجاننى ئابدۇراخمانغا تاپشۇردى. ئابدۇراخمان سۇلتاننىڭ ئوغلىنى بىر نەچچە ئۆمەرنى قوشۇپ خىزمىتىگە تەيىنلەپ ئىرانغا ئەۋەتتى. ئۆزى خەزرەدە تۇردى. ئۇ دائىم سۇلتانغا:

«بوزانى ياخشى كىشىدۇر. ئۇ خىزمىتىڭدە بولسا، ياخشى بولار ئىدى. رۇخسەت بولسا، ئۇنى خىزمىتىڭگە كەلتۈرسەم» دەيتتى. سۇلتان ئاخىر ماقۇل بولدى. شۇ قاتاردا مەلىك مۇھەممەد ئېلىپ كېلىشكە ھەم ئىجازەت بەردى. ئابدۇرەھمان سۇلتاندىن ئىجازەت ئالغاندىن كېيىن ئىسپاھانغا يېتىپ كەلدى ۋە خوشلىش جايىغا كېلىپ تازىم بىجا كەلتۈرگەندىن كېيىن ئۈچ كۈن شۇ يەردە تۇرۇپ، بەزمە تۈزۈپ شاراپ ئىچىشتى. ئاندىن مەلىك بوزانى كابل(كابل—ھازىرقى ئافغانىستاننىڭ پايتەختى. قەدىمقى زاماندا

(ئەسلى ئەسەر 68-بەت)

شەرق بىلەن غەرب ئوتتۇرىسىدا ئاساسىي قاتناش تۈگۈنى بولغان) يولى بىلەن ھەمىدانغا قاراپ يول ئالدى. سۇلتان يەنە بىر يول بىلەن كېلىۋاتاتتى. ئۇلار ھەمىداندا ئۇچراشتى. سۇلتان قىزى كەدخاتۇننى مەلىك مۇھەممەدكە بېرىپ تەخت ۋارىسى قىلدى. مەلىك مۇھەممەد ئەمىر ئابدۇرەھماننىڭ سۆزىدىن چىقمايتتى. ئۇنى ھۆرمەت قىلاتتى. ئابباسنى ياساۋۇللار سەردارى قىلدى. تاجىددىن پارسنى ۋەزىر قىلدى. ئاتابېك بوزانى قايتىپ پارسقا كەتتى. ئابدۇرەھمان ئىرانغا بارماقچى

بولۇپ بىننى شەمسىدىن ئاتاپىك بەلدەگر، ئەمىر خاسىپىك ۋە باھاۋۇددىننى ھەمرا قىلىۋالدى. چۈنكى ئۇ بۇلاردىن خاتىرجەم ئەمەس ئىدى. سۇلتان باغداتقا باردى. ئابباس تاجىدىن خىزمىتىدە قالدى. ئابدۇرەھمان ئېلىپ بارغان ئۆمەرلار بوزانغا ساختا ھەمراھ بولۇپ يۈرەتتى. ئۇلار ھەر دائىم سۇلتانغا:

«بىز ئىمكانىيەتنىڭ بېرىچە پادىشاھنىڭ دۈشمەنلىرىگە پەرمان تۇتمايمىز» دەيتتى.

ئابدۇرەھمان سەمكۈر بىدئەتچىلەرگە قارشى جەڭ قىلىش ئۈچۈن لەشكەر بىلەن كەنجە تەرىپىگە بارغاندا ئۆلتۈرۈلدى. بۇ خەۋەر باغداتقا يېتىپ كېلىشى بىلەن تەڭ خاسىپىك سۇلتاننىڭ ئوغلىنى تۇتتى ۋە ئابدۇرەھماننىڭ ئوغلىنى باغداتنىڭ پادىشاھلىقىدىن چىقىرىپ خەلخاندە بەندىگە تارتتى. ئابباس بۇ خەۋەرنى ئاڭلاپ خەلىپە بىلەن بىرلىشىپ، سۇلتاننى ھېيت كۈنى ناماز ئۈستىدە تۇتماقچى بولدى. كۈتۈلمىگەندە ھېيت كۈنى قاتتىق يامغۇر ياغدى. ھېچ كىشى ئۆيىدىن چىقالمىدى.

ھەقتائالا شۇ سەۋەپ بىلەن سۇلتاننى تۇتقۇندىن ساقلاپ قالدى.

ئابباسنىڭ قەستى بىر ھەپتىدىن كېيىن سۇلتانغا ئاڭلاندى.

(ئەسلى ئەسەر 69-بەت)

ئابباس قاچماقچى بولغان ئىدى. ساراىغا چىرلاپ تۇتۇپ بېشىنى كەستى ۋە تېنىنى دەرياغا تاشلىدى. شۇنداق قىلىپ ئابدۇرەھمان ئۆلۈپ بىر ئايدىن كېيىن ئابباس ھەم ئۆلدى. ئاندىن سۇلتان تاجىدىننى ۋەزىرلىكتىن بوشاتتى ۋە بوزانغا:

«سېنىڭ ھەم ئەھدىڭ شۇ تەرىقە ئىدى. ئەگەردە سەن ھەم ئۇلارغا قوشۇلۇش ئارزۇسىدا بولساڭ،

ئاقبۇتنىڭ شۇنداق بولغۇسىدۇر» دېگەن مەزمۇندا خەۋەر ئەۋەتتى. بوزانى بۇ سۆزنى ئاڭلاپ لەشكەر توپلاپ مەلىك مۇھەممەد بىلەن مەلىك شاھنىڭ خىزمىتىگە — ئىسپىھانغا كېلىپ، شەھەر دەرۋازىسىنى ئەتتى. ئەغلىب باغداتنىڭ پاسىبانى ئىدى. ئۇ ھەم كەلدى. مەلىك مۇھەممەدنى تەختكە ئولتۇرغۇزۇپ ناغرا چالدى.

سۇلتان باغداتتىن ھەمىدانغا ئازغىنە لەشكەر بىلەن كەلدى. ئارقىدىنلا خاسىپىككە:

«بارلىق لەشكەرلىرىڭنى ئېلىپ تېز كەلگىن!» دەپ كىشى ئەۋەتتى. يەنە شەمسۇددىن ئەلدەگرگە،

ئەمىر شىرازغا، ئاتاپىك ۋە ئارىسلاننىڭ بۇرادىرىگە ھەم:

«ئەزەربەيجان لەشكەرىنى ئېلىپ دەرھال كەلسۇن!» دېگەن پەرمان بىلەن كىشى ئەۋەتتى. بوزانى ئىسپىھاندىن چىقىپ ھەر يەردە تۇرۇپ ئاستا كېلەتتى. قاچانكى، بىلۇر ئايغا يەتكەن كۈنى ئەزەربەيجان لەشكەرى يېتىپ كەلدى. سۇلتان ئۇلارنى مەيدانغا چۈشۈردى. ئەتىسى سۇلتان لەشكەرىنى باشلاپ مۇرغاز قارا تەگىنگە يەتتى. شۇنىڭ بىلەن شۇ سائەت سەپ تۈزۈپ جەڭگە تەييارلىنىپ تۇردى. دەسلەپ تورايى لەشكەرلىرى سۇلتان لەشكەرىنىڭ سول تەرىپىنى مەغلۇپ قىلدى. ئەمما ئاقبەت تورايى پىيادە قالدى. رۇستەم ئاتلىق بىر پالۋان بار ئىدى. ئۇ ئەمىر ھۈسەيىن جاندارنىڭ (ئەسلى ئەسەر 70-بەت)

خىزمىتىدە بولغان ئىدى. ئۇ تورايىنى تونىدى. تورايى رۇستەمگە: «ساڭا پارىسنىڭ نىسپىنى بېرەي. ئېتىڭنى ماڭا بەرگىن» دېدى. رۇستەم بۇنى ئەمىر ھۈسەيىنگە خەۋەر قىلدى. شۇنىڭ بىلەن تورايىنى تۇتۇپ سۇلتاننىڭ ئالدىغا كەلتۈردى. سۇلتان شەمشىرىنى خاسبېككە بېرىپ، تورايىنىڭ بېشىنى كەستۈرۈپ باغداتقا ئەۋەتتى. ئەمىرۈل-مۆمىنن ئۇنىڭ بېشىنى مونقى دەرۋازىسىغا ئاستى.

سۇلتان كۈھكەنگە كېلىپ چۈشتى. بۇ قېتىمقى جەڭ تارىخىنىڭ بەش يۈقىرىق بىرىنچى يىلى بولغان ئىدى. سۇلتان شۇ قىش يۈرۈش قىلىپ سادە ۋە ئەزەربەيجاندىن بەش يۈز قىرىق ئۈچۈنچى يىلى باغداتقا قاراپ يول ئالدى. بارلىق ئۈمەرا خىزمىتىدە ئىدى. ئۇلار ئاباد دېگەن جايغا يېتىپ كەلگەندە ئاتابېك بىلەن خاسبېك سۇلتانغا:

«بىز باغداتقا بېرىپ ساڭا يۈزسىزلىك قىلغىنى ئۈچۈن سۇلتان مەسئۇدنىڭ ئەدىبىنى بېرىپ، ئۇنى ئىككى-ئۈچ ئۈمەراسى بىلەن قوشۇپ، خىزمىتىڭگە كەلتۈرەيلى. باشقا ئۈمەرا ۋە لەشكەرلەر خىزمىتىڭدە بولۇپ، بۇ يەردە تۇرۇپ تۇرسۇن» دېيىشتى. سۇلتان بۇ سۆزگە ماقۇل بولدى.

بايان قىلىنىشىچە، خاسبېك ئوغلى ئۈچۈن ئىراققا كەلدى. ئۇ سۇلتانغا ھېساپسىز تۆھپە (سوۋغا-سالام) ھەدىيە قىلىپ ئەۋەتكەن ئىدى. سۇلتان ئۇلاردىن مىننەتدار بولدى.

سۇلتان مەسئۇد ئون سەككىز كۈندە سۇلتاننىڭ خىزمىتىگە كەلدى. سۇلتان ئۇنىڭغا كۆپتىن-كۆپ مەرھەمەت ۋە مېھرىبانچىلىق كۆرسەتتى. خۇراسان ئۈمەرالىرىمۇ ئۇنىڭ ئالدىغا كەلگەن ئىدى. ئۇلارغا

ھەم تون-سەرۇپاي بېرىپ، رامزاننىڭ ئوتتۇرسى باغداتقا قايتتى.

سۇلتان تارىخنىڭ بەش يۈز قىرىق تۆتىنچى يىلى سەپەر ئېيى

(ئەسلى ئەسەر 71-بەت)

(2-ئاي)دا خۇراسانغا كەلدى. كېيىن ھەمىدانغا كەلدى ۋە شۇ يىلى رەجەپ(7-ئاي)تە سادەگە باردى. شەۋۋال (10-ئاي)دا ئەزەربەيجانغا يۈزلەندى. ئۇلار بىر كۈن يول يۈرۈپ تەبرىزگە يېتىپ كېلىپ، ئۇ جايدا ئىككى ئاي تۇردى. سۇلتانغا مەلىك مۇھەممەد ھەمراھ ئىدى. سۇلتان مەسئۇدنىڭ قىزى كۈھتەر خاتۇن ئۇنىڭ ئەمرىدە ئىدى. ئەمما بۇ خاتۇنغا سۇلتان كۆڭۈلسىز ئىدى. شۇنداقتىمۇ ئۇ ياردەمچىسىنى ئەۋەتىپ، ئۇنى ئالدۇرۇپ كەلدى. ئاندىن مەلىك مۇھەممەدنى خىزمەتكە ھەمىدانغا بۇيرىدى. ئاندىن سۇلتان ئۆزى ماھى سەپەر(2-ئاي)دە قىش پەسلىدە ھەمىدانغا كەلدى ۋە زىمىستاندا يەنە يول يۈرۈپ ماھى رەجەپ (7-ئاي)تە سادەگە كەلدى. تارىخنىڭ بەش يۈز قىرىق بەشىنچى يىلى شەۋۋال(10-ئاي)دا ئەزەربەيجانغا بېرىپ، مىرا قورغىنىغا چۈشۈپ، ئۇ جاينى ئىككى كۈندە ئېلىپ بىر مۇنچە خاراپ قىلدى. بۇ چاغلاردا خاسىپك بەلنەكرى بىلەن ئاتابېك ئارسىلان ئابى ئارسىدا نىزا(ئاداۋەت)بار ئىدى. ئۇمەرلار سۈلھى قىلىپ ئاداۋەتنى بىر تەرەپ قىلىپ، ئىككىسىنى ئۇچراشتۇردى. سۇلتان يېنىپ ھەمىدانغا كەتتى.

تارىخنىڭ (بەش يۈز)قىرىق ئالتىنچى يىلى ئىدى. كۈز پەسلىدە باغداتقا بېرىپ شىكار تاماشىسى قىلدى. مەلىك شاھ خىزمىتىدە ئىدى. باھار پەسلىگە كەلگەندە ئاندىن ھەمىدانغا بەرقارار بولدى. بۇ دەل سۇلتاننىڭ «جاھان بويىسۇندۇرۇلغان؛ دۈشمەنلىرى مەغلۇپ قىلىنغان؛ بارلىق پادىشاھ ھۆكۈمىنى ئاڭلايدىغان» چاغلىرى بولۇپ، لەشكرى شاد ۋە خۇرام، پۇخرالىرى خاتىرجەم ۋە تىنچ ئىدى.

جەمادىيەل ئاخىر(6-ئاي)دا سۇلتاننىڭ بەل ئاغرىقى قوزغىلىپ قالدى. باغدات تىۋىپى ئەبۇل-بەركات

قېشىدا ئىدى. دەرھال ھەممە

(ئەسلى ئەسەر 72-بەت)

تىۋىپنى يىغىپ بىرلىكتە داۋالىدى. سۇلتان بىر ھەپتىدە ساقايدى. ئاندىن ئۆزى بىنا قىلدۇرغان تەختىۋاردا ئولتۇرۇپ ھەمىدانغا قايتىپ كېلىپ، تارىخنىڭ بەش يۈز قىرىق يەتتىنچى ماھى رەجەپ(7-ئاي)نىڭ بېشىدا، كېچىسى خۇدايىتائالانىڭ رەھمىتىگە يۈز تۇتتى ۋە شۇ كېچە جەمەل ئەدەۋلەتنى ئىقبال

بىنا قىلغان مەدرىستە ساندۇققا سېلىپ دەپنە قىلىندى.

ئۇ ئون سەككىز يىل پادىشاھ بولدى. ئالەمدىن ئۆتكەندە قىرىق بەش ياشتا بولۇپ، قىزىل يۈزلۈك، ئوتتۇرا بويلۇق، يۈزى سوزۇنچاق، گەۋدىسى كەڭ كىشى ئىدى. ۋەزىرلىرى شەرىفىدىن ئەبۇ نۇشەرۋان بىننى خالىد ۋە ئىمادىدىن ئەبۇل بەرىكات ۋە كامالىدىن مۇھەممەد خازەن ئابدۇل-مەلىك ئەبۇل ئەزىز ۋە خەردى مويىدىل-مۈلىك توغرايى، ئەزالىدىن سەرايى، تاجىدىن پارسى، شەمسۇددىن ئەبۇ بەخت سەھازى؛ ياساۋۇلى ئابدۇراخمان ھاجىپ، تاتار خاسىپىكلار ئىدى. مۆھۈرىدە «ئىتەمەدى ئەلەللاھى» (مېنىڭ تايىنىدىغىنىم ئاللاھدۇر) دېگەن سۆز پۈتۈكلۈك ئىدى.

* * *

سۇلتان مۇغىيەسىنىدىن ۋە ئەددۇنيا مەلىك شاھ بىننى مەھمۇد بىننى مۇھەممەد بىننى مەلىك شاھ بىننى مەھمۇد قۇۋەتلىك ۋە شەۋكەتلىك پادىشاھ ئىدى. ئۇ خۇش چىرايى، ساخاۋەتلىك، ھەزىل-چاخچاقنى ياخشى كۆرىدىغان، مۇساپىرلارغا خەير-ساھلىق قىلغۇچى، ئىچملىككە ئامراق، شىكار خۇمار كىشى ئىدى. ئۇ تارىخنىڭ بەش يۈز قىرىق يەتتىسى، ماھى رەجەپ (7-ئاي) تە تەختكە ئولتۇردى. ئۇ كېچە-كۈندۈز شاراپقا بېرىلىپ، ئويۇن-كۈلكە بىلەن كۈن ئۆتكۈزەتتى. ئەمما دائىم ئۆمەرلىرى بىلەن ئۇچرىشىپ تۇراتتى.

(ئەسلى ئەسەر 73-بەت)

ۋاقتىكى، سۇلتان ۋەزىرى خاسىپىكتىن گۇمان قىلىپ، ئۇنى تۇتماقنىڭ پىكرىدە خاسىپىككە بىر مىكر قىلدى. ئەمما مەلىك شاھ ئېھتىيات بىلەن ئىش كۆرۈپ، ئالدىراپ قول سالمىدى. ئاخىرى سۇلتان خاسىپىككە ئاۋۋال ئاخشامدا «ناشتىلىق» بەردى. يەنى شۇ يىل ئاخىرلاشماي تۇرۇپ، ئۇنى ماھى شەۋۋال (10-ئاي)دا ۋەزىپىسىدىن بوشىتىپ، كۆزدىن يىراق قىلدى.

شۇنداق قىلىپ، سۇلتان ھەسەن جاندار بىلەن ئىتىپاق تۈزدى. ھەسەن جاندار سۇلتاننى ئۈچ كۈن مېھمان قىلدى. ئۈچۈنچى كۈنى سۇلتان ئىككى كىشى بىلەن ئۇخلاپ قالغان ئىدى، تۇتۇپ بەندىگە تارتتى ۋە ھودىستانغا-سۇلتاننىڭ بۇرادىرى (قېرىندىشى) سۇلتان مۇھەممەدكە كىشى ئەۋەتتى. ئۇ ھودىستاندىن كېلىپ تەختتە ئولتۇردى.

ھەسەن جاندار مەلىك شاھنى شۇ بەند قىلغانچە راۋاقتا يالغۇز ئون بەش كۈن ساقلىدى. بىر

كېچىسى سۇلتان ئارغامچا بىلەن راۋاقتىن چۈشتى ۋە بىر ئات تەييارلاپ ھودىستانغا كەتتى. خاھەرى (ئىگىچىسى) گەۋھەر نەسەب ئىسپاھاندىن ھودىستانغا كەلگەن ئىدى. ئۇ مەلىك شاھنى ھېسپاسىز ياخشى كۆرەتتى. شۇڭا ئۇ: «لەشكەر توپلىغىن» دەپ سۇلتانغا ئالتۇن بەردى. سۇلتان مۇھەممەد ئەھۋالدىن خەۋەر تېپىپ، ئاتاپىك ئەرۋاننى لەشكەر بىلەن ئەۋەتتى. ئۇلار بېرىپ ئالتۇنلارنى تالان قىلدى. شۇنىڭ بىلەن مەلىك شاھ يەنە كۈچسىز ھالەتكە چۈشتى.

سۇلتان مۇھەممەد ئۆلگەندىن كېيىن، سۇلايمان شاھ تەختكە ئولتۇردى. ئۇ تارىخنىڭ بەش يۈز ئەللىك بەشى رەبئۇل-ئەۋەل (10-ئاي) نىڭ ئون بەشى ئىسپاھاندا ئالەمدىن ئۆتتى.

ئۇ ھاماقەتراق، غۇبار ساقال، ئوتتۇرا بويلۇق كىشى ئىدى. ۋەزىرى مۇزدى سومەن ئەبۇ نەجىب؛ ياساۋۇلى خاسىبىك ئىدى.

(ئەسلى ئەسەر 74-بەت)

مۆھرىدە «ئىستەغىيۇس بىللەھى» دېگەن سۆز پۈتۈكلۈك ئىدى.

* * *

(ئەسلى ئەسەر 75-بەت)

سۇلتان غىياسىدىن ئەبۇ شۇجائى سۇلتان مۇھەممەد بىننى مەھمۇد بىننى مۇھەممەد بىننى مەلىك شاھ بىننى ئالىپ ئارىسلان مۇھەممەد بىننى مەھمۇد خۇشروۋى ۋە خۇشخۇي، ئەقلى ۋە پىكرى جەھەتتىن تاكامۇل، كۆڭلى ساپ، ئەھدىگە خىلاپلىق قىلمايدىغان، دىنىي-ئېتىقادى قەتئى ۋە مۇستەھكەم، لەۋزى ئۆتكۈر ۋە ئېيتقان مەنىلىرى چوڭقۇر، دانىشمەن ۋە ئوقۇمۇشلۇق پادىشاھ ئىدى. ئۆلۈملىرى تازىم ۋە ئىكرام قىلىپ، ئېھسان ۋە ئىنئامنى ئۆزلىرىگە لازىم تۇتاتتى.

ئۇ تارىخنىڭ بەش يۈز ئەللىك سەككىزى تەختكە ئولتۇردى.

قىسسە: ئۆلۈملەر مەلىك شاھنى ھەمداندا تەختكە ئولتۇرغۇزغاندا، ئۇ ئەمىر جامالىدىننى چاقىرتىپ خاسىبىك ۋە ئاتاپىكنىڭ رۇخسىتى بىلەن ھودىستانغا كەتكەن ئىدى. بۇ چاغدا سۇلتان مۇھەممەد مۇرەسسە يولى بىلەن خاسىبىكنى تۇتۇپ، پادىشاھلىقنى خەلىپىگە بېرىپ ئاسىبىكنىڭ ئەۋلادىنى مەنسەپتىن بوشىتىش ئۈچۈن ئىتتىپاق تۈزدى. ئۇ شۇ مەقسەت بىلەن ھەمدانغا كەلدى. بارلىق ئۆمەرا

ئالدىغا چىقتى. خاسبېك باشلىق بىر بۆلۈك سائادەتمەنلەر ئۇ كۈنى مۇرغەزار قارا تەگىندە شاراپ ئىچىش بىلەن مەشغۇل بولىۋاتتاتتى.

سۇلتان ئەتىسى مۇرغەزا راۋىقىغا چۈشتى ۋە «مەسئۇد راۋىقى» دا مەجلىس قۇردى. ئۇمەرالار تىخ تارتىپ، يەڭ شىمايلاپ شوۋغا-سالاملار كەلتۈردى. خاسبېك ساھىپان سۈپىتىدە شۇنداق مېھماندارلىق قىلدىكى، ئۇنداق مېھماندارلىقنى ھېچكىم كۆرمىگەندۇر. قاچانكى، بەزمە ئاخىرلاشقاندا ئۇلار بەزمە ئەھلىنى قايتۇرۇپ بىر خىلۋەتكە كىردى. راۋاقتا خاسبېك، جامالىدىن، بۇرادىرى ۋە زەنگى جاندار قالدى. جامالىدىن قاراۋۇللار خاسبېكنى تۇتۇشتىن ئىلگىرى راۋاقتىن چۈشۈپ، ئەنگۈشتىرنى چاپارمەنگە بېرىپ: «ئەمىر خاسبېك بۇ نىشانە بىلەن ئاتنى ساڭا بەرسۇن، دېدى.

(ئەسلى ئەسەر 76-بەت)

مەن سۇلتاننىڭ خىزمىتىگە-شەھەرگە كىرمەكچىمەن» بۇ سۆز بىلەن ئۇ ياخشى ئات ئېلىپ مېنى ھودىستانغا كەتتى.

راۋاقتا ئىزتىراپ ۋە غوۋغا كىتۈرۈلدى. خاسبېكنىڭ لەشكىرى ھېساپسىز تولا ئىدى. ئۇلار راۋاقتا قاراپ ماڭغان ئىدى. شۇ ئارىدا سۇلتاننىڭ كىشىلىرى خاسبېك ۋە زەنگى جاندارنىڭ بېشىنى كېسىپ لەشكەرلەرنىڭ ئارىسىغا تاشلىدى. شۇنىڭ بىلەن پۈتكۈل لەشكەر پاراكەندە بولدى. ئاندىن سۇلتاننىڭ لەشكىرى خاسبېكنىڭ خەزىنىسىگە باردى ۋە شۇنچىلىك كۆپ مال-ئەشيا تاپتىكى: ئون ئۈچ مىڭ قىزىل ئەتلەس؛ شارابخانسىدا ئۆزىگە تەييارلىغان يەتتە مىڭ ئالتۇن ۋە كۈمۈش پىيالە بار ئىدى. باشقا ماللارنىڭ ھېسابىنى قىياس قىلىپ بولمايتتى. يەنە مىڭ تۆت يۈز ئات، قېچىر بار ئىدىكى، بۇنداق ئات ۋە قېچىر ھېچ يەردە يوقتۇر. بۇ ئات، قېچىرلار ئاختىخاندا باغلاقلق ئىدى. بۇ قاتارلىق مالنىڭ ھەممىسىنى سۇلتان ئۆز ئىلكىگە ئالدى. بۇ چاغقىچە ھېچبىر پادىشاھقا مۇنداق كۆپ مال ئولجا بولۇپ باقمىغاندۇر. مىسالكى: «يىمىگەنگە مال يىغىلۇر، يىغمىغانغا مال يېيىلۇر(چېچىلۇر)».

قاچانكى، خاسبېك ئۆلگەندىن كېيىن، ئۇنىڭ ئەۋلادلىرى-شەمسۇددىن ئېلىدەگىر، ئاتابېك ئارىسلان، ئەلئۇس كۈن، فەخرىددىن زەنگى، مۇزەففەرىددىن ئالىپ ئەرغۇۋان ۋە بىر مۇنچە ۋۇجۇدى يارىلار ھەمدە خارەزىم شاھى يۈسۈپ قاتارلىق مۇنچە كۆپ كىشى سۇلايمان شاھ بىلەن ئىتتىپاق بولۇپ ھەمىدانغا

يۈزلەندى. سۇلتان مۇھەممەدنىڭ يېنىدا لەشكەر ئاز ئىدى. ناسىپكىنىڭ لەشكەرى پاراكەندە ئىدى. شۇ پۇرسەتتە بۇلار كېلىپ ھۇجۇم قىلدى. شۇنىڭ بىلەن سۇلتان مۇھەممەد لەشكەرلىرىنى تىنچىتىش ئۈچۈن ئالتۇن ۋە شاھانە تاج-سەرۋپاي بېرىپ، ئۆزى ئىسپاھانغا كەتتى.

ھەسەن جاندار قاراۋۇلخاندا ۋەزىرىدىن ئەمىر يار پالۋان

(ئەسلى ئەسەر 77-بەت)

قىمارخاندا قالغان ئىدى. يەنە خورىستاندىن كەلگەن بىر مۇنچە كىشى بار ئىدى.

سۇلايمان شاھ ئۈچ كۈندىن كېيىن شۇ قەدەر كۆپ لەشكەر بىلەن كەلدىكى، دەشت سەھرا پۈتۈنلەي لەشكەرگە تولدى. ئۇلار ھەمداندىن ئىككى پەرسەڭ يىراقلىقتا بىر قاينى لەشكەرگاھ قىلدى. بۇ ئىشتىن ھەمدان خەلقىگە ھېساپسىز قورقۇنۇچ چۈشۈپ قېچىشقا باشلىدى ۋە «ئەگەر سۇلايمان شاھ ئىسپاھانغا بارىدىغان بولسا، بىزنىڭ خورىستانغا كەتكىنىمىز تۈزۈك. مۇنداق زور لەشكەرىي كۈچكە ھېچ قاچان تاقابىل تۇرالمايمىز» دەپ مەسلىھەت قىلىشىپ، سۇلايمان شاھنى پادىشاھلىققا مۇقەررە قىلدى. بۇ خەۋەر سۇلتان مۇھەممەدكە يەتتى. پەخرۇددىن كاشى ۋەزىر، خارەزىم شاھ ياساۋۇل ئىدى. ئۇلار «بۇلارنى (پەخرۇددىن كاشى ۋە خارەزىم شاھ) يۆتكىۋىتەيلى. سۇلتان مەسئۇدنىڭ ۋەزىرى شەمسۇددىن نەجىبىنى ۋەزىر؛ مۇزەففەرىددىن ئالىپ ئەرغۇۋاننى ياساۋۇل قىلايلى. تاكى بۇلار سۇلايمان شاھقا قارشى تىخ كۆتۈرگەي» دەپ مەسلىھەت قىلىشتى. بۇ سۆز سۇلتان مۇھەممەدنىڭ ۋە سۇلايمان شاھنىڭ خەلقىگە يەتتى ھەمدە ئۇلار ئارىسىدا «بارلىق لەشكەر تىخ تارتىپ، سۇلتان مۇھەممەدنى ئېلىپ كېلىۋېتىپتۇ. بۇ كېچە سۇلايمان شاھنى تۇتقۇدەك» دېگەن سۆزلەر تارالدى. بۇ سۆزلەرنى ئاڭلىغان سۇلايمان شاھ شۇ كېچە ھېچ كىشىگە ئۇقتۇرماي بىر خەزىنە مال-ئەشيانى ئېلىپ، باشقا مال-ئەشيا ۋە خەزىنىلەرنى قويۇپ، پادىشاھلىقنى تاشلاپ، خۇددى بېمىردىن قىل سۇغارغاندەك سەرپەردە (شاھانە چېدىر)دىن ئاسان ۋە ئاستا سۇغۇرلۇپ چىقىپ يېنىپ كەتتى. ئەتىسى ئۈمەرلەر خەۋەرسىز، لەشكەرلەرنىڭ سەپىرى تۇرغانلىقىنى كۆردى. ھەممە لەشكەر تالان-قىلماققا تۇتۇش قىلدى. ئەمما سۇلايمان شاھنى كۆرمەي، ئەندىشىگە چۈشۈپ،

(ئەسلى ئەسەر 78-بەت)

ھەرقايسىسى ھەر تەرەپكە بېرىپ: «بۇ نېمە ۋەقەدۇر؟» دېيىشەتتى. ئاخىر ئىشنىڭ ھەقىقىتى مەلۇم

بولدى. شۇنىڭ بىلەن لەشكەرلەر ئۆز دىيارغا يېنىپ كېتىشتى. سۇلايمان شاھ ئاران يىگىرمە يەتتە كۈن پادىشاھلىق قىلغان ئىدى.

بۇ خەۋەر سۇلتان مۇھەممەدكە يەتتى. بىراق ئىشەنچ قىلالماي: «بۇ مىكرىدۇر» دېدى. ئاخىر خەۋەر راست بولدى. بۇنىڭ بىلەن ھەمدانغا كەلدى. ئۇمەرلار راۋاق تاقىنى (گۈمبىزىنى) ئىلگىرىكىدەك ياسىدى. راۋاقلار بىنا قىلدى. شۇنداق قىلىپ سۇلتان يەنە پادىشاھلىق تەختىدىن ئورۇن ئالدى. جامالىدىن قۇق شەددەنى ياساۋۇللارغا ئەمىر قىلدى. جالالىدىن ۋە شەمسۇددىن ئەبۇ نەجىبنى ۋەزىر قىلدى.

سۇلايمان شاھ ھەمداندىن يېنىپ ئاۋۋال مازاندەرانغا باردى. ئاندىن كېيىن خۇراسانغا لەشكەر ئېلىپ كەلدى. تارىخقا بەش يۈز ئەللىك بەش ئىدى. بەش يۈز كىشى بىلەن ئىسپاھانغا كەلدى. رەشىد قەلەمدار ھاكىم ئىدى. ئۇنىڭغا:

«مېنى شەھەرگە ئېلىپ كىرسۇن» دەپ ئەلچى كىرگۈزدى. رەشىد:

«بۇ دىيار ماڭا ئامانەتتۇر، ساڭا بۇ شەھەرنى بەرمەك خىيانەتتۇر. سۇلتان مۇھەممەدنىڭ سۇلتانغا جاۋاپ بەرگىن. شۇندىلا پۈتكۈل شەھەرنى قارىشلىقسىزلا ساڭا تاپشۇرۇمەن» دەپ قاۋاپ چىقاردى. بۇ سۆز بىلەن سۇلايمان شاھ ئۈمىدسىزلىنىپ يېنىپ باغداتقا باردى ۋە خەلىپەنى مۇتەقىي باھىرۇللاھنىڭ پاناھىدا بولدى. ئۇ يەردە مەلۇم مۇددەت تەييارلىق قىلىپ، سەلتەنتىنى مۇستەھكەملەپ، ئاندىن ئەزەربەيجانغا باردى ۋە ئاتاپىك ئەلدەگىرنىڭ چېدىرىغا كىردى. سۇلتان مۇھەممەدنىڭ بۇرادىرى مەلىك شاھ شۇ يەردە ئىدى. ئاتاپىك ئامالسىز ئۇنىڭغا يېقىنچىلىق قىلدى. شۇنداق

(ئەسلى ئەسەر 79-بەت)

قىلىپ يەنە زور لەشكەرى قوشۇن جەم بولدى. بۇنىڭدىن سۇلتان مۇھەممەد خەۋەر تېپىپ، لەشكەر تارتىپ ئەزەربەيجانغا يۈزلەندى. ئەسالىھ خىزمىتىدە ئىدى. ئوش شەھىرى دىياردا دەريا لىۋىدە جەڭ قىلدى. ئەسالىھ ئالدى بىلەن لەشكەرنى دەريادىن ئۆتكۈزدى. ئارقىدىن ئۆزى ئۆتتى. سۇلايمان لەشكىرى قېچىشقا باشلىدى. سۇلايمان ئايرىلىپ مەۋسىلگە چۈشتى.

سۇلتان ئاتاپىك ئەلدەگىرنى بىرگە ئېلىپ مېھرىبانچىلىق كۆرسىتىپ مەسلىھەت قىلاتتى. ئاتاپىك ئۆزى ئېيتىپ، ئوغلىنى سۇلتاننىڭ خىزمىتىگە ئىراققا ئەۋەتتى. سۇلتان بۇ يەردىن يېنىپ باغداتقا

كېلىپ:

«ئەلى زەينىددىن مەۋسىلدىن جەڭگە كېلىدۇ؛ مۇۋىق گەرد بازۇ مەدەتكە كېلىدۇ» دەپ ئۇلارنى كۈتۈپ بىر ئاي تۇردى. دېگەندەك مۇۋىق گەرد بازۇ كېلىپ دەريا (باغدات شەھرى يېنىدىن ئۆتىدىغان دەريا) دىن ئۆتتى. ئەلى زەينىددىن سەپ تۈزۈپ ھېساپسىز لەشكىرى بىلەن مەغرىپ تەرەپكە چۈشتى.

ئاتاپك شەرىفىدىن، فەرزەندان، قەمار ۋە گەرد بازۇ مەشرىق تەرەپكە چۈشتى.

سۇلتان لەشكىرلىرى زەينىددىن ئەلىگە ئۇدۇللاپ مەنجنىق (قەدىمقى زەمبىرەك، ئۇرۇش قورالى) ۋە پالاخمان (قەدىمقى تاش ئېتىش قورالى) قاتارلىقلارنى قويدى.

ئىراقتىن مۇزەففەرنىڭ ئوغلى جەماددىن تۆت كېمە بىلەن تۆت يۈز پالۋاننى ئېلىپ يېتىپ كەلدى. ۋۇخلىدىن دەپسىنىڭ ئوغلى، نەۋرىسى ئىككى-ئۈچ يۈز مىڭ لەشكەر ئېلىپ كەلدى. بۇ يەرگە ھېساپسىز لەشكەر جەم بولدى. ئۇلار ھەر كۈنى قوزغىلىپ بىر-بىرىگە تاش ئېتىشاتتى. كېمىدە يۈرۈپ جەڭ قىلاتتى. شەھەردىن بولسا،

(ئەسلى ئەسەر 80-بەت)

گۈرۈھ-گۈرۈھ پىيادىلەر چىقىپ پىيادىلەر سېپىگە قوشۇلۇپ تۇراتتى. لەشكەرلەر شۇ تەرىقىدە ھەر كۈنى ئۆز ئارا خىرىس قىلىشاتتى. قارشى تەرەپ بولسا سۇلتانغا ھىيلە ئىشلەتمەكچى بولاتتى.

خەلىپە ئۈمەرالىرىدىن بەزىسى «پالان-پالان دەرۋازىنى خالىي قويارىمىز» دەپ تىل بەردى.

مۇۋىق گەرد بازۇ بىلەن فەرزەندان قىمار ئارىسىدا ئاداۋەت بار ئىدى. بۇ ۋەجھەدىن ئۇلار ئارىسىدا جەڭ بولۇش ئېھتىمالغا يېقىن ئىدى. ئۇنىڭ ئۈستىگە شەھەر ھەم قىيىنچىلىقتا ئىدى. ھېچ تەرەپتىن تەمىنات كەلتۈرەلمەس ئىدى. توساتتىن:

«ئاتاپك ئەلدەگەر مەلىك شاھ بىلەن كېلىپ ھەمىداننىڭ دەرۋازىسى ئالدىغا چۈشتى. ھەمىدان لەشكەرلىرى شۇ سەۋەپتىن بالا-چاقا ۋە مال-مۈلۈكنى ئېلىپ قاچقىلى تۇردى. تېزلىك بىلەن ھەمىدانغا بىر خەۋەر يەتكۈزۈلگەي» دەپ خەۋەر كەلدى. بۇنىڭدىن ھەمىداننى ئىشغال قىلىش مۇمكىن ئەمەسلىكىنى پەملىگەن سۇلتان لەشكەرلىرى بىتاقەت بولۇپ كۆۋرۈكنى بۇزدى. كېمىچىلەر قېچىپ كەتتى. كېمە تاپقانلار دەريادىن ئۆتتى. تاپالمىغانلار ئۆزىنى دەرياغا تاشلىدى. گويا قىيامەت بولدى.

خەلىپە لەشكىرى مەغرىپ تەرەپنى تالان-تاراج قىلىپ دەرۋازا ئالدىغا كەلدى. جەڭ، ئۇر-چاپ قىلىپ سۇلتانغا يېقىنلاپ كەلدى.

سۇلتان سارىيىنىڭ مەشرىق(سەرق) تەرىپىدە بىر ئىشىك بولۇپ، ئۇ يەردە لەشكىر ۋە ماتاخانا (مال، ئەشيا قويۇلغان ئۆي) بار ئىدى. ئۇنى باغدات خەلقى تالان-تاراج قىلغىلى تۇتۇندى. ئۇ ئۆيىنى لەشكىر سەپراس بولۇپ ساقلاۋاتاتتى. سۇلتان ساراي ئىچىدە ئون-ئون بەش كىشى بىلەن قالدى. ئاخىر سۇلتان ئامالسىز قېلىپ مەپىگە (ئاياللار چۈشىدىغان، ئەتراپى ئورالغان كاجوۋا؛ تەختىراۋان) ئولتۇرۇپ چېكىندى. ئەلى زەينىددىن لەشكىر بىلەن

(ئەسلى ئەسەر 81-بەت)

دەريا بويىدا، كېمە ياقىسىدا تۇراتتى. سۇلتاننى ئۆتكىلى قويمىدى ۋە بۇيرۇق قىلىپ پۈتكۈل ئوق-دورا، قورال-ياراق، ئۆي-ئىمارەتلەرگە ئوت قويۇپ كۆيدۈردى.

مەشرىق تەرەپتە سۇلتاننىڭ يەنە بىر بۆلۈك لەشكىرى بار ئىدى. ئۇلار سۇلتاننىڭ خەزىنە-دەپنە ۋە ئەھىل-ئايالنى ئېلىپ ئارقىدىن كەلگەن ئىدى. ئۇلار شۇ كېچە تاڭ ئاتقۇنچە دەريا بويىدا يۈردى. تاڭ ئېتىشى بىلەن كۆچۈپ، بىر پەرسەڭ يەرگە كېلىپ چۈشتى. باغدات لەشكىرىنىڭ ئۇلارنىڭ ئارقىسىدىن كەلگۈدەك ماجالى يوق ئىدى. ئۇلار ھەلۋانغا يەتكەندە ئەلى زەينىددىن كېلىپ سۇلتاننىڭ پۈتكۈل ئوق-دورا، قورال-ياراق، ئەھىل-ئايال، شاھانە چېدىرىنى ئېلىپ ياندى. مال-ئەشيالار ئەسلا زايە بولمىغان ئىدى.

سۇلتان ھەم مەنزىلەرنى بېسىپ ھەمىدانغا يەتتى.

ئاتاپىك ئەلدەگىر يېنىپ كەتتى. مەلىك شاھ يالغۇز قېلىپ ھودىستانغا قايتتى. سۇلتان كېلىپ ھامىدانغا چۈشتى. ئۇنىڭ كۆرسەتكەن تىرىشچانلىقلىرى نابۇت بولغان؛ تارتقان رەنج-مۇشاقەتلىرى ھېساپسىز، ئۆيى خالىي، خەزىنىسى قۇرۇق ئىدى. ئۇ شۇنىڭدىن كېيىن شاھلىق تەختىدە بەرقارار بولالمىدى. ئۇ قىشتا سادەدە، يازدا ھەمىداندا بولاتتى. ئاخىر كۆڭۈلسىزلىك ئىشلار غالىپ كېلىپ، بىتاپ ۋە بىتاقەت ھالدا بىر مۇنچە تۆھپە (سوۋغا-سالام) ئېلىپ شەھەرگە كەلدى.

ئۇ باغداتتا چاغدا شەھابىددىن مەئالىي(ئالىي جاناب، يۈكسەك)بۇزۇرۇكنى كىرمانغا-ئىمام شەيبانىنىڭ

قىزى خۇتبە خاتۇننى ئېلىپ كېلىشكە ئەۋەتكەن ئىدى. بۇ قىزنى تارىخنىڭ بەش يۈز ئەللىك تۆتى ھەمدانغا ئېلىپ كەلدى. شۇنىڭ بىلەن شەھەرنى پاكىزلاپ ئەينەكتەك ھالەتكە كەلتۈردى. بەش يۈزدىن تولراق كۈشەك(ئارمگاھ، شىپاڭ) ۋە سەراپەردە(شاھانە چېدىر) ياسىدى.

(ئەسلى ئەسەر 82-بەت)

مۇغەننىي(سازاندە)لەرنى تەرتىپلەپ ئولتۇرغۇزدى. ئاندىن سۇلتان تەختىراۋاندا قىزنىڭ ئالدىغا-ئىستىقبالغا چىقتى. قىز بەش ئاي سۇلتاننىڭ قول ئاستىدا«بەندە» تە تۇردى. بىراق سۇلتان كېسەل كامى دىل بولغىنى ئۈچۈن (بەھرە، لەززەت) ھاسىل قىلالماي، شۇ يىلى شۇ ئاغرىقى بىلەن ئۆلدى.

ئۇ يەتتە يىل پادىشاھلىق قىلدى. ئوتتۇز ئىككى يىل ئۆمۈر كۆردى.

ئۇ قىزىل يۈزلۈك، خۇش سۈرەت ۋە خۇش قەد، كۆزلىرى چوڭ، ساقىلى ئاز ۋە ئۇزۇن كىشى ئىدى. ۋەزىرى جەلالىدىن ئەبۇل فازىل ۋە شەمسۇددىن ئەبۇ نەجىب ئىدى. ياساۋۇلى جەمالىدىن قەفەسىيدۇل-ئەمىن بىننى قەمار ۋە ناسرىددىن ئاتابېك ئىدى. مۆھۈرىدە«ۋەللاھۇ خەيرىل-ھافىزىنە»(ئاللاھ ياخشى ئەمەلدە بولغۇچىلارنى مۇھاپىزەت قىلغۇچىلاردۇر)دېگەن سۆز پۈتۈكلۈك ئىدى.

سۇلتان مۇئىزىددىن ۋە ئەددۇنيا ئەبۇل-ھارس سۇلايمان شاھ بىننى مۇھەممەد بىننى مەلىك شاھ بىننى ئالىپ ئارىسلان-سۇلتان سۇلايمان شاھ پادىشاھ ئىدى. ئۇ خۇشخۇي ۋە خۇشروي، لەتىگوي (قىززىقچى) ۋە بەزمە-يىغىلىشلارنى دوست تۇتقۇچى كىشى ئىدى. ئەمما نەچچە رەت تەختكە ئولتۇرغان بولسىمۇ، سەلتەنتىگە بەختى يار بەرمەي، ئورنىنى مۇستەھكەملىيەلمىدى.

سۇلتان مۇھەممەد ئۆلگەن چاغدا ئۇمەرالارنىڭ چوڭلىرى نەسىردىن ئاغۇش، ئەزالىدىن قىيامار ۋە ئاتابېك ئاياز ئىدى. موۋقېف گەرد بازۇ ھەممىدىن قۇۋەتلىك ئىدى. ئۇلار سۇلتاننى(سۇلايمان شاھنى) سەلتەنتكە ئولتۇرغۇزۇشقا مەسلىھەت قىلدى.

(ئەسلى ئەسەر 83-بەت)

ۋە ئىنانەھنى رەيدىن چاقىرتىپ ئۇنىڭ رايبى ۋە مەسلىھەتى بويىچە ئىش كۆرمەكچى بولۇشتى. ئۇلار ئىنانەھنى چاقىرتىپ كەلدى. ئۇنىڭ رايبى سۇلايمان شاھقا مۇقەررە ئىدى. ئاندىن مۇسۇلغا كىشى ئەۋەتتى. ئۇ كېسەل ئىدى.

تارىخنىڭ بەش يۈز ئەللىك بەشى، سۇلايمان شاھ ھەمدانغا كېلىپ تەختكە ئولتۇردى. خاجە شەھىدىن سەقىنى ۋەزىر قىلدى. مۇزەففەرىددىن ئالىپ ئەرغۇۋاننى ياساۋۇل قىلدى. ئاتاپىك شەمسۇددىن ئەلدەگىرنى خۇتبە ئوقۇتۇپ ئۆز ئورنىدا ۋەلىي ئەھمىد(تەخت ۋارىسى) قىلدى. ئىنانە رەيگە ياندى. مۇۋەپپىقىي گەردىبازو، ئەزالىددىن قەمار ۋە ناسىرىددىن ئاغۇش ئارىسىدا ئۇزۇندىن بۇيان ئاداۋەت بار ئىدى. سۇلايمان شاھ بولسا، دائىم ئەيش-ئىشرەت بىلەن مەشغۇل ئىدى. ئەزالىددىن بىلەن ناسىرىددىن سۇلتان سۇلايمان شاھقا ئېيتىپ گەرد بازۇنى تۇتۇش ئۈچۈن مىكىر قىلىش كويىدا يۈرەتتى. بىر كۈنى سۇلتاننى گەرد بازوغا مېھمان بولغىلى ئېلىپ باردى. چۈنكى مۇشۇ سەۋەپ بىلەن بىر باھانە تېپىپ ئۇنى تۇتماقچى بولۇشقان ئىدى. بىراق مەقسىتىگە يېتەلمىدى. چۈنكى گەردبازۇننىڭ لەشكىرى كۆپ ئىدى. ھەمىشە ئېھتىيات يۈزىدىن لەشكىرىنى سارايدا ياتقۇزاتتى. ئاخىر ئاتاپىك ئەلدەگىر ۋە مەلىك ئارىسلاننى گەرد بازۇنى بېرىپ تۇتۇپ كېلىشكە مايىل قىلدى.

سۇلايمان شاھ ھەمىشە شاراپخورلۇق بىلەن بولۇپ كېتىپ، خەلقنى ئايرىلىپ قالغان ئىدى. ئۇمەرالارمۇ خىزمىتىگە كىرەلمەيتتى. شۇڭا ئۇمەرالار مەسلىھەت قىلىپ ئاتاپىك ئەلدەگىر ۋە مەلىك ئارىسلانغا:

«بىز گۇمراھلار(يولدىن تانغان، گۇناھكارلار) تەرىپىدىن

(ئەسلى ئەسەر 84-بەت)

ھەر قانداق رەنج-مېھنەت يەتكەن بولسا، ئەپۇ قىلغايىسىزلىرى. سۇلايمان شاھنى چەندەن رازىلىق ۋە خۇرسەنلىك بىلەن كەلتۈرگەن ئىدۇق. بىراق ئەھۋالى يۇقىرقىدەك، ئۇنى تۇتۇپ خۇراسانغا ئەۋەتمەكچىمىز. قالغان ھۆكۈم سىزلىرىدىن دۇر» دېگەن سۆز بىلەن كىشى ئەۋەتكەن ئىدى. ئۇلاردىن:

«ئەجەب، سىزلىرى سۇلايمان شاھتىن بىزار بولۇپ، باشقا بىر پادىشاھنى ئىختىيار قىلساڭلار، يەنە كېلىپ ئۇنى تۇتۇپ خۇراسانغا ئەۋەتسەڭلەر.... قانچىلىك ئەمىن بولارسىزلىرى؟ ئۇ لەشكەر تارتىپ كەلسىغۇ ماڭا دۇرۇس بولاتتى. ئۇنى تۇتۇپ تۇرغايىسىزلىرى» دېگەن جاۋاب كەلدى. شۇنىڭ بىلەن ئۇلار سۇلايمان شاھ بىزدىن ئۈمىدسىزلىنىپ قېچىپ كەتمىسۇن دېگەن ئەندىشە بىلەن خاتىرجەم بولالماي، ھەر كېچىسى ھەر جامائەدىن ھېساپسىز ئاتلىقلارنى چىقىرىپ، قورال-ياراق بىلەن ئەتراپىنى ساقلىدى.

بەس، مەلىك ئارىسلان ئاتاپىك ئەلدەگەر بىلەن يېتىپ كەلدى. مەلىك ئارىسلان تەختكە ئولتۇردى. سۇلايمان شاھنى تۇتۇپ بەندىگە تارتتى ۋە ئۇنى ساقلاش ئۈچۈن مەخسۇس كىشى قويدى. بىر ئايدىن كېيىن مەلىك ئارىسلان ئاتاپىك بىلەن ئىسپاھانغا بارماقچى بولۇپ، سۇلايمان شاھنى «قەلئەيى ئەلئىددىن» گە ئەۋەتتى. ئۇ شۇ يەردە ئۆلدى. بۇرادىرى سۇلتان مەسئۇد مەشرىقتە دەپنى قىلدى. ئۇ (سۇلايمان شاھ) ئالتە ئاي پادىشاھ بولدى. قىرىق بەش يىل ئۆمۈر كۆردى. چىرايى قىزىلغا مايىل كۆكۈش، ساقىلى ئوتتۇراھال، بويىنى قىسقا، بويى ئېگىز، باداڭ قورساق كىشى ئىدى. ۋەزىرلىرى- شەھابىددىن سەقى، مەھمۇد بىننى ئابدۇل ئەزىز ھامىدى، مۇزەففەردىن ئەرغۇۋانلار ئىدى.

(ئەسلى ئەسەر 85-بەت)

رۇكىددىن ۋە ئەددۇنيا ئارىسلان بىننى توغرۇل بىننى مۇھەممەد بىننى مەلىك شاھ-سۇلتان ئارىسلان پادىشاھ ئىدى. ئۇ خۇش چىراي، ياخشى خىسلەتلىك، خۇش پۇپۇل ۋە سېخى، كەمتەر كىشى ئىدى. ھېچكىم ئۇنىڭدىن جاپا ۋە بارلىق كۆرمىگەن ئىدى. ئۇ خىراج ۋە مائاش، خاس خەزىنە دېگەنلەردىن خەۋەرسىز؛ ئەمما زاھىد(زاھىد-دۇنياۋى ئىشلاردىن قول ئۈزۈپ، تائەت ئىبادەت بىلەن مەشغۇل بولغۇچى، شەيخ) ۋە ئابد(ئابد-ئىبادەت قىلغۇچى) ئەۋلىيا-مەشايخ(مەشايخ-شەيخلەر)لارنىڭ ئەھۋالىدىن خەۋەردار ئىدى. ئۇلارغا ياخشى كىيىدۈرۈش ۋە يىدۈرۈش ئۈچۈن تىرىشاتتى. ياخشى كىيىملەر ۋە ماتا(ماتا- مال، ئەشيا، ماتا) لارنى خەلققە بەخشىش(بەخشىش-بېرىش، ئاتا قىلىش، ئىنئام قىلىش)قىلاتتى. ھېچ پادىشاھ كىيىمگەن ۋە بەخشىش قىلمىغان ماتالارنى كەرەم قىلاتتى. ئۇنىڭ مەجلىسىدە شاراپ ۋە سۆھبەت كامالىغا يېتەتتى. ئەمما كىشىنىڭ بىھۇدە ۋە نامۇۋاپىق سۆزلىرىگە ھەرگىز قۇلاق سالماستى؛ ھېچكىمدىن يامان ھەرىكەت (دۈشمەنلىك) ۋە جەۋر تاپماس ئىدى.

ئاتىسى سۇلتان توغرۇل ئۆلۈپ بىر يىلدىن كەمەك ۋاقت ئۆتۈپ، ئۇنى سۇلتان سەئىد مەسئۇد بىننى مۇھەممەد رەھمۇتۇللاھى ئەلەيھى تەربىيەت قىلىپ، مەكتەپكە بېرىپ ئۆزىگە ھەمراھ قىلىۋالغان ئىدى. تارىختىن بەش يۈز قىرقتا ئۇنى قەلئە قاراۋۇلى بىلەن باغداتتىن ۋە ئەزەربەيجاندىن لەشكەر يىغىش ھەم ھەمىداندىن تورابنى چېكىندۈرۈش ئۈچۈن «قەلئەيى بەكرىيەت»كە باغدات ۋالىيسى ئەمىر ھاجى مەسئۇد قېشىغا ئەۋەتتى. ھاپىز كۇتۇبال(قەلئە ۋە شەھەرنىڭ ساقچى ئەترەتلىرى باشلىقى)ئىدى. ئۇلارنى توققۇز يىل

تۇرغۇزدى. شۇنىڭغىچە ئۆزگىچە ئەھۋال يۈز بەرمىدى.

(ئەسلى ئەسەر 86-بەت)

سۇلتان مەسئۇد ئۆلدى. مەلىك شاھ بىننى مۇھەممەد بىننى مەھەممۇد ۋەلىي ئەھمىد(تەخت ۋارىسى) سۇلتان مەسئۇدقا داماد(كۈيئوغۇل)ئىدى. خاسبېك ئارىسلان بىننى بەلنەكىرنىڭ سۆزى بىلەن ھودىستاندىن كېلىپ تەختكە ئولتۇردى. بۇ چاغدا ئەمىر ھاجى مەسئۇد باغداتتىن قېچىپ كەلگەن ئىدى. ئۇ سۇلتان مەھمۇددىن ئىجازەت ئېلىپ باغداتقا بېرىپ، ھىندى ۋىلايىتى بىلەن باغداتتىن دۈشمەننى خالاس قىلىپ، شۆھرەت تاپماق ئۈچۈن سۇلتانغا:

«بىزگە بىر پادىشاھ بولماي چارە يوقتۇر. ئەگەر ئەمىرۇل-مۆئمىنن(مۇسۇلمانلار ئەمرى)ئۆزى ئاتلانسى، ئۇمەرلار قول قوۋۇشتۇرۇپ تۇرالماس. قەلئەيى بەكرەيىستە ئىككى پادىشاھ تۇرۇپتۇ. بىرىمىزگە ئىجازەت بەرگىن تاكى خەلىپىنىڭ تاقابىلىدا ئۇرۇش ئېلىپ بارغايىمەن»دېدى.

سۇلتان مەلىك مۇھەممەدنى بەند قىلىپ، ئۆزى ھىسامىددىن ئەلفۇش بىلەن باغداتتىن ئالماققا ھەرىكەت قىلدى. ھۆكۈمرانلىق دېمىقنى قىززىتىپ، ئەمىرۇل-مۆئمىنننىڭ لەشكىرى شىكەست تاپتى. كېيىن ئەلفۇش لەشكىرى شىكەست يەپ قاچتى. ئەمىر مەسئۇد بابىل(ھازىرقى ئىراقنىڭ پايتەختى)باغدات شەھىرىدىن 93كېلومىتىر يىراقلىقتىكى قەدىمقى بابىل دۆلىتىنىڭ پايتەختى)ۋىلايىتىگە ئاتاپىك قېشىغا كەلدى. ئۇنىڭ ھېساپسىز خەزىنە ۋە زەخىرەسى بار ئىدى. بۇ قاتارلىق خىزمەت ئارقىلىق سۇلتان بىلەن يېقىن دوست بولدى.

مەلىك ئارىسلان ئىززەت-ئىكراملار بىلەن ئانىسىنىڭ قېشىغا كەلدى. ئۇنىڭمۇ ھېساپسىز خەزىنە ۋە زەخىرەسى بار ئىدى. بۇ ئەسنادا ئەزالىدىن ۋە ناسىرىدىننىڭ كىشىسى كەلدى. دەۋر نىشانىسى ئۇنىڭ روزنەھىغا مولچىلىق ئاتا قىلدى. بەخت-تەخت ئۇنىڭ ھوزۇرىغا باش قويدى.

ۋاقىتىكى، ئۇ تۇغ-ئەلەملەر ئارىسىدا پايتەخت ھەمىدانغا يۈرۈش

(ئەسلى ئەسەر 87-بەت)

قىلدى. جاھان ئۇنىڭ دۆلىتى ۋە ئىززىتى، تىغ ۋە سىياسىتى ئاستىدا ئاتاپىك ئەئىزەمنىڭ رايى ۋە مەسلىھەتى بىلەن روناق تاپتى. ئەتراپ ۋە ئالەم ئۇمەرلىرى كېلىپ ياكى نامە ئەۋەتىپ باش قويدى. پۇقرا

ۋە ئامما ياخشىلىق ۋە ئادىللىق سايسىدا ئارام ئالدى. تەختى-سەلتەنتى شۇ يول بىلەن زىننەتلەندى. دىۋان ۋە زىرلىكى خاجە شەھابىدىن مۇھەممەد بىننى ئابدۇل-ئەزىز سەقفە مۇئەييەن بولدى. ئامۇر مەملىكىتى ھەر جەھەتتىن تىنچلىق تېپىپ تەسلىم بولدى. بۈيۈك كىرمانى خاتۇن سۇلتاننىڭ ئەقىدى-گۆھىرى بىلەن زىننەت تاپتى.

تارىخنىڭ بەشىۈز ئەللىك بەشىنچى يىلى سۇلتانى ئالەم ۋە ئاتاپىك ئەئزەم سادەدىن ئىسپاھانغا باردى. ئەمىر ئەزالىدىن قىمار ۋالىي ئىدى. ھىسامىدىن ئىنانەھ مەلىك مۇھەممەدنىڭ قېشىغا بارغان ئىدى. بۇ چاغلاردا ئەزالىدىن قىمارنىڭ سۇلتان ئارىسلاندىن كۆڭلى قېلىپ، ھىسامىدىن ۋە ئىنانەھ بىلەن بىر بولۇپ مەلىك مۇھەممەد بىننى توغرىغا كىشى ئەۋەتكەن ئىدى.

سۇلتان ئارىسلان، شەرىفىدىن گەرد بازۇ ۋە ئەمىر ناسرىدىن ھەمىدانغا كەلدى. مەلىك مۇھەممەد بىننى توغرىل پارستىن يېتىپ كەلدى. ئىنانەھ ۋە قىمار كابۇل يولى بىلەن ئالدىغا باردى. سۇلتان ئارىسلان ۋە ئاتاپىك ئەھۋالدىن خەۋەر تېپىپ، كابۇلغا يېقىن «قەلئەيى بۇرۇن»دا تاقابىل بولۇپ، قاتتىق جەڭ قىلدى. ئاخىر مەلىك مۇھەممەد توغرىل قېچىپ ھودىستانغا؛ ئەزالىدىن قىمار قۇمغا؛ ئىنانەھ رەيگە كەتتى. سۇلتان ئاتاپىك بىلەن ئىنانەھنىڭ ئارقىسىدىن قوغلاپ رەيگە باردى ۋە شۇ يەردە تۇتۇپ ئۆلتۈردى. ئاتاپىك ئەئزەم مەملىكەتنىڭ تەرتىپى ئۈچۈن ئىران ۋە ئەزەربەيجاندا تۇرۇپ قالدى.

بۇ ئەسنادا مەلىك ئىنجارغا ئىسلام شەھەرلىرىنىڭ (ئىسلام
(ئەسلى ئەسەر 88-بەت)

شەھەرلىرىنى ئىشغال قىلىش تامىپى چۈشتى. ھەرس (ھەرس—ئاچكۆزلۈك، تاماخورلۇق) ھەۋەس تومۇرلىرى ھەركەتكە كەلدى. بۇنىڭدىن خەۋەر تاپقان ئىسلام لەشكەرلىرى سۇلتان ئالەم تۇغىنىڭ سايسىدا، ئاتاپىك ئەئزەمنىڭ رايى ۋە مەسلىھەتنىڭ مەدىتى بىلەن كۇپپارلار دىيارغا يۈزلەندى. يازات ۋە جىھاد (جىھاددىن يولدا ئېلىپ بېرىلىدىغان ئۇرۇش) ئىلكى (ئىلك—قول؛ كۈچ—قۇۋەت، غەيرەت-جاسارەت) بىلەن شاھادەت مىكرىنىڭ دۇرچىنى پاك كۆڭۈللىرىگە مەھكەم باغلىدى.

لەشكىرى ئىسلام كۇپپارلار دىيارغا يېقىنلاپ كەلدى. ئەمىر ئىنجار، بەدىكىردار ئامالسىز جەڭگە چىقىشقا مەجبۇر بولدى. ئاتاپىك ئېھتىيات بىلەن ئاقىۋىتىدىن ئەنئىشە قىلاتتى.

لەشكەرى ئىسلامغا كۆپچىلەر ھۇجۇمى تاقابىل بولالمىدى. بەلكى دىنسىزلاردىن بىر تەنمۇ ئامان قالمىدى. ئىنجار ئىسلامغا ئەسر بولدى. ئۆلىما-ئومەرا ۋە لەشكەرلەر ئۇ يەردىكى خەزىنە ۋە دەپنە، ئۆسكۈنە ۋە يارق-قابدۇق، خانىلار(ئۆي-ئىمارەت)نى تالان قىلدى. پاهىشە ۋە شارابخانلارنى ۋەيران قىلدى. ئىنجار يالغۇچلىنىپ سارغىيىپ، تىترەپ، تىغى ئابدۇر(يالتىراق قىلىچ)بىلەن ئۆلتۈرۈلدى.

ئىسلام لەشكەرلىرى جىھاد غەنىمىتىگە مەشغۇل ئىدى. بىدئەتچىلەر پۇرسەت تېپىپ قاچاق لەشكەرلەر بىلەن قېچىپ بېرىپ، تاغ ئۆزەسىدە ئۈچ پەرسەك يىراقلىقتا ئۈچ قات قورغان، خىش بىلەن گەجە بىر گەز سېپىل ياسىدى. ئۇلاردا تاش ۋە گەج توشۇپ تېزلىك بىلەن ئاز مۇددەتتە ئېگىز سېپىل بەرپا قىلدى. بىدئەتچىلەر ۋە قاچاق لەشكەرلەر شۇ يەرگە ئورۇنلاشتى. پالاخمان، مەنەنقى تەييارلاپ زەخىير ۋە مەئاش(تىركىچلىككە كېرەكلىك نەرسىلەر)يىغىپ، مۇستەھكەم بولدى. ئاندىن دەرۋازىغا چىقىپ كارناي- سۇناي ۋە ناغرا-دۇمباقلىرىنى ياڭرىتىپ، ساداسىنى كۆككە يەتكۈزدى.

(ئەسلى ئەسەر 89-بەت)

سۇلتانى ئالەم، ئاتاپىك ئەئزەم ۋە ئومەرائى مۇكەررەم جىھاد سەپىرىنى ئاخىرلاشتۇرۇپ، جىھاد ئەڭبەرگە (ئەڭ كاتتا ئورۇش، دىن يولىدا ئېلىپ بېرىلىدىغان ئەڭ زور ئورۇش)يۈزلەندى. تۆت ئايدىن زىيادىرەك مۇددەتتە قەلئەنى ئېلىپ ۋەيران قىلدى. بىدئەتچىلەر تولىسىنى ئۆلتۈردى. ئۇ يەردە پاراۋانلىق ئورناتتى. ئاندىن قەھەباب ۋىلايىتىگە كەلدى.(بۇ جايدا بىر قەلئە بار ئىدى). ئۇ قەلئەنى بەد مەزەپلەر (غەيرى مەزەب، غەيرى دىندىكىلەر) سۇلتان سەئىددىن مەسئۇد زامانىدا بىنا قىلىپ، ئۇنىڭغا«جەھان كۇشاھ»(جەھەھان كۇشاھ جەھان كۇشاھ)جاھاننى بويسۇندۇرغۇچى زور پادىشاھ)دەپ ئات قويغان ئىدى. سۇلتان سەئىد تامام ئومەرا ۋە لەشكەرى بىلەن كېلىپ، تاغ ئاستىدا ئىككى-ئۈچ ئاي يېتىپ، مەنەنقى ۋە پالاخمان ئېتىپ، قەلئەنى ئالاي دەپ قالغاندا، ئومەرلار ئارىسىدا ئىختىلاپ پەيدا بولدى. شۇ سەۋەپلىك لەشكەرلەر قەلئە ئالدىدىن كۆچۈپ قورال-ياراق، ئەسۋاپلىرىنى ئېلىپ چېكىنگەن ئىدى. شۇنىڭ بىلەن بىدئەتچىلەر يەنە قۇۋەت تېپىپ، قەلئە ئەتراپىغا ئىمارەتلەر بىنا قىلدى.

سۇلتان سەئىدەك پادىشاھ تامام ئومەرا ۋە لەشكەرى بىلەن ئۇ قەلئەنى ئىشغال قىلىشقا ئاجىز كەلگەن ئىدى. سۇلتان ئارىسلان بىدئەتچىلەرگە زامان (ۋاقىت-پۇرسەت)ۋە ئامان(ئامانلىق،

ئاراملىق)بەرمەي، قەلئەنى ئېلىپ ئۇنىڭغا«ئارىسلان كۇشاي»دەپ ئات قويدى ھەمدە مۇسۇلمانلاردىن كۈتۈۋالار تەيىن قىلدى.

ئىپدائى(باشلانغۇچ)دۆلەت ۋە سەلتەنتىدە بۇ ئىككى غەلبە-پەتھ ۋە نۇسرەت بىلەن لەشكىرى ئىسلام قۇۋەت تاپتى. دۆلىتىنىڭ تۇغى ئېگىز ئۆرلىدى. غەلبە خەۋىرى ئەتراپ-ئالەمگە يەتتى. دوست-دۈشمەن، يىراق ۋە يېقىن ھەممە سۇلتان ئارىسلاننىڭ (ئەسلى ئەسەر 90-بەت)

پەرمانغا باش قويدى.

تارىخقا بەش يۈز ئەللىك توققۇز ئىدى(سۇلتان ئارىسلان)تامام ئومەرا ۋە ئەركانى دەۋلەت(دۆلەت ئەربابلىرى، ئۇلۇغ كىشىلىرى)بىلەن ئىسپاھانغا كەلدى ۋە بىر يىل تۇرۇپ، ئاندىن مۇرغەزارى ھەزارغا باردى. ئاتاپك زەنگى پارىستىن سۇلتاننىڭ خىزمىتىگە كەلدى.

خاجە شاھابىدىن سەقى ھەمداندا كېسەل ئىدى. جەمادىيەل ئەۋۋەل(5-ئاي)نىڭ يىگىرمە ئالتىسىدە ئۆلدى. ئۇنى ئۆز مەھەلسىدە- ئۆز ئۆيىدە دەپنە قىلدى. شۇ يىلى شەۋۋال (10-ئاي) نىڭ ئون بىرىدە سۇلتانى ئالەم ۋە ئاتاپك زەنگى مۇرغەزار قارا تەگىنگە كېلىپ چۈشتى. شۇ يىلى يەنى زۇلقەئىدە (11-ئاي) نىڭ يىگىرمە بىرى ئىدى. ئەمىر ناسىردىدىن ئاغۇش ھەمداندا ئۆلدى. ئاندىن كېيىن ھەمداندىن قوزغىلىپ رەي تەرىپىگە يۈزلىنىپ داچىسىغا كېلىپ چۈشتى.

تارىخنىڭ بەشىۈز ئاتىمىش بىرىنچى يىلى، ماھى مۇھەررەم(1-ئاي)نىڭ ئون تۆتى ئىدى. ئەمىر ئەزالىدىن ۋاپات بولدى. ماھى سەپەر(2-ئاي)نىڭ يەتتىسى دۈشەنبە كۈنى فەخرىدىن ئىمىن ۋە مەئىنىدىن سۇلتان خىزمىتىگە ھەمداندىن سادەگە كەلدى. ۋەزىرلىك فەخرىدىن مۇقەررە بولغان ئىدى. شۇ چاغلاردا سادەدە قاتتىق بوران چىقىپ، مۇنارلارنىڭ ئۈچىنى ئۇچۇرۇپ، چېدىر ۋە ئىمارەتلەرنى ئۆرۈۋەتتى. ھېساپسىز خارابىلىق پەيدا بولدى. ئاندىن رەيگە يۈزلەندى. سۇلتان سەپەر ئېيى(2-ئاي)نىڭ ئون سەككىزى ئازنى كۈنى رەي شەھىرىگە كېلىپ ئەمىر ساراينغا چۈشتى. فەخرىدىن كاشىنى ۋەزىر قىلدى.

جەمادىيەل-ئەۋۋەل(5-ئاي)نىڭ تۆتى چارشەنبە كۈنى شەرىفىدىن گەردىبازو گۇمبىزى شەھنەشاھتا قازا قىلدى. ئۈستىخىنىنى

(ئەسلى ئەسەر 91-بەت)

(مېيىتىنى)ھەمدانغا ئېلىپ بېرىپ مەدرىسدە دەپن قىلدى. ئاتاپىك ئەئزەم ئۈچ كۈن تەزىيەت تۇتتى. تامام ئۆمەرلار ھازىر بولدى.

ئىنانەھ مازانداران(ئىراننىڭ شىمالىدا، كاسپى دېڭىزىنىڭ جەنۇبىدىكى رايون)پادىشاھنىڭ پاناھىدا ئىدى. جەمادىيەل ئەۋەلنىڭ ئون بىرى چارشەنبە كۈنى سۇلتان رەيدىن چىقىپ، ئىككى يولنىڭ ئارىسىغا چۈشتى. شۇ كۈنى شاھى مازەنداران ۋە ئىنانەھنىڭ ئەلچىسى كەلدى. ئىنانەھ رەيگە بېقىنماس خىيالىدا ئىدى. گەرد بازونىڭ ئۆلگىنىنى ئاڭلاپ، سۆزىدىن يېنىپ ئەلچى ئەۋەتكەن ئىدى. ئۇ نۆۋەت ئەلچىلەرنىڭ سۆزى ماقۇل بولماي ياندى. جاۋاب مۇنداق ئىدى:

«ئىنانەھ مازانداران شاھنىڭ خىزمىتىگە قانائەت قىلسۇن!»

رەجەپ ئېيى(7-ئاي)نىڭ يەتتىسى سەيشەنبە كۈنى سۇلتان ئانىسى ۋە تامام ئۆمەر، سپاھ سالار(باش قوماندان) كىبەر مۇزەففەردىدىن ۋە قىزىل ئارىسلان لەشكەرگاھتىن كۆچۈپ نەھقان تەرىپىگە يۈرۈپ «بالايى تەيران»غا كېلىپ چۈشتى. رەجەپ ئېيىنىڭ ئون بىرى شەنبە كۈنى ئاتاپىك ئەئزەن ئۆمەرلار بىلەن فىروزە تېغىغا كەتتى. سۇلتان «دولاب»تا ماكان تۇتتى. ئىنانەھ ئەلچىلەرنىڭ سۆزى بىلەن نائۇمىد بولۇپ، مەدەت تىلىمەك ئۈچۈن خارەزىم شاھنىڭ قېشىغا باردى. سۇلتان يەنە ھەمدانغا كەلدى. ئاتاپىك ئەزەربەيجانغا كېلىپ، رەينىڭ پادىشاھلىقىنى ئۆمەر ئەلگە بەردى ۋە ئىنانەھ لەشكىرىدىن خاتىرجەم قىلىپ، زەخىرە ۋە مال-دۇنيا يىغىپ قەلئەنى مەھكەم قىلدى.

تارىخقا بەش يۈز ئاتىمىش ئىككى ئىدى. سۇلتان مۇرغەزار شىرۇقا كەلدى. ئىنانەھ خارەزىم شاھتىن لەشكەر ئېلىپ. ئىراققا

(ئەسلى ئەسەر 92-بەت)

يۈزلىنىپ، نەچچە كۈن «قەلئەنى تەبەرۇك»نىمۇھاسىرە قىلغان بولسىمۇ، ئەمما ئۆمىدى ئەمەلگە ئاشمىدى. بۇ چاغدا ئۆمەر ئەلى ئاتاپىكتىن ياردەم تىلەپ نامە ئەۋەتكەن ئىدى. ئىنانەھ قەلئەنى تاشلاپ بەھرۇزەنجانغا يۈرۈش قىلدى. بۇنىڭ بىلەن خارەزىم شاھ لەشكىرى ئىنانەھكە باقماي يېنىپ كەتتى. سۇلتان شىرۇھتىن زەنجانغا يۈرۈش قىلدى. ئاتاپىك ئەئزەم ھەم يېقىنلاپ يېتىپ كەلگەن ئىدى.

ئۈمەر ئەلى ئاتابېكنى قارشى ئېلىپ ئالدىغا چىقتى. ئىنانەھ خەۋەر تېپىپ ئەبھەردىن ياندى ۋە خارەزىم فەردىنگە بېرىپ، ھېساپسىز مۇسۇلمانلارنى تالان قىلىپ، ئىككى مىڭگە يېقىن تۆگە ئېلىپ خۇراسان تەرىپى بىلەن خارەزىمگە يۈرۈش قىلدى. سۇلتان، ئاتابېك ۋە ئۈمەرلار ئارقىدىن قوغلاپ رەيگە باردى. ئىنانەھ كورگانغا كەتتى. سۇلتان شۇ قىش رەيدە تۇردى. تارىخنىڭ بەش يۈز ئاتمىش ئۈچى باھار پەسلىدە نەفىلى بەندىغا كەلدى. ئاتابېك ئەزەربەيجانغا ياندى. قىش پەسلىدە سۇلتان سادەگە كەلدى.

ئۈمەر ئەلىدە قەلئەنى تۇتۇشتىن سىرت، يەنە بىرەر شەھەرگە خىراجەت قىلىپ، ئىككى يول ئارىسىدا بىر شەھەر بىنا قىلىپ، قارشى باش كۆتۈرۈپ چىقىش ھەۋىسى پەيدا بولدى. سۇلتان خەۋەر تېپىپ ئۇنى مىكر بىلەن قېشىغا چىرىلدى. ئۈمەر ئەلى ۋە مۇئىن سادەگە كەلدى. ئەتىسى سۇلتانغا كۆرۈنۈش قىلىپ، سارايدا-خىلوۋەتتە ئولتۇرغان ئىدى. سۇلتان:

«ئۇنى تۇتۇپ بەنكە تارتىڭلار!» دەپ ئەمىر قىلدى. ئاندىن ئۇنىڭ خەزىنە-دەپنە ۋە ئوي-خانلىرىنى تالان قىلدى. قەلئەنى خاجە ئەزالىدىنغا بەردى. ئاندىن ھەمەدانغا باردى. زىمىستاندا يەنە سادەگە كەلدى.

ئىنانەھ سۇلتاننىڭ ئۈمەر ئەلىنى تۇتقانلىقىدىن خەۋەر تېپىپ
(ئەسلى ئەسەر 93-بەت)

رەيگە يۈرۈش قىلدى. شاھى مازانداران مەدەت تىلەپ ھېساپسىز لەشكەر ئېلىپ كەلدى. ھاجىب كىبرى نەسرېدىدىن ۋە جەمالدىدىن قاتارلىق ئۈمەرلار سۇلتاننىڭ خىزمىتىدە ئىدى. ئۇلار رەيگە باردى. ئىنانەھ بىلەن جەڭ قىلىپ لەشكىرى ئىنانەھكە شىكەست بەردى. ئەمما لەشكەرلەرنىڭ بىتەرتىپلىكىدىن سۇلتانغا ۋەھىمە چۈشتى. ئۈمەرلار قايتتى. سۇلتان ھەم سادەدىن ئۈمەرلار بىلەن ھەمىداغا باردى.

ئىنانەھ رەيدىن سادەگە، ئاندىن تا ھۇرۇفانغىچە كەلدى. ئىنانەھ شەھەرنى مەھكەملەپ، قورال-ياراق ۋە مەنچەنلىقلەرنى تەييار قىلغان ئىدى. بىراق تامام خالايق قوزغىلىپ ئاتابېكنىڭ ئالدىغا چىقتى. ئىنانەھ خىجىل بولۇپ ئەھىد قىلىپ، قەسەم ئىچىپ سۇلتاننىڭ خىزمىتىگە چىقتى. سۇلتان ئۇنى ئېلىپ شەھەرگە ياندى. ئەتىسى سۇلتان قېشىغا چاقىرتىپ ئىزدەشتۈرگەن ئىدى. ئىنانەھنى توراننىڭ دەرۋازىسى ئالدىدىكى بىر چېدىردىن ئۆلۈك ھالەتتە تاپتى.

بەس، تامام ۋىلايەت تەسلىم بولدى. سۇلتان رەيگە كېلىپ، خاراپ بولغان قەلئەلەرنى نەسرەددىن بىننى ئاتابېككە بەردى. ئۇ قەلئەدە ئىستىقامەت بىلەن مەشغۇل بولدى. ئۆمرىنى ئالاھىزەل ئۈچ يىل شۇ تەرىقىدە ئۆتكۈزۈپ ئۆلدى. سۇلتان يەنە بىر ياردەمچىسىدىن ئايرىلدى.

تارىخقا بەش يۈز ئاتمىش بەش ئىدى. سۇلتان سادەدىن ئانىسى، تامام ئۆمەرا ۋە ئەركانى دۆلەت بىلەن ئىسپاھانغا كەلدى. خاجە جەلالىدىن بىننى قەۋامىددىننى ۋەزىر قىلدى. ئۇ سۇلتاننىڭ ئارقىسىدىن ئىسپاھانغىچە بىللە كەلدى. تامام ۋەزىرلىك ھېسابىنى ئۇنىڭغا تاپشۇرۇپ، مۇۋاپىق پەيتتە ئاتىسىنىڭ سارىيىغا چۈشتى. سۇلتان باھار پەسلىدە كىرمانغا كېلىپ، مۇرغەزارى ئىشانغا چۈشتى. بوستاندا(ياز پەسلىدە) ئاندىن ھەمدانغا باردى. تامام مەملىكەت

(ئەسلى ئەسەر 94-بەت)

ئىشى شۇ تەرىقىدە ئىنتىزام تاپتى. سۇلتان زىمىستاندا يەنە سادەگە كەلدى. گاھى ھەمداندا، گاھى باھار پەسلىدە «مۇرغەزارى لەئلى بەندان» (يايلاق، باغ) دا گاھى «مۇرغەزارى سەرس» (قورغان، قەلئە) دە بولدى. ئاخىر تارىخنىڭ بەش يۈز ئاتمىش سەككىزى تەبىرىز (ھازىرقى ئىراننىڭ غەربىي شىمالىدىكى قەدىمكى بىر شەھەرنىڭ نامى) دە سەئىد ئابادىنى ماكان قىلدى. شۇ يىلى ئابدۇل ئەزىز قەلئەدە بىننى دەرنى چاپتى.

سۇلتان ھەمدانغا كەلدى. مەلىك ئەنجار ئەزەربەيجانغا يۈرۈش قىلىپ، ھېچ يەردە تۇرماي مۇرغەزارى پارس بازىرىغا باردى. ئاتابېك ئەئزەم ۋە ئەمىر ھاجىپ كەبىر، ئەمىر مۇزەففەرىددىن، قىزىل ئارىسلان شۇ يەرگە كەلدى. ئۇلار سۇلتاننىڭ لەشكەر بىلەن ئەنجار ئۆزىگە بېرىشقا مەسلىھەت قىلىشتى. ئارلىق ئۈچ كۈنلۈك يول ئىدى. سۇلتان بىتاپ بولۇپ قالدى. ئىككى-ئۈچ كۈن ساقلىغان بولسىمۇ، ياخشى بولالمىدى. شۇنىڭ بىلەن سۇلتاننى ئانىسى بىلەن قەلئەگە ئورۇنلاشتۇرۇپ قويۇپ، ئۆزىگە ساھىپ ۋە لەشكەرلەر تامام ئەنجارغا باردى.

سۇلتاننىڭ كېسىلى ئۇزاققا تارتتى. شۇڭا قىرىق كۈندىن كېيىن دەريايى ئەرەس (ئەزەربەيجاندىكى بىر دەريانىڭ نامى) لېۋىگە كەلدى. بۇ يەردە لەشكەرلەرگە ۋابا تەككەن ئىدى. يۈزدىن بىرىمۇ ساقايمىدى، تالايلىرى ھالاك بولدى. سۇلتان ھەم ساقسىز ئىدى. نەھجانغا كەلدى. قالغان ئاغرىق لەشكەر يولدا ئۆلۈپ تۈگىدى. ئەنجارلار تار-جىرالارغا يوشۇرۇنغان ئىدى. ئاتابېك ئەئزەم لەشكەرى كېلىپ شەھەر- قەلئەلەرنى

تالان قىلىپ ئوت قويدى. ئاندىن قايتىپ نەھجانغا كەلدى. سۇلتان نەھجاندا ئەللىك كۈن تۇرۇپ، پادىشاھ ۋە ئۇمەرالىرىغا تون كىيدۈرۈپ، ھەمدانغا يۈزلىنىپ تەبرىزگە يەتكەندە ئانىسىنىڭ ئۆلگەنلىك خەۋرىنى ئاڭلىدى. سۇلتاننىڭ

(ئەسلى ئەسەر 95-بەت)

ئانىسى نەھقاندا قالغان ئىدى. شۇنىڭ بىلەن سۇلتان يەنە ھەمدانغا كېلىپ تەزىيە بىلدۈردى. بۇ شۇ دۆلەتنىڭ مۇقۇملىقى ۋە مەملىكەتنىڭ قائىدە-نزامى بىلەن باغلىنىشلىق ئىدى. بىر ئايدىن كېيىن ئاتاپىك سەئىدنىڭ ھەم نەھقاندا ئۆلگەن خەۋرى كەلدى. ئۇنىڭ مېيىتىنى ھامىدانغا كەلتۈرۈپ مەدرىسىدە دەپن قىلدى.

سۇلتاننىڭ كېسىلى ئۇزاققا سوزۇلدى. تارىخنىڭ بەش يۈز يەتمىش بىرى جەمادىيەل ئەۋەل (5-ئاي) دە ئەمىر سەيىد كەبىر فەخرىدىننىڭ سىڭلىسى پاتىمەنى نىكاھ قىلىپ، جەمادىيەل - ئاخىر (6-ئاي) نىڭ بېشىدا سۇلتاننى ئۇنىڭ سارىيىغا ئېلىپ باردى. بىر ھەپتىدىن كېيىن سۇلتان ۋاپات بولدى. ئۇ قىرىق ئۈچ ياشتا ئىدى. ئون بەش يىل يەتتە ئاي بەش كۈن پادىشاھ بولدى. ئۇ قىزىل يۈزلۈك ۋە خۇش چىراي، ساقىلى ئۇزۇن، پالۋان سۈپەت كىشى ئىدى. ۋەزىرلىرى - شەھابىددىن ئوبۇلقاسىم، ئابدۇلئەزىز سەقىي، ھامىدى جالالىددىن بىننى قەۋامىددىن ئەسابادى، فەخرىددىن بىننى مەئىنىددىن؛ ياساۋۇلى - ئۆزەففەرىدىن بازو ۋە مۇھەممەد بىننى ئېلدەگىر؛ باش قوماندانلىرى مۇزەففەرىدىن، قىزىل ئارىسلان بىننى ئىلدەگىر ئىدى.

* * *

(ئەسلى ئەسەر 96-بەت)

بايان قىلىنىشچە، سۇلتاننى رۇكىنىددىن ۋە ئەد دۇنيا ئەبۇ تالىپ توغرىل بىننى ئارىسلان بىننى مۇھەممەد بىننى مەلىك شاھ بىننى ئالىپ ئارىسلان بىننى جەئىفەر بەگ بىننى مىكائىل سەلچۇق - سۇلتان توغرىل پادىشاھ ئىدى. ئۇ دۆلەتنىڭ شاھانە سارىيىدا تۇغۇلغان، سائادەت مۇھىتىدا پەرىش تاپقان، ھېچبىر ھەركەت قىلماستىنلا مەملىكەتكە ئېرىشكەن ۋە سەلتەنەت تاجىسىنى كىيگەن؛ جاھاندارلىق رەنجىنى كۆرمەي شەھەرلەر ۋە مەجلىسلىر قۇرۇپ خەزىنە، مال - دۇنياغا ئىگە بولغان ئىدى.

ئۇ مۇنچە ئىززەت ۋە دۆلەت بىلەن جاھان تۇتۇپ مەملىكەتنى شاتلاندىرغان، ئالەمنى بېزىگۈچى تەڭدىشى يوق خاقان ئىدى.

ئۇنىڭغا ئەجەم ئاتاپىك ئەئزەمنىڭ بەرىكىسى، رايى ۋە تەربىيىسى كۈچ-قۇۋەت بەردى.

سۇلتان توغرىل ئۆپچۆرە-ئەتراپىدىكى تەۋە ساھابىلەرنىڭ ئىنايىتىنى قولغا ئېلىپ، دۈشمەنلىرىنى كۆزگە ئىلماي، قەدىر-قىممىتىنى يۇقىرى كۆتۈرۈپ، قۇدرەتلىك خۇداۋەندە كەرىمگە ئىشىنىپ، بىر-ئىككى ئايدا ئىككى مەرتىۋە جاھانگىرلىك قىلدى؛ بىر مەرتىۋە پارىستا، يەنە بىر مەرتىۋە ئەزەربەيجانغا لەشكەر تارتتى. ئىككى ئىقلىم (مەملىكەت) تەسلىم بولدى. ھەر دىيار پادىشاھنى ئۆزىنىڭ مۇلازىمىتىگە ماقۇل قىلدى. ھېچ ئۆمەرانىڭ مەدىتى ۋە ياردىمىنى ئالماي ۋە مۇھتاجلىق تارتماي، قانائەت ھاسىل قىلدى.

كۆردىكى، دۆلەت ئۇنىڭ تىغىغا بويسۇنغان، بەخت ئۇنىڭ ئۈزەڭگىسىگە باش قويغان ۋە ئىختىيارغا ئۆتكەن، جاھان ۋە زامان ئۇنىڭغا تەسلىم بولۇپ، چارىسىز ۋە ئاجىزلىق بىلەن قۇللۇقنى قوبۇل قىلغان ئىدى. شۇنىڭدىن كېيىن ئۇي ۋاپا يولىدا مەھكەم تۇردى. ھېچ ئۆمەرغا قەھىر-غەزەپ، زۇلۇم-مۇشاقەتنى راۋا كۆرمىدى. بەھايەت

(ئەسلى ئەسەر 97-بەت)

ئۇلۇغ سۆزلەر، ئېھسان ۋە نېمەتلەر بىلەن مېھرىۋانچىلىق كۆرسىتىپ، ھەر كۈنى مائاش ۋە تەمىناتنى زىيادە قىلدى. ھەر ئىشتا ئۇلارنىڭ يامان قەست ۋە ئادەتلىرىنى ئېتىبارغا ئالمىدى. بۇنىڭدىن مەقسەد:

«تاكى ھەممىسى ئەيش-ئىشرەت ۋە يۈكسەك ئورۇن، دەرىجە-مەرتىۋە بىلەن ئامانلىق تاپقاي؛ دۆلىتى ۋە كامال-نېمىتىنىڭ زىيادە بولۇشىنى بۈيۈك تەڭرىدىن تىلگەيلەر؛ بۇ ئەدىل-ئىنئام، لۇتىق ۋە ھەممەتنىڭ تەقەززاسى بىلەن تامام جاھان ئىقلىمىنى تا ئىختىيارغا ئېلىپ، زامان ئۇنىڭ تەخت پەرمانىغا بويسۇنغاي؛ پادىشاھ جەمشىد «58» ھاتەم ۋە رۇستەم «59» نىڭ دۆلىتى ۋە ئۆمۈر-ھاياتىغا مۇرادى رام بولغاي؛ پادىشاھلىق نىشانىسى ۋە جاھاندارلىق تەرىقىسى ئۇنىڭدىن يادىكار قالغاي»- مانا بۇ دۆلەتنىڭ ئۇلۇغ-ئىتاپىك ئەئزەمنىڭ رايى ۋە تەدبىرىدۇر.

شۇنىڭدىن كېيىن ئۆمەرلار شاھنىڭ دەرگاھىغا تا ئۆمۈرنىڭ ئاخىرىغىچە قۇللۇق قىلدى. چۈنكى

ياخشى خىسلەت ۋە كامالەت، ئەقىل-پاراسەت، يارىتىلىش، ئىلىم-ھېكمەت ۋە ئادالەت بايىدا ئاتا-بوۋىلىرىدىن تارتىپ ھېچ پادىشاھ ئۇنىڭدەك ئەمەس ئىدى.

تەڭرىتائاللا ئۇنىڭغا خەلقپەرۋەرلىك، دوسلۇق، چەۋەندازلىق، ئوقيا ئېتىش، قورال-ياراق ئىشلىتىش، يىگىتلىك ۋە ھۆكۈمرانلىق قاتارلىق ھۈنەر-سەنئەتنىڭ ھەممىسىنى ئىنئام قىلغان ئىدى. شۇ قاتارلىق خىسلەت، ياخشى ئادەت، يېقىملىق ئۇنىڭدا كامالغا يەتكەن ئىدى. ئاقىللار پەم-پاراستى ئۇنىڭ ئىدراكىدىن ئاجىز ئىدى.

يۇقىرىدا تىلغا ئېلىنغانلىرى پەقەت ئەل ئاغزىدا نەقىل قىلىنغانى ئىچىدىكى ھەر مىڭدىن بىرىدۇر. قالدىسى جاھانغا باقىدۇر. مەزكۇر تارىخنىڭ ئاخىرى ۋە داۋامى ۋاقتىنىڭ ئۆتۈشى بىلەن ھەقتائالانىڭ مەدىتى ئارقىلىق ياخشىلار تەرىپىدىن ۋۇجۇدقا كېلىپ، تا كېيىنكى زامانلاردا بەندىلەرگە يەتكەي ۋە ئوقۇپ ئىشتكەي. نەزم:

(ئەسلى ئەسەر 98-بەت)

گەرچە ھەجرىڭ^① دە ئۆرتەنىپدۇرمەن،

تەڭرىگە تاپشۇرۇپ كېتىپتۇرمەن.

دىلبەرنىڭ ۋەسلى بىرلە بولغىل شاد،

ماڭا فۇرقەت^② ئەزابى، سەن ئازاد.

①(ھەجر—ئايىرلىق، جۇدالىق)

②(فۇرقەت—ئايىرلىق، جۇدالىق)

خاجە ئىمام زۇھرۇددىن نىشاپۇرى ئەۋلادى سەلچۇقنىڭ بايانىنى ۋە تارىخىي كەچۈرمىشلىرىنى مۇشۇ يەرگىچە يەتكۈزگەن ئىكەن.

ئەبۇ ھامىد مۇھەممەد بىننى ئىبراھىم بۇ تارىخنى ئاخىرلاشتۇرماقنى نىيەت قىلىپ، سۇلتان توغرىل دەۋرىنى تا ئاخىرىغا يەتكۈزگەن ئىكەن؛ خاجە ئىمام زۇھرۇددىن سۇلتان توغرىلنىڭ دەۋرىدە كىتاپ ھالىتىگە كەلتۈرگەن ئىكەن.

تارىخنىڭ بەش يۈز توقسان توققۇزى، مۇھەممەد بىننى ئىبراھىمنىڭ بايان قىلىشىچە، سۇلتان

سەئىد رۇكىنىدىن توغرۇل پادىشاھ ئىدى. ئادىللىق ۋە سىياسەتلىكتە ئەۋلادى سەلچۇقتا ئۇنىڭ تەڭدىشى يوق ئىدى. تەڭرىتائاللا كامال-خۇلىق، تامام ھۈنەر، ئەقىل ۋە ئادىللىقنى ئۇنىڭدىن ئايمىغان ئىدى. باتۇرلۇق، مەردانلىق ۋە شىجائەتتە رۇستەم زامانىدەك؛ ئادالەت، دانىشمەنلىك، يېتۈكلۈك ۋە ساخاۋەتتە يىگانە ئىدى. ئالىملارنى دوست تۇتقۇچى، دەرۋىشلەرنى ياخشى كۆرگۈچى، دۈشمەنلىرىگە قەھر-غەزەپ ئوقىنى ياغدۇرغۇچى كىشى ئىدى.

(ئەسلى ئەسەر 99-بەت)

ئاتاپىك سەئىد شەمسۇددىن مۇھەممەد بىننى ئېلدەگىرنىڭ ھاياتلىقىدا پۈتكۈل خەلق ھوزۇر-راھەتتە ئىدى. تارىخنىڭ بەش يۈز سەكسەن بىرى زۇلھەجە ئېيى (12-ئاي) دا ئاتاپىك ئادىل (ئاتاپىك شەمسۇددىن مۇھەممەد بىننى ئېلدەگىر) رەي شەھرىدە ۋاپات بولدى. بۇچاغلاردا سۇلتان توغرۇل سادەدە ئىدى. بەزى ئۇمەرالار: جەمالدىن ئەي ئەي، سەيفىددىن رەئۇس ۋە قامالىدىن ئارىيە ئىسپاھاندا-فەتلىغ ئىنانەھ خىزمىتىدە ئىدى.

سۇلتان نىيەت قىلدىكى، ئەيىش-ئىشرەت ۋە ھوزۇر بىلەن ئۆتكۈزگەن مەملىكەت ئىشىنىڭ ئورۇنسىز، نا توغرا كەتكەن تەرەپلىرىنى ئورنىغا كەلتۈرۈش ۋە جاھانگىرلىك يولىدا ئۇرۇش قىلىش نىيىتىگە كەلدى. سۇلتاننىڭ ئويىچە، بۇ پادىشاھلىق تەرىقىسى ئىدى. ئاتاپىك قىزىل ئارىسلان ھەم بۇنىڭغا رازىلىق بەردى. شۇنداق قىلىپ ئۇمەرالارغا كىشى ئەۋەتتى. ئاتاپىك قىزىل ئارىسلان ھېساپسىز لەشكەر بىلەن ھەمدانغا كەلدى. لەشكەرنى باغ-بوستان، راۋاق-گۈمبەزگە چۈشۈرۈپ، ئەيىش-ئىشرەتكە مەشغۇل بولدى. بۇ ئەھۋالدا ئىراقنىڭ چېقىمچى ۋە پىتنە-پاساتچىلىرى سۇلتانغا گەپ توشۇپ، سۇلتاننى بەد گۇمان قىلىپ قويدى. بۇ چېقىمچى، پىتنە-پاساتچىلارنىڭ سۆزى بىلەن ئارىدا ئىختىلاپ پەيدا بولدى. ئاتاپىك قىزىل ئارىسلان سەلتەنەتنى تامام ئۆز ئىختىيارغا ئېلىۋالدى. سۇلتاننىڭ قولىدىن سەلتەنەت ئىشى ئۇچۇپ كەتتى. سۇلتاننىڭ بەزى خاس كىشىلىرى مەھبۇس قىلىنىپ، سۇلتاننى تەڭلىكتە قالدۇردى. ئۇمەرالىرىدىن جەمالدىن ئەي ئەي ۋە سەيفىددىن رەئۇسمۇ سۇلتانغا قارشى باش كۆتۈرۈپ چىقتى.

ۋاقىتىكى، ئاتاپىك قىزىل ئارىسلان سۇلتاننى ئېلىپ، ئۇلارنىڭ (جەمالدىن ئەي ئەي ۋە سەيفىددىن

رەئۇسنىڭ) ئارقىسىدىن

(ئەسلى ئەسەر 100-بەت)

سادەگە باردى ۋە ئاتاپىك ئۇ يەردە ئىنانەھنى قىزنى ئالدى. ئاندىن رەيگە باردى. سۇلتان ئۆز خاسلىرى بىلەن بىر كېچە پۇرسەت تېپىپ، يوشۇرۇنچە سەمناغا-ئايى رەئۇس قېشىغا باردى. ئاتاپىك لەشكىرى بىلەن ئارقىدىن قوغلاپ كەلدى. سۇلتان دەمخانىدا بىر تاغ ئارقىسىغا بېرىپ مەھكەم بولدى ۋە نەچچە كۈن جەڭ قىلدى. بىر كۈنى ئاتاپىك لەشكىرىنىڭ (سۇلتان لەشكىرىنىڭ) توللىقىدىن شىكەست تېپىپ رەيگە ياندى. سۇلتاننىڭ دەمغان دەپ بىر كەنتى بار ئىدى. بۇ كەنتتە بەد مەزھەپتىكىلەر (غەيرى دىندىكىلەر، غەيرى مەزھەپتىكىلەر) تۇراتتى. ئۇلارنىڭ قورغىنىنى ئېلىپ ۋەيران قىلدى. ئاندىن مازاندارانغا باردى. پادىشاھ مازانداران ياخشى خىزمەتتە بولغان ئىدى، بىراق بۇ يەردىمۇ چىقىمچى، پىتنە-پاساتچىلار گەپ توشۇپ، سۆز يەتكۈزۈپ، ئارىدا ئىختىلاپ پەيدا قىلىپ، سۇلتاننى ۋەھشىي، قورقۇنچىلىق قىلىپ كۆرسەتكەنلىكتىن، شاھ مازانداران بىر كۈنى سۇلتانغا جەڭ ئېلان قىلدى. شۇنىڭ بىلەن سۇلتان ئاتلىنىپ شاھ مىزان يولى بىلەن سەمناغا كەلدى. شاھ مازەنداران ھەيران بولۇپ، ئارقىدىن كىشى ئەۋەتىپ ئۆزۈر ئېيتىپ، ھەقىقەتەن بىگۇناھ ئىكەنلىكىنى ئىزھار قىلدى.

ئاتاپىك تارىخنىڭ بەش يۈز سەكسەن ئۈچى رامزان ئېيى (9-ئاي) دا ھەمىدانغا كەلدى. ئومەرائى ئىراق ئاتاپىك بىلەن قارشىلىشىپ، لەشكەر يىغىپ، سۇلتانغا كىشى ئەۋەتتى. ئاتاپىك ئۈمىدسىزلىنىپ ئەزەربەيجانغا يۈرۈش قىلدى. تامام ئەسۋاپ، ئۆي-جاي، مال-مۈلۈك ھەمىداندا قالدى. ئۇ چاغدا ئەمىر ئەبۇ بەكر مەرۋى شەھرىدە ئىدى. سىراجىددىن قىمار رامزاننىڭ توققۇزى تېزلىك بىلەن ئىسپاھاندىن ھەمىدانغا كەلدى. قەتلىخ ئىنانەھ ئەزەربەيجاندىن رەيگە كەلدى. ئەمىر ئەبۇ بەكر قايتىپ

(ئەسلى ئەسەر 101-بەت)

«قەلئەيى بوستان» غا كەلدى. رامزاننىڭ ئون تۆتى ئىدى. ئەزىزىددىننى ۋەزىر قىلدى. سىراجىددىن قىمار ئەبۇ بەكر بىلەن بىرلىشىپ ئەزەربەيجانغا يۈرۈش قىلدى. زىمىستان ئىدى. سۇلتان سادەگە كەلدى. ئەمىر ئەلەم ھەمىداندا ئىدى. ئەمىر ئەبۇ بەكرنىڭ كەلگىنىنى ئاڭلاپ، تارىخنىڭ بەش يۈز سەكسەن تۆتى جەمئىي يىگىت ۋە بۇزۇرۇڭزادىلەر بىلەن بىر كۈنلۈك يول يۈرۈپ كەھرىگە باردى. يوللارنى توسۇپ ئەمىر ئەلى ئالىپنى تۇتۇپ، نۇرغۇن يىگىت ۋە بۇزۇرۇڭزادىلەرنى ئۆلتۈردى.

باھار پەسلى بولدى. قەتلىخ ئىنانەھ رەيدىن سۇلتاننىڭ خىزمىتىگە كېلىپ، ئەزەربەيجانغا يۈرۈش قىلدى. سەپەر ئېيى(2-ئاي)نىڭ ئاخىرى ئىدى. «ئاتاپىكنىڭ لەشكىرى فەراۋان بىلەن ۋەزىر خەلىپىنى باشلاپ پادىشاھلىق قەستىدە كېلىۋېتىپتۇ» دېگەن خەۋەر كەلدى. لەشكەر ئاز ئىدى. سۇلتان سەفد ئاباد چېگرىسى بىلەن قېچىپ دىمىرەھكە كەلدى ۋە باغدات لەشكىرىگە شىكەست بېرىپ، ۋەزىرنى تۇتۇۋالدى. قاچانكى، باغدات لەشكىرىنىڭ مەغلۇبىيەت خەۋىرى ئاتاپىككە يەتتى. شۇڭا ئۇ تېزلىك بىلەن ئاتلاندى. بەس، سۇلتان ھەمدانغا كەلدى. ئاتاپىك بىر مەنزىلگە يېقىنلاپ كەلدى. سۇلتان «راۋىقى ھەمدان»غا چۈشتى. ئاتاپىك «راۋىقى كۈھەن»گە چۈشتى. بىر ئاي جەڭ قىلدى. ئاخىر ئاتاپىك لەشكەرلىرى تەڭقىس بولدى. شۇنىڭ بىلەن يېنىپ سەفد ئابادغا كەتتى. سۇلتان جەمادىيەل-ئەۋۋەل ئېيى(5-ئاي)دا ئايىبى ۋە ئارىيەنى ئۆلۈمگە بۇيرۇدى. چۈنكى سۇلتان ئۇلار ئۈستىدىن غەلبە قىلغان ئىدى. بۇ سەۋەپتىن قەتلىخ ئىنانەھ ۋە ئەلادىننىڭ كۆڭلىدە خۇسۇمەت ۋە دۈشمەنلىك پەيدا بولدى. قەتلىخ ئىنانەھ سۇلتاندىن رۇخسەت بىلەن رەشىدكە باردى ۋە ئارقىدىن سىڭلىسى مەراقىپ خاتۇننىڭ

(ئەسلى ئەسەر 102-بەت)

جابدۇق، ئۆي-بىساتىنى ئەۋەتىپ، ئەلادىنغا ئىلتىپاتلار قىلىپ سەرۇپاي، شاھانەھ ئات-ئۇلاغ ھەدىيە قىلىپ، ئوغلانلىرىدىن بىرىنى بەردى. ئاندىن ئەزەربەيجانغا باردى. كېيىن شاھ ئەزمەننىڭ خىزمىتىگە كەلدى ۋە ئەمىر تۇغىنى قەلئەدىن خالاس قىلدى.

ئاتاپىك رەجەپ ئېيى(7-ئاي)دا لەشكىرى باغدات بىلەن ھەمدانغا كېلىپ، سەنجەر بىننى سۇلايمان شاھ نامىغا خۇتبە ئوقۇتۇپ شاھلىق كەمىرىنى باغلىدى، نەچچە كۈن ئۆتتى. ئاتاپىك بىلەن لەشكىرى باغدات ئارىسىدا ئىختىلاپ پەيدا بولدى. شۇنىڭ بىلەن ئاتاپىك ئىراققا يۈزلەندى. قاچانكى، زىمىستان بولدى. زۇلھەججە ئېيى(12-ئاي)نىڭ يەتتىسى ئىدى. ئەزىزىدىننى ئىككى ئوغلى ۋە قەتلىخ تەشتىن بىلەن ئۆلۈمگە بۇيرۇدى، قەتلىخ ئىنانەھ شۇ مەزگىلدە رەيدىن بارلىق لەشكىرى بىلەن ئىسپاھانغا كەلدى. ئىزدەمىرنىڭ ئوغلى ئىسپاھاننىڭ ئوغلى ئىسپاھاننىڭ پاسىبانى ئىدى. ئۇنىڭ بىلەن شەھەر دەۋرازىسى (شەھەرگە كىرىش ئېغىزى)دا نەچچە مۇددەت جىڭ قىلدى. ئەزەمىرنىڭ ئوغلى سۇلتانغا نامە ئەۋەتتى. سۇلتان زىمىستان بولغانلىقتىن ياردەمگە بارالمىدى.

تارىخنىڭ بەش يۈز سەكسەن بەشى سەپەر ئېيى (2-ئاي) ئىدى. (قەتلىخ ئىنانەھ) ئەزەمىرنىڭ شەھرىنى ئېلىپ، ئۇنى (ئەزەمىرنى) ئۆلتۈردى.

باھار بولدى. سۇلتان ئىسپاھانغا يۈرۈش قىلىپ، يېقىنلاپ كەلدى. قەتلىخ ئىنانەھ لەشكەر بىلەن ئالدىغا ئاتلاندى. بىراق قەتلىخ ئىنانەھ كونا ئاغرىقى تۈپەيلىدىن ئارا يولدىن لەشكەرى بىلەن قايتىپ ھەمدانغا كەلدى. ئىككى كۈندىن كېيىن ئاتاپىك قىزىل ئارىسلان يېتىپ كەلدى. ئىسپاھان شاھى سۇلتان زۆرۈرۈبىيەت يۈزىسىدىن

(ئەسلى ئەسەر 103-بەت)

ئالدىغا قارشى ئېلىشقا چىقتى. ئاتاپىك كېلىپ سۇلتاننى تۇتتى.

تارىخقا بەش يۈز سەكسەن ئالتە ئىدى. نەچچە كۈندىن كېيىن سۇلتاننى ئوغلى مەلىك شاھ بىلەن ئەزەربەيجانغا ئەۋەتىپ، كۇھراندا مەھبۇس قىلدى. ئىراق زېمىنى ئاتاپىككە ئوڭچە قالدى. سەلتەنەت ئەۋلدى سەلچۇقتىن يۆتكۈلۈپ ئاتاپىككە بەر قارار بولدى. ئاتاپىك ئەسۋابى سەلتەنەتنى تەخ قىلىپ، تارىخنىڭ يۈز سەكسەن يەتتىسى شەۋۋال ئېيى (10-ئاي) دا ھەمدانغا كەلدى.

بىر كۈنى ئاتاپىك قىزىل ئارىسلاننى ئۆلۈك ھالەتتە تاپتى. شۇ كېچە ئاتاپىك ئەبۇبەكر ئەزەربەيجانغا كەتكەن ئىدى. تەزىيە بىلدۈرۈشتى.

قەتلىخ ئىنانەھ ئانىسى بىلەن رەيگە كەلدى. لەشكەر ئىشى ئۇمەرلارنىڭ ئىختىيارىدا قالدى. باھار پەسلىدە قەتلىخ ئىنانەھ يەنە ھەمدانغا قايتىپ كەلدى. لەشكەر قارشى ئېلىپ ئالدىغا چىقتى.

بەدىردىن قارا كۆز ئاتاپىكى ھەمداننىڭ ۋالىيسى، موجدىدىن ئەلىيۇل-دەۋلەئى لەشكەر بېشى ئىدى. (ئىككىيلەن) كېلىشەلمەي، موجدىدىن قارىنىڭ كۆڭلىدە گۇمان پەيدا بولۇپ «قەلئەيى ھامىدان» نى

ياسىغان ئىدى. بۇ مەھەلدە «سۇلتان توغرۇل قەلئەدىن قۇتۇلۇپ چىقىپتۇ» دېگەن خەۋەر تارالدى. بەدىردىن قارا كۆز خەۋەرنىڭ راست-يالغانىنى تەكشۈرۈپ تەھقىلمەستىنلا موجدىدىننى شەھەردىن قوغلاپ

چىقارماق ئۈچۈن نىيەت قىلدى. مەھەللە يەكسان قارا كۆز تەرىپىگە ئۆتتى. ئۆزگە مەھەللەلەر موجدىدىنغا يۈزلەندى. تۆت كۈن جەڭ قىلدى. شەھەردە زىلزىلە پەيدا بولۇپ، يەر تەۋرىدى. ئاخىر ئۇلۇغلار بىر يەرگە

يىغىلىپ جەڭدىن قول يىغدى. ۋاقتىكى، ئاتاپىك قىزىل ئارىسلاننىڭ ئۆلگەن خەۋرى ئەزەربەيجاندا

(ئەسلى ئەسەر 104-بەت)

پاش بولدى. «قەلئەيى كۇھران» نىڭ كۇتۋالى مەھمۇت ئاتا بەدىردىن زەمارى بىلەن بىرلىشىپ سۇلتاننى مەھبۇسلۇقتىن خالاس قىلدى. ئاندىن تەبرىزگە كەلدى. ئەتراپ-ئۆپچۈرىدىن لەشكەر يىغدى. ئاندىن ئىككى-ئۈچ مىڭ ئاتلىق بىلەن ئىراققا يۈزلەندى. نۇرىددىن قارا قىزدىن كېلىپ قوشۇلدى. ناسىردىدىن ئۆمەر، شەرىفىددىن دەۋلەئى ھەر تەرەپتىن چېچىلىپ كەتكەن لەشكەرلەرنى يىغىپ كەلدى. قەتلىخ ئىنانەھ شۇ كۈنى ئون ئىككى مىڭ مەردانە شىردىل (شىر يۈرەك) ۋە پالۋان-باتۇرلار بىلەن بۇلارغا قاراپ يۈرۈش قىلدى.

تارىخنىڭ بەش يۈز سەكسەن سەككىزى جەمادىيەل-ئاخىر (6-ئاي) نىڭ ئون بەشى ئانە كۈنى شەھرى قىزدا جەڭ قىلدى. بۇ قېتىمقى جەڭدە سۇلتان زەپەر تاپتى. قەتلىخ ئىنانەھ قېچىپ رەيگە كەتتى. سۇلتان ھەمدانغا كېلىپ لەشكەر توپلىدى.

بايان قىلىنىشىچە، سۇلتان مەھبۇس بولۇپ، ئاتاپك قىزىل ئارىسلان تەختكە ئولتۇرغاندا، خارەزىم شاھى ئەلائىددىن بىننى ئارىسلان خەۋەر تېپىپ، ئەۋلادى سەلچۇقنى يەنى سۇلتاننى ئۆز ئورنىدا قويۇش نىيىتىدە بولغان ئىدى. ئەمما بۇرادىرى سۇلايمان شاھتىن ئېھتىيات قىلىپ تەخىر قىلىشقا مەجبۇر بولدى. ئاخىر سۇلايمان شاھ قايتقاندىن كېيىنلا ئاندىن خارەزىم شاھى مەدەت تېپىپ سۇلتانغا ياردەم بېرىش ئۈچۈن ئىراققا يۈرۈش قىلىپ رەيگە كەلگەندە، سۇلتاننىڭ مەھبۇسلىقتىن خالاس بولۇپ، ئۆز لەشكىرىگە قوشۇلغانلىقىنى بىلدى. بىراق بۇ چاغدا قەتلىخ ئىنانەھ رەيدە ئىدى. سۇلتاننىڭ لەشكىرى جەمادىيەل - ئەۋۋەل (5-ئاي) دا رەيگە كېلىپ پۈتۈنلەي دېگۈدەك «قىلتاق» قا دەسسەپ يامان ھالغا چۈشۈپ قالدى. خارەزىم شاھ ئەھۋالنىڭ ئۆزگىچە ۋە ئىشنىڭ باشقىچە ھەمدە

(ئەسلى ئەسەر 105-بەت)

سۇلتان لەشكىرىنىڭ ئاز ئىكەنلىكىنى كۆرۈپ:

«شاھلىق خۇتبىسى خارەزىم شاھنىڭ نامىغا بولغاي» دېگەن تاما بىلەن سۇلتانغا ئەلچى ئەۋەتتى.

ئارىدا ئەلچىلەر نەچچە مەرتىۋە يۈرۈپ، ئاخىر مەسلىھەت:

«خارەزىم شاھ نىيىتىدىن ياندىغان، سۇلتان بىلەن ئىتتىپاق تۈزۈشكە ئەھدى قىلىدىغان» بولۇپ قارار

تاپتى. ئۇ چاغدا جەمئىيىتى ئەبابەكيان، قاراخان ۋە قاراگرېبان خىرمان ۋىلايىتىدە ئىدى. قاچانكى، خارەزىم شاھ قايتىش بىلەن جامائەت ئەھدىنى بۇزدى ۋە گۇمان بىلەن ئارقىدىن باردى.

سۇلتان قەتلىخ ئىنانەھنىڭ ئانىسىنى نىكاھىغا ئالدى. ئاندىن «قەلئەيى سەرجەھان»دىن ھەمدانغا كەلدى. قەتلىخ ئىنانەھ ھەم ئەزەربەيجاندىن ھەمدانغا باردى. ھەممە ئەتراپتىن لەشكەر ئۇنىڭغا يۈزلەندى. بۇرادىرى ئاتابېك ئەبۇبەكرنىڭ مەدىتى بىلەن ئۈچ-تۆت مەرتىۋە جەڭ قىلدى. بۇ جەڭدە ئاتابېك ئەبۇبەكرى زەپەر تاپتى.

تارىخنىڭ يۈز سەكسەن توققۇزى ماھى مۇھەرەم(1-ئاي)ئىدى. تامغان شاھ بىننى مويىد خارەزىم شاھتىن شىكەست يەپ قېچىپ سۇلتان قېشىغا كەلدى. ماھى رەبۇل ئەۋۋەل(3-ئاي)دا مەئىنىدىن ۋەزىرنى تۇتتى. چۈنكى ئۇ باغداتقا نامە ئەۋەتكەن ئىدى.

خارەزىم شاھنىڭ ئەھدىنى بۇزغانلىق خەۋىرى سۇلتانغا يەتتى. شۇنىڭ بىلەن سۇلتان رەيگە بېرىپ خارەزىملەرنى تۇتتى ۋە خارەزىملەرنىڭ قەلئەسىنى ۋەيران قىلدى. ئاندىن سۇلتان يەنە مەئىنىدىن ۋەزىر قىلدى.

سۇلتان ۋەزىرنى، پادىشاھ شەبىنى رەيدە قالدۇرۇپ، ئۆزى ھەمدانغا كەلدى.

قەتلىخ ئەزەربەيجاندىن قەۋزىن(ئىراننىڭ غەربىي

(ئەسلى ئەسەر 106-بەت)

قىسمىدىكى قەدىمىي بىر شەھەرنىڭ نامى)گە كېلىپ، مۇزەففەرىددىن باردار بىلەن ئىتتىپاق تۈزۈپ رەيگە يۈرۈش قىلدى. پادىشاھ كېچىدە ۋەزىر سادە بىلەن ھەمدانغا كەلدى. سۇلتان ئەمىر ئەلەم بىلەن بەش مىڭ ئاتلىقنى ماھى شەۋۋال(10-ئاي)دا رەيگە ئەۋەتتى. قەتلىخ ئىنانەھ ئۇلاردىن شىكەست يەپ دامغانغا كەتتى. نەچچە مۇددەتتىن كېيىن ئەمىر ئەلەم كېسەل بولۇپ قالغان ئىدى. قەتلىخ ئىنانەھ يەنە كېلىپ ئەمىر ئەلەم بىلەن جەڭ قىلدى. بىراق يەنە مەغلۇپ بولۇپ جۇرقانغا كەتتى. سۇلتان رەيگە كەلدى. نەچچە كۈندىن كېيىن مەئىنىدىن ئەبۇ بەكرىگە خارەزىم لەشكىرىنىڭ خەۋىرىنى يەتكۈزۈشتى. مەئىنىدىن ھەر ئېھتىمالغا قارشى توساتتىن يۈز بېرىدىغان ھادىسىلەرنىڭ ئالدىنى ئېلىش يولىدا لەشكەرلەرنى دائىم دېگۈدەك ئاگاھلاندۇرۇپ ئېتىبارسىز قارشاتتى. ئاخىر بەزى ئۆمەرلەر كېلىشكە

تەرغىپ قىلىپ خارەزىم شاھقا نامە ئەۋەتتى. ناگاھ، تارىخنىڭ بەش يۈز توقسۇنچى يىلى رەبىيۇل ئەۋەل(3-ئاي)نىڭ ئاخىرى پەيشەنبە كۈنى خارەزىم شاھ ھېساپسىز لەشكىرى-قوشۇن بىلەن رەي دەۋازىسىغا كېلىپ توختىدى. سۇلتان توغرۇل ئۆزىنى چاغلىيالىماي ۋە ياكى قازادىن قۇتۇلالماي، ئازغىنە لەشكەر بىلەن تاقابىل بولدى. ئۆزىنىڭ نام-نەسەبىنى پەش قىلىپ ئۆزىنى لەشكەرگە ئۇرۇپ جەڭگە تۇتۇندى. ھېچبىر ئۆمەر ۋە لەشكەر ماسلاشمىدى ياكى نەسەھەت قىلىپ توسمىدى. سۇلتان بىر نەچچە خاس كىشىلىرى بىلەن لەشكەر ئارىسىدا قالدى. ۋاقتىكى خارەزىم شاھ سۇلتاننى تۇتتى. قۇدرەت ۋە دۆلەت، نام ۋە نەسەب ئەجەلگە ھېچبىر دالدا بولالمىدى.

ئىراقىيلار(ئىراقىيلار) خارەزىم شاھقا سۇلتاننى ئۆلتۈرۈش توغرىسىدا مەسلىھەت كۆرسەتتى. شۇنداق قىلىپ ئۇلار سۇلتان توغرۇلنىڭ (ئەسلى ئەسەر 107-بەت)

بېشىنى كېسىپ، تېنىنى رەي شەھرىدە بازار«رودى زەرد» تە دارغا ئاستى. بېشىنى باغداتقا ئەۋەتتى. شۇنىڭدىن كېيىن راھەت، ئاسايىش ۋە پاراۋانلىق، ئادالەت تۈگۈدى. قەدىمقى پادىشاھلاردىن رۇستەم سۈپەت ۋە راست سۆزلۈك بۇزۇرۇڭلار ئۇنىڭ مەرسىيىسىدە تۆۋەندىكى ئىككى بېيىتنى نەقىل كەلتۈرگەن. نەزىم:

شاھا بۇ جەھان كوڭلى ساڭا بەسى تەڭدۇر ①

فىروزەئى چەرخ ② كۆركى رەڭگارەڭدۇر.

باشىڭ تۈنۈگۈن فەلەككە تا بىر گەز ئىدى.

تېنىڭ باشىڭغە بىر فەرسەڭ ③ (ئولدى).

①(تەڭ-تار، قىستاڭ)

②(فىروزەئى چەرخ—كۆك رەڭلىك ئاسمان)

③(ئۇزۇنلۇق ئۆلچىمى)

قالغانلارنىڭ ئەھۋالىغا تۆۋەندىكى ئىككى بېيىت نەقىل كەلتۈرۈلگەن. نەزىم:

ئەمدى بۇ زەمان خەلقى ئېرۇر رەڭگارەڭ،

دارى دەۋرۇتۇ ۋەرائۇل ھەمىدى، قىلىنىچ-

يوقتۇر ھەمە جەڭ.

ئىنسان ئىلە ئەدل ئورنىدا جەۋرۇ سىتەم،
يارەب، بۇ جەھان خەلقغە بولماسدۇر تەڭ.

(ئەسلى ئەسەر 109-بەت)

ھەممىدىن تۆۋەن تۇرغۇچى كەم ئەقىل كاتىپ موللا ھوشۇر بىننى مۇشتىرى بىننى موللا
شەمس(كاتىپ)نىڭ ئەيىپ-نۇقسانلىرىنى ئاللاھ كەچۈرگەي.

بۇ كىتاپ ھىجرىيە 1257-يىلى(مىلادىيە 1841-1842) چارشەنبە كۈنى تاماملاندى.

تامام

* * *

ھىجرىيەنىڭ 1315-(مىلادىيە 1898-1897) توشقان يىلى سەپەر ئېيى(2-ئاي)نىڭ يەتتىسىدە
مۇھەممەد تۆمۈر خەزىنىچى بەگ خوجام كەمىنە پېقىر، ھەممىدىن تۆۋەن تۇرغۇچى شاگىرت 80 ياشلىق
موللاھ مۇھەممەدكە ئۇشبۇ «تارىخى تەبەرى» نى:

«بۇ كىتاپ ناھايىتىمۇ چۇۋۇلۇپ كېتىپتۇ. تۈپلىنىپ قالسا(ياخشى بولاتتى)» دەپ تاپشۇرغان ئىدى. بۇ
كىتاپ جەمئى ئەللىك توققۇز باب، تۆت يۈز يەتمىش ئىككى ۋاراق بولۇپ، ئۇنى رەتلەپ مۇقاۋىلاپ چىقتىم.
ئاخىرقى مۇشۇ بەتتىكى يىرتىلىپ، ئۆچۈپ كەتكەن خەتلەرنى يېزىپ تولۇقلاپ قويدۇم.

كىمكى بۇ كىتاپنى ئوقۇسا، شۇبۇ كىتابنى رەتلەپ، تۈپلەپ، يېڭىلاپ چىققان كەمىنە موللا
مۇھەممەدنى ئۆز دۇئالىرىغا خېرىدار قىلغاي.

(ئەسلى ئەسەر 109-بەت)

ئىزاھات

«1» سەلچۇقبەگ-دەقاق خاننىڭ ئوغلى («ئىزاھات(4)» كە قاراڭ). ئۇ 910-يىلى 25 يېشىدا سۇبېشى
(910—990) بولغان. تارىخىي مەلۇماتلارغا ئاساسلانغاندا سەلچۇقبەگ ناھايىتى قابىلىيەتلىك، باتۇر،

ئەقىللىق، خۇشخۇي، مەرت يىگىت بولۇپ، قوشۇنلار ئۇنى ياخشى كۆرگەنلىكتىن ئۇنىڭ ھەر قانداق بۇيرۇقلىرىغا شەرتسىز بويسۇنىدىكەن. خەلقىمۇ ئۇنى ياخشى كۆرۈپ ھۆرمەتلەيدىكەن. شۇ سەۋەپتىن ئوغۇز يابغۇسى سەلچۇق سۇبېشىنىڭ ئىسيان كۆتۈرۈشىدىن ئەنسىرەپ، ئۇنى ئۆلتۈرۈۋېتىشنىڭ كويىغا چۈشكەن. سەلچۇقبەگ ئۆزىگە كېلىدىغان بۇ خەۋىپنى ئالدىن سېزىپ، ئوغۇز تۈركمەنلىرىگە باشبۇغۇلۇق قىلىپ، مىلادىنىڭ 915-يىلى يۈز ئاتلىق يىگىتنىڭ ھەمراھلىقىدا بىر مىڭ بەش يۈز تۆگە، ئەللىك مىڭ قويىنى ئېلىپ ئىسلام دىيارىغا سىر دەريانىڭ ئاياق ئېقىمىدىكى «جەند» رايونىغا كەلگەن ۋە شۇ يەردىكى مۇسۇلمانلارنىڭ تەسىرىدە مۇسۇلمان بولغان.

سەلچۇقبەگ مىلادى 885-يىلى تۇغۇلۇپ، مىلادىنىڭ 1000-يىلى 115 يېشىدا ئالەمدىن ئۆتكەن. «2» ئەمما بەئىدۇ-چاغاتاي تىلىدىكى ئەسەرلەردە، كۆپىنچە ئالدى بىلەن ئاللاھقا ھەمدۇ-سانا ئېيتىلىپ، رەسۇللاھ سۈپەتلىنىدۇ. ئاندىن مۇشۇ سۆز ئېيتىلىپ، ئارقىدىنلا ئاپتور دېمەكچى بولغان مەزمۇن باشلىنىدۇ. بۇ ئىبارە ھازىرقى تىلىمىزدىكى «مەقسەتكە كەلسەك» سۆزىنىڭ رولى بىلەن ئوخشاش.

«3» تەۋھىد — تەسەۋۋۇپ تەلىماتىدا: ھەقىقەتكە يېتىشىش، كىشى روھىنىڭ ئىلاھ، ئىلاھىي روھ بىلەن قوشۇلۇپ كېتىشى؛ سويىلىقنىڭ بەشىنچى دەۋرى.

(ئەسلى ئەسەر 110-بەت)

«4» دەققاق — سەلچۇقبەگنىڭ ئاتىسى. ئۇ ئوغۇزلار مىلادىنىڭ 850-يىلى باشلاپ (850-يىلىدىن 965-يىلىغىچە) ھازارلار (ھازار خانلىقى شەرقى ياۋروپادا مىلادى 468-يىلىدىن 965-يىلىغىچە 497 يىل ھۆكۈم سۈرگەن) غا بويسۇنغاندا، ھازار قاغانلىقىدا يابغۇ بولغان.

«5» تارىخى مەلۇماتلارغا ئاساسلانغاندا، سەلچۇقبەگنىڭ ئىسرائىل ئارىسلان يابغۇ (مىلادىنىڭ 990-يىلىدىن 1025-يىلىغىچە يابغۇ بولغان)، مىكائىل بەگ (مىلادىنىڭ 998-يىلى ئۆلگەن)، مۇسا ئىنانچ يابغۇ (مىلادىنىڭ 1028-يىلىدىن 1032-يىلىغىچە يابغۇ بولغان)، يۈسۈپ ئىنالبەگ (مىلادىنىڭ 994-يىلى ئالەمدىن ئۆتكەن) قاتارلىق تۆت ئوغلى بار ئىدى. ئوغۇزلار سىر دەريانىڭ تۆۋەن ئېقىمىدىكى «جەند» شەھىرى ۋە ئۇنىڭغا يانداش بولغان جايلاردا ياشىغان چاغلاردا، ئوغۇزلارنىڭ پائالىيىتىگە ئوغۇزلارنىڭ

مەشھۇر بېگى سەلچۇقبەگنىڭ ئەنە شۇ ئوغۇللىرى يېتەكچىلىك قىلاتتى. مىلادىنىڭ 990-يىلى سەلچۇقبەگنىڭ ئوغۇللىرى ئوغۇز خانلىقى (مىلادىنىڭ 990-يىلىدىن 1040-يىلىغىچە ھۆكۈم سۈرگەن) نى تەشكىل قىلدى. ئارال دېڭىزىنىڭ شەرقى شىمالىدىكى يەنكەنىت (يانگى كەنىت) ئوغۇز خانلىقىنىڭ پايتەختى ئىدى. شۇ چاغلاردا ئوغۇزلارنىڭ سانى مىليونغا يېتىپ، ناھايىتى جەڭگىۋار كۈچكە ئايلانغان ئىدى.

«6» سۇلتان مەھمۇد (سۇلتان مەھمۇد غەزنەۋى) — غەزنەۋىيلەر سۇلتانلىقىنىڭ مىلادى 997-يىلىدىن 1030-يىلىغىچە ھۆكۈم سۈرگەن سۇلتانى. سۇبۇق تېكىن (غەزنەۋىيلەر سۇلتانلىقىغا مىلادىنىڭ 977-يىلىدىن 997-يىلىغىچە سۇلتان بولغان) نىڭ ئوغلى. ئۇ ئاتىسى سۇبۇق تېكىن ئالەمدىن ئۆتكەندىن كېيىن، تەخت ۋارىسى بولۇپ 27 يېشىدا غەزنەۋىيلەر تەختىدە ئولتۇرغان. شۇنىڭدىن باشلاپ (ئەسلى ئەسەر 111-بەت)

مىلادىنىڭ 963-يىلى ئالىپ تېكىن ئاساسىنى سالغان دۆلەت ئۆزىنىڭ پايتەختى غەزىنە شەھىرىنىڭ نامى بىلەن غەزنەۋىيلەر سۇلتانلىقى دەپ ئاتالغان.

سۇلتان مەھمۇد غەزنەۋى غەزنەۋىيلەر تەختىگە ئولتۇرۇپ ئىككى يىلدىن كېيىن يەنى 999-يىلى 11-ئايدا سۇلتان ئۈنۈۋاننى ئالغان. باغدات خەلىپىسى قادىر (991-1031) سۇلتان مەھمۇد غەزنەۋىگە ئۈنۈۋان ۋە تاج يوللاپ، ئۇنى «دۆلەتنىڭ ئوڭ قولى ۋە دىندارلارنىڭ تايانچىسى» دەپ ئاتىغان.

سۇلتان مەھمۇد غەزنەۋىيلەرگە سۇلتان بولغان مەزگىللەردە تېرروتېرىيەسى كېڭىيىپ شەرقىي ھىندىستاننىڭ پەنجاب ۋادىسىغىچە، غەربىي ئىراننىڭ ئوتتۇرا قىسمى بىلەن خارەزىمگىچە سوزۇلغان. غەزنەۋىيلەر دەۋرىدە گۈللىنىپ، سەلچۇقلار دەۋرىدە تېخىمۇ يۈكسەلگەن ئىران ئەدەبىياتى ۋە شېئىرىيەتنىڭ ئۇلۇغ دەۋرىنى سۇلتان مەھمۇد غەزنەۋى باشلىغان. مەشھۇر «شاھنامە» داستانى ئۇنىڭ تەشەببۇسى بىلەن يېزىلغان ئىدى. ئۇ مىلادىنىڭ 1030-يىلى 5-ئاينىڭ 26-كۈنى ئالەمدىن ئۆتتى.

«7» ئىسرائىل (ئىسرائىل ئارىسلان يابغۇ) — سەلچۇقبەگنىڭ ئوغلى. ئۇ ئوغۇزلارغا مىلادىنىڭ 990-يىلىدىن 1025-يىلىغىچە يابغۇ بولغان.

تارىخىي مەلۇماتلارغا ئاساسلانغاندا، سۇلتان مەھمۇد غەزنەۋى ئىسرائىل ئارىسلان يابغۇغا ناھايىتى

ئىشەنگەن ئىسرائىل ئوغۇزلارنىڭ بىر قىسمىنى ئېلىپ غەزىنىگە بارغان. ئىسرائىل غەزىنىگە بارغان ھامان تۇتقۇن قىلىنىپ، بىر قىسىم ئوغۇز بەگلىرى بىلەن ھىندىستاندىكى مۇستەھكەم قورغانلارنىڭ بىرى بولغان كالانجر قورغىنىغا قامالغان. ئۇزۇن ئۆتمەي شۇ يەردە (مىلادىنىڭ 1025-يىلى) ئۆلگەن. ئىسرائىل ئارىسلان يابغۇ ئۆلگەندىن كېيىن، ئوغۇزلارغا يۈسۈپ ئىنانچ (ئەسلى ئەسەر 112-بەت)

(سەلچۇقبەگنىڭ ئوغلى مۇسا ئىنانچ ئوغلى) يابغۇ بولغان. بۇ چاغلاردا ئوغۇزلارنىڭ پائالىيىتىگە ئاساسەن سەلچۇقبەگنىڭ نەۋرىلىرى-چاغرىبەگ بىلەن توغرۇلبەگ (بۇلار سەلچۇقبەگنىڭ ئوغلى مىكائىل بەگنىڭ ئوغۇللىرى ئىدى) يېتەكچىلىك قىلىشقا باشلىغان ئىدى.

«8» خۇراسان—شەھەر نامى. ئافغانىستاندا، قەدىمكى زاماندا ھازىرقى ئىراننىڭ شەرقىي قىسمى، ئافغانىستاننىڭ غەربىي ۋە غەربىي شىمالىي قىسمى، ئامۇ دەرياسىنىڭ جەنۇبىدىكى رايونلار ئومۇملاشتۇرۇلۇپ خۇراسان دەپ ئاتىلاتتى. «خۇراسان» پارسچە «خور» (قۇياش ياكى شەرق تەرەپ) دېگەن سۆزدىن كېلىپ چىققان.

«9» قۇلتەمىش (قۇتالمىش—قۇتالمىش بەگ) —ئىسرائىل ئارىسلان يابغۇنىڭ ئوغلى. تارىخىي مەلۇماتلارغا ئاساسلانغاندا، قۇلتەمىش شەرقىي ئانادولونىڭ باش ۋالىيىسى بولۇپ تۇرغاندا، ئۇنىڭ قوماندانلىقىدا يەتمىش مىڭ ئاتلىق قوشۇن بار ئىدى. ناھىيىتى نۇرغۇن كۈچ توپلىغان قۇلتەمىش سەلچۇقلار ئىمپېرىيىسىنىڭ پايتەختى تېھراننى بېسىۋېلىش ئۈچۈن 1064-يىلى سۇلتان بولغىنىغا نەچچە ئايلا بولغان ئالىپ ئارىسلانغا قارشى ئىسيان كۆتۈردى. ئالىپ ئارىسلان چاغرىبەگ (مىكائىلبەگنىڭ چوڭ ئوغلى) نىڭ ئوغلى بولۇپ، ئۇ سۇلتان توغرۇلبەگ ئالەمدىن ئۆتۈپ يەتتە ئايدىن كېيىن سەلچۇقلارغا سۇلتان بولغان ئىدى. ئالىپ ئارىسلان قۇتەلمىشكە مەكتۈپ يوللاپ، ئىسياننىڭ دۆلەتكە ناھايىتى ئېغىر بالايىپەتلەرنى كەلتۈردىغانلىقىنى تەكىتلەپ، ئۇنى بۇ خەتەرلىك يولدىن قايتىشقا ئۈندىگەن بولسىمۇ، قۇلتەمىش ئالىپ ئارىسلاننىڭ سۆزىگە قۇلاق سالماي، تېھران يېنىدا بولغان ئۇرۇشتا ئۆلگەن ۋە شۇ قېتىمقى ئۇرۇشتا قۇلتەمىشنىڭ ئوغۇللىرى سۇلايمان شاھ، مەنسۇر بەگ ۋە ئىنىسى روسۇل ئالىپ ئارىسلانغا ئەسرگە چۈشكەن.

«10» سۇلتان مەسئۇد—سۇلتان مەھمۇد غەزەنەۋىنىڭ ئوغلى.

(ئەسلى ئەسەر 113-بەت)

تارىخىي مەلۇماتلارغا ئاساسلانغاندا، سۇلتان مەھمۇد مىلادىنىڭ 1030-يىلى 5-ئاينىڭ 26-كۈنى ئالەمدىن ئۆتكەندىن كېيىن ئۇنىڭ ئوغلى (تەخت ۋارىسى) مۇھەممەد بىلەن ئاكىسى مەسئۇد ئوتتۇرىسىدا تەخت تالاش كۈرىشى باشلاندى. بۇ كۈرەشتە مەسئۇد غەزەنەۋىيلەر تەخت ۋارىسى مۇھەممەدنىڭ كۆزىنى كور قىلىپ تاشلاپ، مىلادىنىڭ 1030-يىلىدىن 1041-يىلىغىچە غەزەنەۋىيلەرگە ئاتىسىنىڭ ئورنىغا سۇلتان بولغان. مۇھەممەد بىلەن مەسئۇد ئوتتۇرىسىدىكى كۈرەش ئەينى چاغدا توغرىلىق خۇراساننى بېسىۋېلىشىغا يول ئېچىپ بەرگەن ئىدى.

«11» مىكائىل بىننى سەلچۇق (مىكائىلبەگ) — سەلچۇقبەگنىڭ ئوغلى. تارىخ مەنبەلەرگە ئاساسلانغاندا، مىكائىلبەگنىڭ چاغرىبەگ ۋە توغرىلبەگ ئاتلىق ئوغۇللىرى بولغان. بۇ يەردە «مىكائىل بىننى سەلچۇقنىڭ ئىككى ئوغلى بار ئىدى. بىرى جەئىفەر بەگ ئەبۇ سۇلتان، يەنە بىر توغرىلبەگ ئەبۇ تالىپ (جەئىفەر بەگ بۇ سۇلتان توغرىلبەگ ئەبۇ تالىپ) دەپ يېزىلغان. بۇ كاتىپنىڭ كۆچۈرۈش جەريانىدىكى سەۋەنلىكىمۇ ياكى ئەينى دەۋردە شۇنداق ئاتالغانمۇ، بۇ تەكشۈرۈپ بېقىشقا تېگىشلىك مەسىلە. بىز يەنىلا قوليازىنى ئاساس قىلىپ «جەئىفەر بەگ» بويىچە ئېلىپ تۇردۇق.

«12» جەئىفەر بەگ ئەبۇ سۇلتان—مىكائىل بىننى سەلچۇق (مىكائىلبەگ) نىڭ ئوغلى، سەلچۇقبەگنىڭ نەۋرىسى («ئىزاھات (11)» گە قاراڭ).

«13» رەي—ئىراندىكى بىر شەھەر. سەلچۇقلار ئىمپېرىيىسىنىڭ مىلادىنىڭ 1040-يىللىرىدىكى پايتەختى. مىلادىنىڭ 1040-يىللىرى ئوغۇزلار خانى سەلچۇقنىڭ نەۋرىسى توغرىلبەگ يېتەكچىلىكىدىكى ئوغۇزلار نىشاپۇر، مەرۋى شاھ جاھاننى ئىگىلەپ تۇرۇپ، كۈچلۈك

(ئەسلى ئەسەر 114-بەت)

سەلچۇقلار ئىمپېرىيىسىنى قۇردى. خۇراسان ئاق سۆڭەكلىرىنىڭ ياردىمىگە ئېرىشكەن توغرىلبەگ مىلادىنىڭ 1040-يىلى تالقاندا بولغان جەڭدە غەزەنەۋىيلەر سۇلتاننى مەسئۇدنى تارمار كەلتۈرۈگەندىن كېيىن، ئىرانغا ئومۇميۈزلۈك ھۇجۇم قىلىپ، رەي شەھرىنى بېسىۋالدى ۋە ئۇنى ئۆزىگە پەيتەخت قىلدى.

«14» سەلچۇقلار 11-ئەسىرنىڭ باشلىرىدا ئوتتۇرا شەرقتە ئىمپىراتورلۇق قۇرغان تۈرك جەمئىيىتى (كۆپۈنچە ئوغۇزلاردىن تەركىپ تاپقان بۇ جەمئىيەت ئىچىدە باشقا تۈرك قەبىلىلىرىمۇ بار ئىدى). بۇ جەمئىيەت (سالچۇقلار ئىمپىرىيىسى) ئوغۇز باشبۇغلىرىدىن بولغان سەلچۇقنىڭ نەۋرىلىرى تەرىپىدىن 11-ئەسىردە قۇرۇلۇپ 12-ئەسىرنىڭ كېيىنكى يېرىمىدا ئاخىرلاشقان (مىلادى 1037-يىلىدىن 1157-يىلىغىچە ھۆكۈم سۈرگەن) تۈرك-ئىسلام دۆلىتىنىڭ نامى.

ئوغۇزلار دەندالقان («ئىزاھات(17)» گە قاراڭ) ئۇرۇشىدا سۇلتان مەسئۇدىنى تارمار قىلىپ، دۇنياۋى ئەھمىيەتكە ئىگە شانلىق غەلبىگە ئېرىشكەندىن كېيىن، دۇنيادا تەخمىنەن 120 يىل ھۆكۈم سۈرگەن ئۇلۇغ سەلچۇقلار ئىمپىرىيىسىنى تەشكىل قىلدى. توغرىلۇبەگ بىلەن چاغرىبەگىلەر (سەلچۇقنىڭ نەۋرىلىرى) بۇ يېڭى قۇرۇلغان دۆلەتكە چوڭ دادىسى سەلچۇقنىڭ نامىنى قوللىنىپ «سەلچۇقلار دۆلىتى» دەپ نام قويدى. شۇنىڭدىن باشلاپ، ئوغۇزلار سەلچۇقلار دەپ ئاتىلىپ ئۇلار قۇرغان دۆلەت «سەلچۇقلار دۆلىتى» دەپ ئاتىلىدىغان بولدى.

سەلچۇقلار ئىمپىرىيىسىنىڭ پايتەختى باشتا نىشاپۇر بولدى. ئانچە ئۇزۇن ئۆتمەي پايتەخت تېھرانغا كۆچۈرۈلدى.

«15» بۇ دەل مىلادىنىڭ 1037-يىلى دۆلەت قۇشى سەلچۇقبەگنىڭ نەۋرىلىرى بېشىغا قونغان يىل بولدى. ئۇلۇغ سەلچۇقلار ئىمپىرىيىسىنىڭ قۇياشى شۇ يىلى چىققان ئىدى.
(ئەسلى ئەسەر 115-بەت)

مىلادىنىڭ 1037-يىلى توغرىلۇبەگنىڭ ئاكىسى چاغرىبەگ (سەلچۇقبەگنىڭ نەۋرىسى، مىكائىلبەگنىڭ ئوغلى) خۇراساننىڭ ئەڭ مەشھۇر، مەدەنىيەتلىك، باي شەھەرلىرىدىن بىرى بولغان مەۋرى شاھى جاھاننى بېسىۋالدى. شۇ چاغدا «مەلىكۈل-مۈلىك-پادىشاھلار پادىشاھى» ئۇنىۋانىنى ئالغان چاغرىبەگنىڭ نامى بىلەن مەرۋى شاھ جاھاننىڭ مەسچىتلىرىدە خۇتبىدە ئوقۇلدى. ئەينى ۋاقىتتا، يەنە ئامۇ دەريانىڭ سەل جەنۇبىغا جايلاشقان بەلخ ئوغۇزلارنىڭ قولىغا ئۆتتى. مىلادىنىڭ 1038-يىلى نىشاپۇر بېسىۋېلىندى. توغرىلۇبەگ (سەلچۇقبەگنىڭ نەۋرىسى، مىكائىلبەگنىڭ ئوغلى) «سۇلتان» ئۇنىۋانىنى ئېلىش دۇنياۋى دۆلەت بولغان غەزەنەۋىيىلەر ھالاكەتتىن دېرەك بېرەتتى.

«16» غەزەنەيىن—غەزەنەۋىيەلەر سۇلتانلىقىنىڭ پايتەختى. بۇ سۇلالە (غەزەنەۋىيەلەر سۇلالىسى) مىلادىنىڭ 997-يىلى سۇلتان مەھمۇد بىننى سۇبۇق تېكىن تەرىپىدىن قۇرۇلۇپ، پايتەخت غەزەنە شەھرىنىڭ نامى بىلەن ئاتالغان. مىلادىنىڭ 1050-يىللىرى سەلجۇقلار تەرىپىدىن ئاغدۇرۇلغان.

«17» دەندالقان (دەندالقان) — مەرۋى شاھ جاھان بىلەن سىراكىس ئارلىقىدىكى بىر تۈزلەڭلىكنىڭ نامى. قوليازىدا «دەندالقان» يېزىلغىنى ئۈچۈن شۇ بويىچە ئېلىندى.

تارىخىي مەنبەلەرگە ئاساسلانغاندا، توغرىۋىبەگ مىلادىنىڭ 1040-يىلى 5-ئاينىڭ 22-كۈنى مەرۋىدىن چىقىپ ئون ئالتە مىڭ ئاتلىقتىن تەركىپ تاپقان ئوغۇز قوشۇنلىرىنى باشلاپ، مەرۋى شاھ جاھاندىن 60 كېلومىتىر يىراقلىقتىكى دەندالقان مەيدانىغا كەلگەن. شۇ چاغدا ئوغۇزلارنىڭ ئىزىنى قوغلىشىپ كېلىۋاتقان سۇلتان مەسئۇدمۇ ئاتلىق ۋە پىيادە بولۇپ ئەللىك مىڭ كىشىلىك قوشۇن ۋە ئۈچ يۈز (ئەسلى ئەسەر 116-بەت)

جەڭ پىلىدىن تەركىپ تاپقان ناھايىتى زور كۈچ بىلەن دەندالقان مەيدانىغا يېتىپ كەلگەن ئىدى. شۇنداق قىلىپ ئىككى قۇدرەتلىك قوشۇن مەرۋى بىلەن شەرخىل (سىراكىس) ئارلىقىدىكى دەندالقان مەيدانىدا بىر-بىرىگە قارشى سەپ تارتىشتى. مىلادىنىڭ 1040-يىلى 5-ئاينىڭ 23-كۈنى ئوتتۇرا ئەسىر دۇنيا تارىخىدىكى ئەڭ مەشھۇر، قانلىق ئۇرۇشلارنىڭ قاتارىدىن ئورۇن ئالغان «دەندالقان ئۇرۇشى» باشلاندى. بىرلەشمە جەڭ باشلانغان چاغدا سۇلتان مەسئۇد قوشۇنى دەسلەپ غەلبىگە ئېرىشتى. لېكىن كەچتە سەلجۇقلار ئۇلارنىڭ بارەھلىرىغا ھۇجۇم قىلىپ، ئۇلارنى پاجىئەلىك مەغلۇبىيەتكە ئۇچراتتى. سۇلتان مەسئۇد مىڭ تەسلىكتە ئۇرۇش مەيدانىدىن چېكىنىپ چىقىپ، ماۋارۇت دەرياسىدىن ئۆتۈپ، گور رايونى ئارقىلىق غەزەنەيىنگە قايتتى.

تارىخىي ماتىرىياللاردا خاتىرىلىنىشىچە، بۇ قېتىمقى ئۇرۇشتا ناھايىتى نۇرغۇن قان تۆكۈلگەن بولسىمۇ، سەلجۇقلار دۇنياۋى شانلىق غەلبىگە ئېرىشتى. غەزەنەۋىيەلەرنىڭ خۇراساندىكى ھۆكۈمرانلىقىغا خاتىمە بېرىلدى. غەزەنەۋىيەلەر دۆلىتىنىڭ شان-شۆھرىتى ۋە قۇدرىتى تۈگىدى.

جەڭ ئاياقلاشقاندىن كېيىن توغرىۋىبەگ جەڭ مەيدانىغا تەختىنى ئورۇنلاشتۇرۇپ، ئۆزىنىڭ خۇراساننىڭ ئالىي ھۆكۈمرانى ئىكەنلىكىنى شۇ تەختكە چىقىپ جاكارلىدى.

سۇلتان مەسئۇد دەندالقان ئۇرۇشىدا مەغلۇپ بولغاندىن كېيىن، ھىندىستانغا چېكىنىپ، شۇ يەردە يېڭىدىن قوشۇن توپلاپ، سەلچۇقلارغا قارشى ئوچ ئېلىش ئۇرۇشى قىلماقچى بولغان ئىدى. ئۇ شۇ ئارزۇسىنى ئەمەلگە ئاشۇرۇش مەقسىتىدە، ئائىلە-تاۋاباتلىرىنى ۋە يېتەرلىك ئالتۇن-كۈمۈش قاتارلىق دۇنيا-دەپنىلەرنى ئېلىپ، غەزىنىدىن چىقىپ كەتتى. لېكىن ئۇ ھىندىستاندىكى سىند ۋادىسىغا يېتىپ كەلگەندە،

(ئەسلى ئەسەر 117-بەت)

ئۇنىڭ مۇھاپىزەتچىلىرى يۈز ئۆرۈپ، سۇلتاننىڭ ئالتۇن-كۈمۈش ۋە باشقا دۇنيا-دەپنىلىرىنى بۇلاپ-تالىدى. سۇلتان مەسئۇدنى تۇتۇپ باغلىدى. قاماققا ئېلىنغان سۇلتان مەسئۇد 1041-يىلى (دەندالقان ئۇرۇشىدىن يەتتە ئاي كېيىن) ئۆلتۈرۈلدى.

«18» مۇسا بىننى سەلچۇق (مۇسا ئىنانچ يابغۇ) — سەلچۇبەگنىڭ ئوغلى. مىلادىنىڭ 1028-يىلىدىن 1032-يىلىغىچە ئوغۇز خانلىقىغا يابغۇ بولغان.

«19» مەرۋ (مەرۋشاھ جاھان) — خۇراساننىڭ ئەينى دەۋرىدىكى ئەڭ مەشھۇر، مەدەنىيەتلىك، باي شەھەرلىرىدىن بىرى.

«20» ھىرات — قەدىمقى شەھەر. ھازىرقى ئافغانىستاننىڭ غەربىدە. مىلادىدىن بۇرۇنقى 3-ئەسىردىن مىلادى 1-ئەسىرگىچە باكتىرىيە سۇلالىسىنىڭ پايتەختى بولغان. مىلادىدىن بۇرۇنقى 4-ئەسىردە ئىسكەندەر زۇلقەرنەين تەرىپىدىن ئىستىلا قىلىنغان. مىلادى 7-ئەسىرنىڭ ئاخىرىدا ئەرەپ خەلىپىلىكى تەرىپىدىن ئىستىلا قىلىنغان شۇنىڭدىن كېيىن ئاسىيا قىتئەسىدە مۇھىم ئىسلام مەدەنىيەت مەركەزلىرىدىن بىرى بولۇپ قالغان.

«21» ئەمىر يەئىقۇت (ياقۇتبەگ) — چاغرىبەگنىڭ ئوغلى. چاغرىبەگ دەۋرىدە شەرقىي ئانادۇلۇننىڭ باش ۋالىسى ئىدى. چاغرىبەگ ۋاپاتىدىن كېيىن ئەزەربەيجانغا باش ۋالىي بولغان.

«22» ئالىپ ئارىسلان (سۇلتان مەھمۇد ئالىپ ئارىسلان) — چاغرىبەگنىڭ ئوغلى. ئۇ سۇلتان توغرىلىق ئالەمدىن ئۆتۈپ يەتتە ئايدىن كېيىن (مىلادىنىڭ 1063-يىلىدىن 1072-يىلىغىچە) سەلچۇقلارغا سۇلتان بولغان.

ئالىپ ئارىسلان سۇلتان بولۇپ ئۇزۇن ئۆتمەي، ئىچكى جەھەتتە خەتەرلىك بىر ئەھۋالغا دۇچ كەلدى. يەنى ئۇنىڭ مەرھۇم تاغىسى ئىسرائىل ئارىسلان يابغۇ(مىلادىنىڭ 1025-يىلى ھىندىستاندىكى (ئەسلى ئەسەر 118-بەت)

كالاڭچىر قورغىندا ئۆلگەننىڭ ئوغلى قۇلتەمىش بەگ ئالىپ ئارىسلانغا قارشى ناھايىتى نۇرغۇن كۈچ بىلەن ئىسيان كۆتۈرگەن ئىدى. ئالىپ ئارىسلان قۇلتەمىش بەگنىڭ ئىسيانى باستۇرغاندىن كېيىن داۋاملىق ئىلگىرلەپ گورۇجىستاننى ئىشغال قىلدى.(بۇ چاغدا ئۇكىسى ياقۇتبەگ يېقىندىن ماسلىشىپ ئەرمىنىستاننىڭ ۋان كۆلى بويىدىكى مۇھىم شەھەرلەرنى ئىشغال قىلغان ئىدى). بۇنىڭ بىلەن جەنۇبى كاۋكاز سەلچۇقلار ئىمپېرىيىسىنىڭ تېررىتورىيىسىگە قوشۇۋېلىندى.

ئالىپ ئارىسلان مىلادىنىڭ 1065-يىلى ئوتتۇرا ئاسىياغا كېلىپ، غەربىي قاراخانىلار بىلەن قېرىنداشلىق مۇناسىۋىتىنى ئورۇنۇتۇشقا ئاساس سالدى(كېيىن غەربىي قاراخانىيلارنىڭ خاقانى شەمسۇل-مۈلكىنىڭ ھەمىشە تۇرگان خاتۇن ئالىپ ئارىسلاننىڭ قىزى ئايىشە خاتۇنغا ئۆيلەنگەن. شەمسۇل مۈلكىنىڭ ھەمىشە تۇرگان خاتۇن ئالىپ ئارىسلاننىڭ ئوغلى سۇلتان مەلىك شاھقا ياتلىق بولغان). مىلادىنىڭ 1067-يىلى خارەزمنى بېسىۋالدى. قىسقا بىر مۇددەت ئىچىدە (مىلادىنىڭ 1064-يىلىدىن 1070-يىلىغىچە) ئەرەپ پاتىمە سۇلالىسىنىڭ قولىدىن مەككە بىلەن مەدىنىنىڭ ئىگىدارچىلىق ھوقۇقىنى تارتىۋالدى. سۈرىيە بويىسۇندۇرۇلدى. ئالىپ ئارىسلان مىلادىنىڭ 1071-يىلى مالازگىرد ئۇرۇشى(بۇ ئۇرۇش دېڭىز يۈزىدىن 1500 مېتىر ئىگىزلىكتىكى ۋان كۆلىنىڭ شىمالىدىن 45 كېلومېتىر يىراقلىققا جايلاشقان مالازگىرد قورغىنىنىڭ يېنىدا بولغان) ئۈچۈن، شۇ قورغان نامىدا «مالازگىرد ئۇرۇشى» دېگەن نام بىلەن دۇنيا تارىخىغا كىرگەن)دا شەرقىي رۇما ئۈستىدىن غەلبە قىلغاندىن كېيىن، سەلچۇقلار ئىمپېرىيىسىنىڭ تېررىتورىيىسى كېڭىيىپ، ناھىيىتى يىراقلارغا سوزۇلدى.

«23» مىلادىنىڭ 1040-يىلى ئوغۇزلار «دەندالقان ئۇرۇشى» («ئىزاھات(17)» گە قاراڭ)دا دۇنياۋىي غەلبىگە ئېرىشكەندىن كېيىن، تەخمىنەن 120 يىل(مىلادىنىڭ 1040-يىلىدىن 1157-يىلىغىچە) (ئەسلى ئەسەر 119-بەت)

ھۆكۈم سۈرگەن سەلچۇقلار ئىمپېرىيىسىنى تەشكىل قىلىپ، يېڭى قۇرۇلغان بۇ ئىمپېرىيىگە

سەلچۇقبەگنىڭ نەۋرىسى سۇلتان مەھمۇد توغرۇلبەگنى سۇلتان قىلدى.

تارىخىي مەنبەلەردە خاتىرىلىنىشىچە، ئەسلىدە توغرۇلبەگنىڭ ئاكىسى چاغرىبەگ تولىمۇ ئادىل، جەسۇر ۋە غەيرەتلىك، ناھايىتى سەمىمىي كىشى بولسىمۇ، لېكىن سۇلتان توغرۇلبەگ سىياسىي-دېپلوماتىيىگە ئۇستا، ئۇرۇش تەجىربىسىگە باي، تەدبىرلىك بولۇپ، ئۇنىڭ ھەر جەھەتتىكى قابىلىيىتى ئاكىسى چاغرىبەگدىن يۇقىرى بولغاچقا، ئوغۇزلار ئۇنى سەلچۇقلار ئىمپىرىيىسىنىڭ تەختىگە ئولتۇرغۇزغان ئىدى.

سۇلتان توغرۇلبەگ يېڭى قۇرۇلغان سەلچۇقلار ئىمپىرىيىسىنىڭ ئاساسىنى مۇستەھكەملەش ۋە ئۇنىڭ تېررىتورىيىسىنى كېڭەيتىش ئۈچۈن جىددىي تەدبىرلەرنى قوللاندى.

مىلادىنىڭ 1055-يىلى سۇلتان توغرۇلبەگ ئەرەپ ئابباسىلار خەلىپىلىكىنىڭ پايتەختى—باغدادقا يۈرۈش قىلدى (مەزكۇر نەسەبنامىدا توغرۇلبەگنى باغدادقا ئەمىرلۈك—مۆئىمىن قايم باھرۇللا «ئىزاھات» (19) گە قاراڭ) تەكلىپ بىلەن ئەكەلدۈرگەنلىكى بايان قىلىنغان). باغداد ئەينى چاغدا ئابباسىيلار خەلىپىلىكىنىڭ پايتەختى بولسىمۇ، يەنىلا پارىسلار تەرىپىدىن قۇرۇلغان بۇۋىھىلەر سۇلالىسى (مىلادىنىڭ 932-يىلىدىن 1055-يىلىغىچە ھۆكۈم سۈرگەن) ھۆكۈم سۈرەتتى.

بۇۋىھىلەر سۇلالىسىنى شىئە مەزھىپىدىكى ئېلى بىننى بۇۋىھى قۇرغان. مىلادىنىڭ 932-يىلى قۇرۇلغان بۇ سۇلالىنىڭ تېررىتورىيىسىگە غەربىي ئىران ۋە ئىراق كىرەتتى. ئېلى ئىبىنى بۇۋىھىگە ئابباسىيلار خەلىپىسى قاھىر «ئەمرۇل-ئۇمەرا» (پادىشاھلارنىڭ پادىشاھى) ئۇنىۋانىنى بەرگەن.

تارىخىي مەنبەلەرگە ئاساسلانغاندا، ئابباسىيلار خەلىپىسى قايم

(ئەسلى ئەسەر 120-بەت)

توغرۇلبەگنىڭ باغدادقا كېلىۋاتقىنىنى كۆرمەي، باغدادتا خۇتبىدە توغرۇلبەگنىڭ نامىنى ئوقۇشنى ئەمىر قىلغان. بۇنىڭ بىلەن خەلىپە قايم ھاكىمىيەتتىن ۋاز كېچىپ دىنىي داھىي بولۇشقا مەجبۇر بولدى. سۇلتان توغرۇلبەگ باغدادقا كىرىش بىلەن بۇۋىھىلەر سۇلالىسى يوق قىلىندى. ئەرەپ ئابباسىيلار خەلىپىلىكى قورچاق ھالغا چۈشۈپ قالدى.

«24» باغداد—ھازىرقى ئارقىنىڭ پايتەختى. ئەينى دەۋرىدە ئەرەپ ئابباسىيلار خەلىپىلىكىنىڭ

پايتەختى بولغان.

«25» كۈھىستان (قەھىستان) تاغلىق يەر دېگەن مەنىدە، غەربىيەتە دەشتى كەبىر، جەنۇبتا دەشتى لوت، شەرقتە نائۇمىد ۋە شىمالدا كىچىك بىر چۆللۈك ئارقىلىق خۇراسانغا تۇتىشىدىغان، ئرانغا قاراشلىق تاغلىق رايوننىڭ جۇغراپىيەلىك نامى.

«26» باسىر (ئارىسلان باسىر) — خەلىپە قايمىنىڭ ھەربىي يولباشچىلىرىدىن بىرى. ئۇ توغرىلىق باغداتقا كىرگەندە قاماققا ئېلىنغان. چۈنكى ئۇ سۈنئى مەزھىپىگە قارشى ھەركەتنىڭ باشلىقى، يەنى مىسىردىكى پاتىمىلەر سۇلالىسى (بۇ سۇلالە مىلادىنىڭ 909-يىلىدىن 1171-يىلىغىچە ھۆكۈم سۈرگەن بولۇپ، ئىسلام دىنىدىكى شىئە مەزھىپىدىكىلەرنىڭ شىمالىي ئافرىقا «تۇنىس» دا قۇرغان دۆلىتى ئىدى. پاتىمە خەلىپىلىكىنى قۇرغانلار مۇھەممەد پەيغەمبەرنىڭ قىزى پاتىمەنىڭ (ئەلنىڭ رەپىقىسى) ئەۋلادلىرى بولغاچقا، بۇ دۆلەتكە پاتىمە خەلىپىلىكى دەپ نام بېرىلگەن. پاتىمە خەلىپىلىكى مىلادىنىڭ 965-يىللىرى كۈچىيىپ سۈرىيە، پەلەستىن قاتارلىق جايلارغىچە كېڭەيگەن. مىلادىنىڭ 973-يىلى پاتىمە خەلىپىلىكىنىڭ پايتەختى تۇنىستىن مىسىردىكى قاھىرەگە كۆچۈرۈلگەن. مىلادىنىڭ 1171-يىلى سالاھىدىن ئەييۇبى تەرىپىدىن ئاغدۇرۇلغان) نىڭ تەرەپدارى ئىدى. توغرىلىق باغداتتىن قايتقاندىن كېيىن (توغرىلىق 1055-يىلىنىڭ

(ئەسلى ئەسەر 121-بەت)

كۈز ئايلىرىدا باغداتتىن چىقىپ غەربكە قاراپ يۈرۈش قىلىپ مۇسۇل، دىيار بەكرى قاتارلىق رايونلارنى ئىشغال قىلغان) ئارىسلان باسىر قاماقتىن قېچىپ چىقىپ، ئۆز ئەتىراپىغا شىئەلەردىن كۈچ توپلىغان ھەمدە باغداتقا بېسىپ كىرىپ، خەلىپە قايمىغا قارشى ئىسيان كۆتۈرگەن.

«27» ئەبۇ نەسىر (مۇھەممەد ئىبنى ناسىر) — غەربىي ئىلكان ناسىرنىڭ ئوغلى. مىلادىنىڭ 1040-يىلىدىن 1052-يىلىغىچە غەربىي قاراخانىيلارغا خان بولغان. ئۇ 1037-يىلى ئۆز كەنتىنى بېسىۋالغاندىن كېيىن، دەسلەپ ئۆزىنى «ئىلكخان» دەپ ئاتىغان. مىلادىنىڭ 1040-يىللىرىغا كەلگەندە مۇستەقىللىق جاكارلاپ، ئۆزىنى «تابغاچ بۇغراخان» دەپ ئاتىغان.

«28» تارىخى مەنبەلەرگە ئاساسلانغاندا، ئارىسلان باسىر خەلىپە قايمىغا قارشى

ئىسياندا («ئىزاھات(27)» گە قاراڭ) خەلپە قايم ئۈستىدىن غەلبە قىلغان. خەلپە قايم باغدات يېنىدىكى بىر جايغا قامالغان. غالىپ كەلگەن بىساسىر خۇتبىدىن خەلپە قايم ۋە توغرىلەبەگنىڭ نامىنى چىقىرىپ تاشلاپ، شىئەلەرنىڭ تايانچى پاتىمىنىڭ نامىنى خۇتبىدە قايتىدىن ئوقۇغان (خۇتبە ئوقۇش — تەخت ۋارىسلىرىنى تەيىنلەشتە ياكى ئەمەلدىن قالدۇرۇش مۇراسىمى ئۆتكۈزۈپ، جامائەت سورۇنى بولغان مەسچىت-مەيداندا جامائەت ئالدا ئوقۇلىدىغان بىر خىل جاكارنامە). بۇ ۋەقەدىن خەۋەر تاپقان توغرىلەبەگ باغداتقا كېلىپ (توغرىلەبەگنىڭ كېلىۋاتقانلىقىدىن خەۋەر تاپقان ئارىسلان بىساسىر باغداتتىن قېچىپ كەتكەن) ئالدى بىلەن خەلپە قايمنى قاماقتىن قۇتۇلدۇرۇپ، ئاندىن مەملىكەتنىڭ ئىسياندىن بۇرۇنقى قائىدە-تۈزۈمىنى ئۆز ھالىغا كەلتۈرگەن.

«29» تارىخىي ماتىرىياللاردا خاتىرىلىنىشىچە، توغرىلەبەگ باغداتقا ئىككىنچى قېتىم كەلگەندە، خەلپە قايمنىڭ قىزى (بۇ يەردە ئەسلى ئەسەر 122-بەت)

سىڭلىسى دەپ بايان قىلىنغان؟) سىيىد خاتۇنغا ئۆيلەنمەكچى بولغان. بىراق بۇ ئىشتىن خەلپە قايم ناھايىتى ئەندىشە قىلىدۇ. چۈنكى خەلپە: «ئەگەر سىيىد خاتۇن توغرىلەبەگكە ياتلىق بولۇپ، ئۇنىڭدىن ئوغۇل تۇغۇپ قالسا، ئابباسىيلار خەلپىلىكىنىڭ تەختكە ۋارىسلىق قىلىش ھوقۇقى سەلچۇقلارغا ئۆتۈپ كېتىدۇ» دەپ ئويلىغان ئىدى.

بەزى مەنبەلەردە سۇلتان توغرىلەبەگنىڭ ئۆيلىنىشى ھەمدە ۋاپاتى توغرىسىدا: سۇلتان توغرىلەبەگنىڭ مىلادىنىڭ 1063-يىلى 68 يېشىدا ئالەمدىن ئۆتكەنلىكى، ئۇنىڭ تېھراندا دەپنە قىلىنغانلىقى؛ سۇلتان توغرىلەبەگ ۋاپات بولۇشتىن تۆت ئاي بۇرۇن خەلپىنىڭ قىزى سىيىد خاتۇنغا ئۆيلەنگەنلىكى خاتىرىلەنگەن بولسا، بەزىلىرىدە: سۇلتان توغرىلەبەگنىڭ باغداتتىن تېھرانغا كېتىۋاتقاندا يولدا ۋاپات بولغانلىقى خاتىرىلەنگەن. ئەمما مەزكۇر تەزكىرىدە: سۇلتان توغرىلەبەگنىڭ سىڭلىسى (مەزكۇر قوليازىمدا سىڭلىسى دەپ يېزىلغان؟) سىيىد خاتۇنغا ئۆيلىنىش ئۈچۈن تەبرىز (قەدىمىي شەھەر. ھازىرقى ئىراننىڭ غەربىي شىمالىدا) دىن رەي («ئىزاھات(13)» گە قاراڭ) گە كەلگەندە كېسەللىك سەۋەبى بىلەن ئالەمدىن ئۆتكەنلىكى بايان قىلىنغان.

ئومۇمەن، سۇلتان توغرۇلبەگنىڭ ۋاقتىدا سەلچۇقلار ئىمپىرىيىسىنىڭ تېرىتورىيىسى ئۈزلۈكسىز كېڭىيىپ، ئۇنىڭ تەۋەلىكىگە بۈگۈنكى ئىران، ئىراق، ئەزەربەيجان، ئەرمېنىستان، ئافغانىستان، تۈركمەنىستان، قارا قالپاقىستان، قىزىل قۇم چۆلى قاتارلىقلار كىرگەن بولۇپ، يەر مەيدانى ئۈچ مىليون ئالتە يۈز مىڭ كۇۋادىرات كېلومىتىر كېلەتتى.

«30» مىلادىنىڭ 1060-يىلى سۇلتان توغرۇلبەگنىڭ ئاكىسى چاغرىبەگ سىراكتا يەتمىش يېشىدا ئالەمدىن ئۆتتى. ئۇ مەرۋىگە دەپنى قىلىندى. چاغرىبەگنىڭ سەككىز ئوغلى، تۆت قىزى بار ئىدى. چاغرىبەگ ۋاپاتىدىن كېيىن، ئۇنىڭ ئوغۇللىرىدىن ئالىپ ئارىسلان (ئەسلى ئەسەر 123-بەت)

(سۇلتان مەھمۇد ئالىپ ئارىسلان) خۇراسانغا، قارا ئارىسلان كاۋۇرتىبەگ كىرمانغا، ياقۇتبەگ ئەزەربەيجانغا باش ۋالىيلىققا تەيىنلەنگەن. («ئىزاھات(23)» كە قاراڭ).

«31» نىزامۇل-مۈلك—سەلچۇقلار سۇلالىسى دەۋرىدىكى ئاتاقلىق دۆلەت ئىشلىرى ئەربابى. ئۇ ئىلگىرى-كېيىن بولۇپ ئالىپ ئارىسلان ۋە مەلىك شاھلارغا ئوتتۇز يىلغا يېقىن (مىلادى 1063-يىلىدىن 1092-يىلىغىچە) باش ۋەزىر بولغان. سەلچۇقلار سۇلالىسىنىڭ مەمۇرى باشقۇرۇشى كۆپ ھاللاردا نىزامۇل-مۈلكنىڭ تىرىشچانلىقى بىلەن تەرتىپكە سېلىنىپ ئورۇنلاشتۇرۇلغان. بولۇپمۇ مەلىك شاھ دەۋرىدە، مەلىك شاھنىڭ سەلچۇقلار ئىمپىرىيىسىنى ئۈنۈملۈك ئىدارە قىلىشىدا، ئىلم-پەننىڭ گۈللەپ ياشنىشىدا ناھايىتى مۇھىم رول ئوينىغان. ئۇ پارس تىلىدا «سىياسەتنامە» ناملىق ئۆلمەس بىر ئەسەر يازغان. شۇ چاغلاردا سەلچۇقلار ئىمپىرىيىسى ئەڭ قۇدرەتلىك، ئەڭ سەلتەنەتلىك، ئەڭ ئاۋات، ئەڭ باي، ئەڭ مەدەنىيەتلىك بىر باسقۇچقا يەتكەن ئىدى. ھەتتا نىزامۇل-مۈلك نامى بىلەن باغدات، ئىسپاھان، نىشاپۇر، ھىرات، مەرۋى، بەلىخ قاتارلىق شەھەرلەردە «نىزامىيە مەدرىسىلىرى» دەپ ئاتىلىدىغان ئالىي مەكتەپلەر قۇرۇلغان.

«32» ئەزمايوس—شەرقى رۇما ئىمپىراتورى. سەلچۇقلار ئىمپىرىيىسىگە ئالىپ ئارىسلان ئىمپىراتور بولغان چاغدا (مىلادى 1063-يىلىدىن 1072-يىلىغىچە)، ھازىرقى ئەرمېنىستاندىكى ۋان كۆلىنىڭ شىمالىدىكى مالازگىرىد دالىسىدا (1071-يىلى 26-ئاۋغۇست) شەرقى رۇما ئىمپىراتورى

دىكىكىنىس(قوليازمىدا>رۇم پادىشاھى ئەزمايوس<دەپ خاتىرلەنگەن. شۇ بويىنچە ئېلىندى؟) رۇما باشچىلىقىدىكى ناھايىتى كۈچلۈك رۇما قوشۇنلىرىنى تار-مار كالتۇرۇپ، ئىمپىراتور دىكىكىنىس رومانى تىرىك تۇتۇۋالغان. شۇنىڭدىن باشلاپ

(ئەسلى ئەسەر 124-بەت)

رۇما ئىمپىرىيىسى سەلچۇقلار ئىمپىرىيىسىگە قارام دۆلەتكە ئايلىنىپ قالغان ھەمدە ھەر يىلى سەلچۇقلارغا نۇرغۇن مىقداردا ئالتۇن-كۈمۈش يوللاپ، ئولپان تاپشۇرۇشقا مەجبۇر بولغان. شۇ قېتىمقى «مالازگىرد ئۇرۇشى» تارىخىي خاتىرلەردە ئاز سانلىق جىڭگىۋار قوشۇننىڭ تالانتلىق قومانداننىڭ باشچىلىقىدا، تەكەببۇر قوماندان باشچىلىقىدىكى كۆپ سانلىق قوشۇن ئۈستىن غالىپ كېلىدىغانلىقىنىڭ جانلىق مىسالى سۈپىتىدەمۇ بايان قىلىنىدۇ.

«33» رۇم-1 <ھازىرقى تۈركىيىنىڭ قەدىمكى نامى> 2 <ئەسلىدە مىلادىدىن بۇرۇنقى 753-يىلى تەختكە چىققان رىم ئىمپىراتورلىقىنىڭ تۇنجى ئىمپىراتورى رومۇلۇس تەرىپىدىن بىنا قىلىنغان ۋە شۇنىڭ نامى بىلەن ئاتالغان بىر شەھەر بولۇپ، كېيىنچە پۈتۈن رىم(رۇما) ئىمپىراتورلىقىنىڭ دۆلەت نامى بولۇپ قالغان ئىدى. رۇما ئىمپىراتورلىقى پارچىلانغاندىن كېيىن، بەزىدە ئۇنىڭ غەربىي تەرىپى، بەزىدە شەرقىي تەرىپىنىڭ نامى بولۇپ قالدى. بولۇپمۇ مىلادىدىن بۇرۇنقى 389-يىلى فەرەڭلەر(ياۋروپالىقلار) ئۇنىڭ غەربىي قىسمىنى ئىگىلىگەندىن كېيىن «رۇم» سۆزى ئاساسەن ئۇنىڭ شەرقىي، يەنى ئاسىيا قىسمىنىڭ نامى بولۇپ قالدى. بۇ يەردە شەرقىي رۇم كۆزدە تۇتۇلىدۇ.

«34» ماۋاۋۇننەھەر—ئوتتۇرا ئاسىيادىكى ئامۇ دەرياسى بىلەن سىر دەرياسىنىڭ ئارىلىقىدىكى جايلارنى كۆرسىتىدىغان جۇغراپىيىلىك ئاتالغۇ.

«35» يۈسۈپ بۇزەمى—غەربىي قاراخانىلارنىڭ بېگى. تارىخىي مەنبەلەردە خاتىرىلىنىشىچە، ئالىپ ئارىسلان مالازگىرد ئۇرۇشىدىن كېيىن، ئىككى يۈز مىڭ كىشىلىك زور قوشۇننى باشلاپ(قوليازمىدا ئىككى مىڭ دېيىلگەن) ئالغا ئىلگىرلەپ، ئامۇ دەريادىن ئۆتكەندە، دەريا بويىدا غەربىي قاراخانىيلارنىڭ بېگى يۈسۈپ (يۈسۈپ بۇزەمى) نىڭ

(ئەسلى ئەسەر 125-بەت)

قارىشلىقىغا ئۇچرىغان. ئۇرۇشتا يۈسۈفبەگ مەغلۇپ بولۇپ ئەسرگە چۈشكەن. ئالىپ ئارىسلان ئەسرگە چۈشكەن يۈسۈفبەگنى سوراق قىلىۋاتقاندا، يۈسۈفبەگ يېنىدا يوشۇرۇۋالغان پىچاقنى چىقىرىپ، ئالىپ ئارىسلاننىڭ قارىنى يېرىۋەتكەن. ئالىپ ئارىسلان ئۇزۇن ئۆتمەي ئۆلگەن. جەستى مەرۋىگە دەپنى قىلىنغان.

«36» سۇلتان مەلىك شاھ—سۇلتان ئالىپ ئارىسلان («ئىزاھات(23)» گە قاراڭ) نىڭ ئوغلى. سەلچۇقلار ئىمپېرىيىسىنىڭ ئالىپ ئارىسلاندىن كېيىنكى سۇلتانى. ئۇ مىلادىنىڭ 1072-يىلى 17-يېشىدا سەلچۇقلار ئىمپېرىيىسىنىڭ تەختىگە ئولتۇرغان. ئۇ تەختكە ئولتۇرۇپ ئىككى يىلغا يەتمىگەن ۋاقىت ئىچىدە سۈرىيە، پەلەستىن، شام شەرىق قاتارلىق جايلارنى ئىشغال قىلدى. شام شەرىق ئىشغال قىلىنغاندىن كېيىن پاتمە خەلىپىلىكىنىڭ نامى خۇتبىدىن چىقىرىلىپ، خۇتبىدە ئابباسىيلار خەلىپىسى بىلەن سۇلتان مەلىك شاھنىڭ نامى ئوقۇلىدىغان بولدى. مىلادىنىڭ 1078-يىلى شەرقى رۇما ئىمپېرىيىسىگە قاراشلىق كاۋكازىمۇ پۈتۈنلەي سەلچۇقلار ئىمپېرىيىسى تەرىپىدىن ئىشغال قىلىندى. سۇلتان مەلىك شاھ ئىمپېراتورلۇق تەختىدە ئولتۇرغان 20 يىل ئىچىدە (مىلادى 1072-يىلىدىن 1092-يىلىغىچە) سەلچۇقلار ئىمپېرىيىسى ئەڭ سەلتەنەتلىك باسقۇچقا يەتكەن بولۇپ، ئۇلارنىڭ تېررىتورىيىسى كېڭىيىپ ئون بەش مىليون كۇۋادىرات كېلومېتىرغا يەتكەن. شۇ چاغلاردا ئۇلارنىڭ تېررىتورىيىسى ئىچىگە ئىران، ئافغانىستان، شىمالىي ھىندىستان، ماۋا ئۈننەھەر، جەنۇبى كاۋكاز، داغىستان، ئانا دولۇ (كىچىك ئاسىيا)، ئىراق، سۈرىيە، پەلەستىن، ئەرەبىستان يېرىم ئارىلى قاتارلىقلار كىرگەن.

سۇلتان مەلىك شاھ مىلادىنىڭ 1055-يىلى تۇغۇلۇپ 1092-يىلى 37 يېشىدا ئالەمدىن ئۆتكەن. جەستى ئىسپاھانغا دەپنە قىلىنغان.

«37» ئەنتاكىيە—قەدىمىي شەھەر. ھازىرقى تۈركىيىنىڭ

(ئەسلى ئەسەر 126-بەت)

شەرقىي جەنۇبىغا جايلاشقان.

«38» شام—سۈرىيىدىكى قەدىمىي بىر شەھەرنىڭ نامى (ھازىرقى دەمەشق).

«39» ھەلەب (ھەلەپ)—سۈرىيىنىڭ غەربىي شىمالىدا دېڭىز بويىدىكى بىر قەدىمىي شەھەرنىڭ

«40» خارەزىم—ئوتتۇرا ئاسىيادىكى قەدىمكى دۆلەت. ئامۇ دەريانىڭ تۆۋەنكى ئېقىمىدىكى ناھايىتى مۇنبەت تېررىتورىيىگە جايلاشقان. خارەزىم ئەسلى شىمالىي خارەزىم ۋە جەنۇبىي خارەزىمدىن ئىبارەت ئىككى قىسىمغا بۆلۈنەتتى. ئۈرگەنچ—شىمالىي خارەزىمنىڭ؛ قىيات جەنۇبىي خارەزىمنىڭ پايتەختى ئىدى. 10 - ئەسىرنىڭ ئاخىرلىرى شىمالىي خارەزىمنىڭ خانى مۆمىن ئىبنى مۇھەممەد تەرىپىدىن بىرلىككە كەلتۈرۈلدى. 11-ئەسىرگە كەلگەندە (11-ئەسىردىن 13-ئەسىرگىچە) سەلجۇقلارنىڭ ھۆكۈمرانلىقىدا ياشىدى. 13-ئەسىرنىڭ 20-يىللىرى چىڭگىزخان ئىستىلاسىغا ئۇچرىدى. 1388-يىلى تۆمۈرلەڭ بېسىۋالدى. كېيىن ئۆزبېك خانلىرىغا قارىدى. 16-ئەسىرنىڭ ئوتتۇرىلىرىدا پايتەختىنى خىۋەگە كۆچۈردى. 1873-يىلى چاروسىيە ئۆزىگە قوشۇۋالدى.

«41» مەرۋە (مەرۋشاھ جاھان)—خۇراساننىڭ ئەينى دەۋرىدىكى ئەڭ مەشھۇر، مەدەنىيەتلىك، باي شەھەرلىرىدىن بىرى.

«42» تارىخىي مەنبەلەرگە ئاساسلانغاندا، سۇلتان مەلىك شاھ تەختكە چىقىشى بىلەنلا، ھەربىي قوشۇنغا مائاش تارقىتىش تۈزۈمىنى يولغا قويغان. بۇنداق مائاش ئۈچۈن ھەر يىلىغا 700 مىڭ ئالتۇن دىنار كېتىدىكەن. شۇ چاغلاردا مەلىك شاھنىڭ لەشكىرى كۈچى زور دەرىجىدە ئاشقان بولۇپ، زۆرۈر تېپىلىپ قالسا، مىليون كىشىلىك قوشۇننى سەپەرۋەر قىلالايدىغان ھالغا كەلگەن.

«43» ئەرەپ—ھازىرقى سەئۇدى ئەرەبىستانى، سۇرىيە،

(ئەسلى ئەسەر 127-بەت)

ئىراق، مىسىر ۋە ئافرىقىدىكى «ئەرەپ مەغرۇبى» قاتارلىق جايلارنىڭ ئومۇمى جۇغراپىيەلىك نامى ۋە بۇ جايلاردا ياشىغۇچى ئەرەپ تىلىدا سۆزلىشىدىغان مىللەتلەرنىڭ ئومۇمى ئېتىنىك نامى.

«44» قاۋەرد (قارا ئارىسلان كاۋۇرتبەگ)— مەلىك شاھنىڭ تاغىسى. ئۇ مىلادىنىڭ 1041-

يىلىدىن 1073-يىلىغىچە كىرمانغا باش ۋالىي بولغان. مەلىك شاھ تەختكە ئولتۇرۇشى بىلەن تەخت تارتىۋېلىش مەقسىتىدە مەلىك شاھقا قارشى ئىسيان كۆتۈرگەن. ئەمما ئىسيانى سۇلتان مەلىك شاھ تەرىپىدىن باستۇرۇلۇپ، شۇ قېتىمقى ئۇرۇشتا ئۆلگەن.

«45» ئەھمەدخان—غەربىي قاراخانىيلارنىڭ خانى (1081—1095) مىلادىنىڭ 1089-يىلى سۇلتان مەلىك شاھ ماۋاۋۇننەھرىگە بېسىپ كىرىپ بۇخارا، سەمەرقەند قاتارلىق شەھەرلەرنى بېسىۋالغاندا، ئۇ شەھەرلەرگە سەلچۇق بەگلىرىنى ھاكىم قىلىپ تەيىنلىگەن. غەربىي قاراخانىيلارنىڭ پايتەختى سەمەرقەندنى بېسىۋالغاندا ئەھمەد خاننى (ئەھمەدخان I) ئەسىر ئالغان ۋە ئۇنى سەلچۇقلارنىڭ پايتەختى ئىسپاھانغا ئەۋەتىۋەتكەن.

ئەھمەدخان مىلادىنىڭ 1090-يىلى ئىسپهاندىن سەمەرقەندكە قايتىپ كېلىپ يەنە خانلىق تەختىدىن ئورۇن ئالغان چۈنكى مەلىك شاھ ئالدىدا ناھايىتى يۇقىرى ھۆرمەت ۋە ئابرويغا ئىگە بولغان تۈركان خاتۇننىڭ ئارىغا چۈشۈشى بىلەن، سۇلتان مەلىك شاھ ئەھمەدخانغا ئىلتىپات قىلىپ، ئۇنىڭ غەربىي قاراخانىيلارغا داۋاملىق ھۆكۈمران بولۇشىغا قوشۇلغان.

ئەھمەدخان مىلادىنىڭ 1090-يىلى ئىسپهاندىن سەمەرقەندكە قايتىپ كېلىپ بەش يىلدىن كېيىن (مىلادىنىڭ 1095-يىلى) مەھكىمە شەرىئىتىنىڭ ھۆكۈمى بىلەن ئۆلتۈرۈلگەن.

«46» تۈركان خاتۇن—غەربىي قاراخانىيلارنىڭ خانى ئىبراھىم

(ئەسلى ئەسەر 128-بەت)

بۆرە تېكىننىڭ قىزى. مىلادىنىڭ 1085-يىللىرى مەلىك شاھقا ياتلىق بولغان (سۇلتان مەلىك شاھ ئىلگىرى-ئاخىر بولۇپ غەربىي قاراخانى بىكە (مەلىكە) لىرىدىن تۈركان خاتۇنغا؛ شەمسۇل مۈلۈكنىڭ تاغىسى شاھزادە ئەيسانىڭ قىزى ھىلالىيەگە ئۆيلەنگەن). سۇلتان مەلىك شاھنىڭ تەخت ۋارىسى بولغان مەھمۇد تۈركان خاتۇندىن تۇغۇلغان.

«47» تامغاچ خان (ئىبراھىم بۆرە تېكىن)—غەربىي قاراخانىلارنىڭ خانى (1052—1068). سۇلتان

مەلىك شاھنىڭ خانىشى، تۈركان خاتۇننىڭ ئاتىسى.

«48» بەزى تارىخى مەنبەلەردە سۇلتان مەلىك شاھنىڭ غەربىي قاراخانىي بېكەلىرىدىن تۈركان خاتۇن

ۋە ھىلالىيەگە ئۆيلەنگەنلىكى قەيىت قىلىنىدۇ.

«49» بەركىيارۇق (سۇلتان رۇكىنىدىن بەركىيارۇق)—سۇلتان مەلىك شاھنىڭ ئوغلى. ئۇ مىلادىنىڭ

1093-يىلىدىن 1104-يىلىغىچە سەلچۇقلار ئىمپېرىيىسىنىڭ تەختىدە ئولتۇرغان.

«50» مەھمۇد(سۇلتان مەھمۇد) — سۇلتان مەلىك شاھنىڭ تەخت ۋارىسى (غەربىي قاراخانىي بېكەسى تۇرکان خاتۇندىن تۇغۇلغان). ئۇ ئەمدىلا بەش يېرىم ياشقا كىرگەندە تەختكە چىقىرىلىپ، ئىككى ئايدىن كېيىن بەركىيارۇق («ئىزاھات(50)» گە قاراڭ) تەرىپىدىن تەختتىن چۈشۈرۈلگەن.

«51» تاجىل-مۈلىك — تۇرکان خاتۇننىڭ ئاتىسى تامغاچ خاننىڭ (غەربىي قاراخانىلارنىڭ خانى ئىبراھىم بۆرە تېكىننىڭ) ۋەزىرى.

«52» مەھملىك خاتۇن — سۇلتان مەلىك شاھنىڭ قىزى. ئۇ ئابباسىلار خەلىپىسى مۇقتىدى (مىلادىنىڭ 1075-يىلىدىن 1094-يىلىغىچە خەلىپە بولغان) غا ياتلىق قىلىنغان.

«53» سۇلتان مەھمۇد(سۇلتان مەھمۇد تاپار) — سۇلتان مەلىك شاھنىڭ ئوغلى. ئۇ سەلچۇقلار ئىمپېرىيىسىنىڭ سۇلتانى مەلىك شاھ II (ئەسلى ئەسەر 129-بەت)

(بىر ئايلا سۇلتان بولغان) نى تەختتىن چۈشۈرۈپ، ئۇنىڭ ئورنىغا (مىلادىنىڭ 1105-يىلىدىن 1118-يىلىغىچە) تەختتە ئولتۇرغان.

«54» سۇلتان سەنجەر(سۇلتان مۇنىزىددىن سەنجەر) — سۇلتان مەلىك شاھنىڭ ئوغلى. ئۇ سەلچۇقلار ئىمپېرىيىسىنىڭ سۇلتانى مەھمۇد تاپارنىڭ (سۇلتان مەھمۇد II ئورنىغا مىلادىنىڭ 1118-يىلىدىن 1157-يىلىغىچە) سەلچۇقلار ئىمپېرىيىسىنىڭ تەختىگە ئولتۇرغان.

«55» بەھرام شاھ(سۇلتان بەھرام شاھ) — مىلادى 1117-يىلىدىن 1152-يىلىغىچە غەزەنەۋىيلەرگە سۇلتان بولغان. ئەمىلىيەتتە، كېيىنكى ۋاقىتلاردا بەھرام شاھ سۇلتانلىقىدىكى غەزەنەۋىيلەر سەلچۇقلارغا باج(ئولپان) تاپشۇرىدىغان قارام ھالەتتە ئىدى.

«56» تارىخىي ماتىرىياللاردا بايان قىلىنىشىچە، سۇلتان سەنجەر مىلادىنىڭ 1153-يىلىدىن 1157-يىلىغىچە ئوغۇزلار قولىدا ئەسىرلىكتە تۇرغان(بۇ يەردە مەزكۇر نەسەبنامىدا ئىككى يىلغا يېقىن تۇرغانلىقى قەيىت قىلىنىدۇ).

ئەسلىدە تارىم ۋادىسى ۋە يەتتە سۇ ئەتراپىدا ياشايدىغان ئوغۇزلار سۇلتان سەنجەرنىڭ رۇخسىتى بىلەن بەلىخ ئەتراپىدا ماكانلاشقان ئىدى. بۇلار قىرىق مىڭ ئائىلە بولۇپ، ھەر يىلى سۇلتانغا باج ھېسابىدا

يىگىرە بەش مىڭ تۇياق قوي بېرەتتى. مىلادىنىڭ 1153-يىلى باج ھېسابىدا تاپشۇرىدىغان قويلار ئۈستىدە ماجرا چىقىپ، ئوغۇزلار ئىسيان كۆتۈردى. بەلىخنىڭ باش ۋالىيسى ئىسياننى باستۇرالمىدى. ئەھۋالدىن خەۋەر تاپقان سۇلتان سەنجەر ئومەرالارنىڭ تەشەببۇسى بىلەن يۈز مىڭ كىشىلىك قوشۇننى ئاتلاندىرۇپ، ئىسيانچى ئوغۇزلارنى باستۇرۇش ئۈچۈن كەلگەن بولسىمۇ، بىراق بۇ زور قوشۇن ئۇرۇشتا مەغلۇپ بولۇپ، سۇلتان سەنجەر ئەسىرگە چۈشۈپ قالدۇ. ئۇ 1157-يىلىغا كەلگەندە، ئوۋ قىلىش پۇرسىتىدىن (ئەسلى ئەسەر 130-بەت)

پايدىلىنىپ، باشقىلارنىڭ ياردىمى بىلەن ئەسىرلىكتىن قېچىپ قۇتلىدۇ ھەمدە مەرۋىگە كېلىپ، شەھەرنىڭ ۋەيران قىلىنغانلىقىنى ۋە چۆلدەرەپ كەتكەنلىكىنى كۆرگەندىن كېيىن، بۇ ئەھۋالغا چىدماي، خاپچىلىقتا يۈرىكى يېرىلىپ ئۆلدى.

«57» سۇلتان مەھمۇد—غەربىي قاراخانىيلارنىڭ خانى مۇھەممەد ئارىسلانخاننىڭ ئوغلى. ئۇ سۇلتان سەنجەرنىڭ قىزى مەلىك شاھ خاتۇندىن تۇغۇلغان بولۇپ، سۇلتان سەنجەر ئوغۇزلار قولىدا ئەسىرلىكتە تۇرغان مەزگىلدە، سەلچۇقلار ئىمپېرىيىسىنى باشقۇرۇپ تۇرغان.

«58» پادىشاھ جەمشىد—«شاھنامە» دە بايان قىلىنغان. ئىراننىڭ رىۋايەت دەۋرىدىكى قەدىمكى پىشداىيان سۇلالىسىنىڭ پادىشاھلىرىنىڭ بىرى.

«59» رۇستەم—«شاھنامە» دە تەسۋىرلىنىشچە، ئىراننىڭ رىۋايەت دەۋرىدىكى بىر قانچە يۈز يىل ياشىغان مەشھۇر قەھرىمان.

كورپكتور: ئەركىن ئىمىننىياز قۇتلۇق